परमेश्वर 
तपार्डको निम्ति 
मानिस बन्नुभयो 


पवित्र बाइबलबाट लिइएको 
युहन्नाको सुसमाचार 

“अनि गवाही यही हो - परमेश्वरले हामीलाई अनन्त जीवन 
दिनुभएको छ, र यो जीवन उहाँका पुत्रमा छ; जससँग पुत्र 
हुनुहुन्छ, कसित जीवन हुन्छ; जससँग परमेश्वरका पुत्र हुनुहुन्न, 
उसित जीवन हुँदैन । मैले तिमीहरूलाई अर्थात्‌ परमेश्वरका 
पुत्रको नाममा विश्वास गर्नेहरूलाई यी क्राहरू लेखेको छु ताकि 
तिमीहरूसित अनन्त जीवन छ भन्ने क्रा तिमीहरूले जान, र 
परमेश्वरका पुत्रको नाममा तिमीहरूले विश्वास गर ।” 

(१ यूहन्ना ५:११-१३) 

यो प्रकाशनको कुनै पनि खण्ड येशू ख्रीष्टको सुसमाचार 
प्रचारको काम र सित्तैँमा वितरण गर्नको लागि बाहेक अन्य 
प्रयोजनको लागि प्रकाशकको पूर्व अनुमतिबिना कुनै पनि 
माध्यम - छापा तथा यान्त्रिक - बाट पुनर्उत्पादन गर्न 
मनाही गरिएको छ। 

युहन्नाद्वारा लिखित सुसमाचार 


१ शुरूमा वचन हुनुहुन्थ्यो, अनि वचन परमेश्वरसँग 
हुनुहुन्थ्यो, अनि वचन परमेश्वर नै हुनुहुन्थ्यो । 
२ उहाँ नै शुरूमा परमेश्वरसँग हुनुहुन्थ्यो । ३ सबै 
कुराहरू उहाँद्वारा हुनआए, अनि हुनआएका 
कुराहरूमध्ये कुनै पनि उहाँबिना हुनआएन । 
४ उहाँमा जीवन थियो, अनि त्यो जीवन 
मानिसहरूको ज्योति थियो । ५ अनि त्यो ज्योति 
अन्धकारमा चम्कन्छ, अनि अन्धकारले त्यसलाई 
बुभ्न सकेन । ६ परमेश्वरबाट पठाइएका 
एकजना मानिस थिए, जसको नाम यूहन्ना 
थियो । ७ सबैले तिनीद्वारा विश्वास गरून्‌ भनेर 
ज्योतिको विषयमा गवाही दिनलाई तिनी 
साक्षीका निम्ति आए । द तिनीचाहिँ त्यो ज्योति 
थिएनन्‌, तर त्यस ज्योतिको विषयमा गवाही 
दिन भनी तिनी पठाइए । ९ साँचो ज्योति उहाँ 
हुनुहुन्थ्यो, जसले यस संसारमा आउने हरेक 
मानिसलाई उज्यालो पार्नुहुन्छ । १० उहाँ संसारमा 
हुनुहुन्थ्यो, अनि उहाँद्वारा संसार हुनआयो, अनि 
संसारले उहाँलाई चिनेन । ११ उहाँ आफ्नैकहाँ 
आउनुभयो, अनि उहाँका आफ्नैले चाहिँ उहाँलाई 
ग्रहण गरेनन्‌ । १२ तर जतिले उहाँलाई ग्रहण 
गरे, तिनीहरूलाई उहाँले परमेश्वरका सन्तान हुने 
अधिकार दिनुभयो; अर्थात्‌ तिनीहरूलाई, जसले 
उहाँको नाममा विश्वास गर्दछन्‌, १३ जोन त 
रगतबाट, न त शरीरको इच्छाबाट, न त मानिसको 
इच्छाबाट, तर परमेश्वरबाट जन्मिएका हुन्‌ । 
१४ अनि वचन शरीर हुनुभयो, अनि हाम्रा 
माझमा अनुग्रह र सत्यताले पूर्ण भएर वास 
गर्नुभयो, अनि हामीले पिताका एक मात्र 
जन्माइएका" पुत्रको महिमाजस्तो उहाँको महिमा 
देख्यौं । १५ यूहन्नाले उहाँकै विषयमा गवाही 
दिए, अनि यसो भन्दै कराए: “यहाँ उहाँ हुनुहुन्छ, 
जसको विषयमा मैले भनेँ, 'जो मपछि आउनुहुन्छ, 
उहाँ मभन्दा पहिलो हुनुभएको छ; किनभने 


कै पिताबाट निस्की आउनुभएका 


उहाँ मभन्दा अघि हुनुहुन्थ्यो ।'” १६ अनि उहाँकै 
परिपूर्णताबाट हामी सबैले पाएका छौं, अनि 
अनुग्रहमाथि अनुग्रह; १७ किनकि मोशाद्वारा 
व्यवस्था दिइएको थियो, तर अनुग्रह र सत्यताचाहिँ 
येश्‌ ख्रीष्टद्वारा आए । १८ परमेश्वरलाई कुनै 
मानिसले कहिल्यै देखेको छैन, एक मात्र जन्माइएका 
पुत्रले मात्र, जो पिताको छातीमा हुनुहुन्छ, उहाँले 
नै पिताको बिषयमा घोषणा गर्नुभएको छ। 


बप्तिस्मा दिने यूहन्नाको सेवा 


१९ अनि जब यह्दीहरूले यरूशलेमबाट 
पूजाहारीहरू र लेवीहरूलाई यूहन्नालाई 'तिमी 
को हौ ?” भनी सोध्न पठाए, तब तिनको साक्षी 
यही थियो, २० अनि तिनले स्वीकार गरे, अनि 
अस्वीकार गरेनन्‌, तर “मचाहिँ ख्रीष्ट होइनँ' 
भनी स्वीकार गरे । २१ अनि तिनीहरूले तिनलाई 
सोधे: “तब के ? के तिमी एलिया हौ ?” अनि 
तिनले भनेः “म होइनँ ।” “के तिमी तिनै 
भविष्यवक्ता हौ त ?” अनि तिनले जवाफ दिए, 
“होइन ।” २२ तब तिनीहरूले तिनलाई भनेः 
“तिमी को हौ त ?” र हामीलाई पठाउनेहरूलाई 
हामी जवाफ दिन सकौं । तिमी आफ्नो विषयमा 
के भन्छौ ?” २३ तिनले भनेः “मचाहिँ यशैया 
भविष्यवक्ताले भनेझैँ 'प्रभुको बाटो सोझो पार' 
भन्दै उजाडस्थानमा कराउनेको आवाज हुँ ।” 
२४ अनि ती पठाइएकाहरूचाहिँ फरिसीहरू- 
मध्येका थिए । २५ अनि तिनीहरूले तिनलाई 
सोधे, र तिनलाई भने: “यदि तिमी खीष्ट होइनौ, 
एलिया वा तिनै भविष्यवक्ता पनि होइनौ भने 
तिमी किन बप्तिस्मा दिन्छौ त ?” २६ यूहन्नाले 
तिनीहरूलाई यसो भन्दै जवाफ दिए: “म पानीले 
बप्तिस्मा दिन्छु, तर तिमीहरूका माझमा 
एकजना उभिनुहुन्छ, जसलाई तिमीहरू चिन्दैनौ । 
२७ यहाँ उहाँ हुनुहन्छ, जो मपछि आएर मभन्दा 


७०७ 


१६ 
पहिलो हुनुभएको छ, जसको जुत्ताको फिता 
खोल्नयोग्यको म छैनँ।” २८ यी कुराहरू 
यर्दनपारि बेथबारामा भएका हुन, जहाँ यूहन्नाले 
बप्तिस्मा दिइरहेका थिए । 

२९ भोलिपल्ट यूहन्नाले येशूलाई आफूकहाँ 
आइरहनुभएको देखे, र भने: “हेर, परमेश्वरका 
थुमालाई, जसले संसारको पाप उठाई लैजानु- 
हुन्छ । ३० यहाँ उहाँ हुनुहुन्छ, जसको विषयमा 
मैले भनेँ, 'मपछि एकजना मानिस आउनुहुन्छ, 
जो मभन्दा पहिलो हुनुभएको छ; किनकि उहाँ 
मभन्दा अघि हुनुहुन्थ्यो ।' ३१ अनि म उहाँलाई 
चिन्दिनथेँ, तर उहाँचाहिँ इस्राएलकहाँ प्रकट 
हुनुहोओस्‌ भनेर नै म पानीले बप्तिस्मा दिँदै 
आएँ ।” ३२ अनि यूहन्नाले यसो भन्दै गवाही 
दिए: “मैले आत्मालाईरँ ढुकुरभैं स्वर्गबाट ओलंदै 
आउनुभएको देखेँ, अनि उहाँ उहाँमाथि बस्नुभयो । 
३३ अनि म उहाँलाई चिन्दिनथेँ, तर जसले 
मलाई पानीले बप्तिस्मा दिन पठाउनुभयो, उहाँले 
मलाई भन्नुभयो, 'जसमाथि आत्मालाई ओर्लदै 
गर्नुभएको र उहाँमाथि बस्दै गर्नुभएको तिमीले 
देख्नेछौ, उहाँ नै पवित्र आत्माले बप्तिस्मा दिनुहुने 
हुनुहुन्छ ।। ३४ अनि मैले देखेँ, र 'यहाँ नै 
परमेश्वरका पुत्र हुनुहुन्छ भनी गवाही दिएको 
छु।” 

३५ फेरि भोलिपल्ट, यूहन्ना र तिनका चेलाहरू- 
मध्ये दुईजना उभिइरहेका थिए; ३६ अनि येशूलाई 
हिँड्दै गर्नुभएको देखेर तिनले भनेः “हेर, 
परमेश्वरका थुमालाई !” ३७ अनि ती दुई 
चेलाहरूले तिनले बोलेको सुने, र तिनीहरू 
येशूको पछि-पछि लागे । ३८ तब येशू पछिल्तिर 
फर्किनुभयो, अनि तिनीहरूलाई पछि-पछि आउँदै 
गरेका देखेर तिनीहरूलाई भन्नुभयो: “तिमीहरू 
के खोज्दछौ ?” अनि तिनीहरूले उहाँलाई भनेः 
“हे रब्बी, (जसको अर्थ “गुरुज्यू' हो) तपाईं कहाँ 
बस्नुहुन्छ ?” ३९ उहाँले तिनीहरूलाई भन्नुभयो: 


कै पवित्र आत्मालाई 
म यहूदी समयअनुसार साँझ पर्न लागेको बेला 

“आओ, र हेर ।” तिनीहरू आए अनि उहाँ 
बस्नुभएको ठाउँ देखे, र त्यो दिन उहाँसँगै रहे; 
किनकि समय दशौं घडी भएको थियो । 
४० यूहन्नाको कुरा सुन्ने र उहाँलाई पछ्याउने 
दुईजनामा एकजनाचाहिँ शिमोन पत्रुसका दाजु 
अन्द्रियास थिए । ४१ तिनले पहिला आफ्नै भाइ 
शिमोनलाई भेटे, र तिनलाई भनेः “हामीले 
मसीहलाई (जसको अर्थ 'खीष्ट' हो) भेट्टाएका 
छौं ।” ४२ अनि तिनले तिनलाई येशूकहाँ ल्याए । 
अनि येशूले उनलाई हेरेर भन्नुभयो: “तिमी 
योनाका छोरा शिमोन हौ । तिमी केफास 
(जसको अर्थ ढढुङ्गा' हो) भनिनेछौ ।” 

४३ भोलिपल्ट येशूले गालील जाने इच्छा 
गर्नुभयो, र फिलिपलाई भेट्टाउनुभयो, र तिनलाई 

न्नुभयो: “मलाई पछ्याक ।” ४४ अब 
फिलिपचाहिँ अन्द्रियास र पत्रुसको शहर, 
बेथसैदाका थिए । ४५ फिलिपले नथनएललाई 
भेट्टाए, र तिनलाई भनेः “हामीले उहाँलाई 
भेट्टाएका छौँ, जसको विषयमा मोशाले व्यवस्थामा 
र भविष्यवक्ताहरूले लेखे, अर्थात्‌ यूसुफका पुत्र, 
नासरतका येशूलाई ।” ४६ अनि नथनएलले 
उनलाई भनेः “के नासरतबाट कुनै असल 
कुरा आउन सक्छ र ?” फिलिपले तिनलाई 
भने: “आङ र हेर ।” ४७ येशूले नथनएललाई 
आफूकहाँ आइरहेका देख्नुभयो, र तिनको 
विषयमा भन्नुभयो: “हेर, साँच्चै एउटा इस्राएली, 
जसमा छल छैन ।” ४८ नथनएलले उहाँलाई 
भनेः “तपाईंले मलाई कहाँबाट चिन्नुभयो ?” 
येशूले जवाफ दिएर तिनलाई भन्नुभयो: “फिलिपले 
तिमीलाई बोलाउनुभन्दा पहिला, तिमी नेभाराको 
रूखमुनि हुँदा नै मैले तिमीलाई देखेँ ।” 
४२ नथनएलले जवाफ दिएर उहाँलाई भने: 
“रब्बी, तपाईं परमेश्वरका पुत्र हुनुहुन्छ ! तपाईं 
इस्राएलका राजा हुनुहुन्छ !” ५० येशूले जवाफ 
दिएर तिनलाई भन्नुभयो: “मैले तिमीलाई 

नेभाराको रूखमुनि देखेँ भनी तिमीलाई भनेकैमा 
तिमी विश्वास गर्छौ ? तिमीले यीभन्दा ठूला 
कुराहरू देख्नेछौ ।” ५१ अनि उहाँले तिनलाई 
भन्नुभयो: “साँचो-साँचो म तिमीहरूलाई भन्दछु, 
अब उसो तिमीहरूले स्वर्ग खोलिएको अनि 
परमेश्वरका दूतहरूलाई मानिसका पुत्रमाथि 
उक्लँदै र ओर्लदै गरेका देख्नेछौ ।” 


काना नामक शहरमा वबिवाह-भोज 


२ 
२ अनि तेस्रो दिनमा गालीलको कानामा एउटा 
विवाह थियो, अनि येशूकी आमा त्यहाँ थिइन्‌ । 
२ अनि येशू र उहाँका चेलाहरू पनि त्यस 
विवाहमा निम्त्याइनुभएको थियो । ३ अनि तिनी- 
हरूलाई दाखमद्यको खाँचो पर्दा येशूकी आमाले 
उहाँलाई भनिन्‌: “तिनीहरूसित दाखमद्य छैन ।” 
४ येशूले तिनलाई भन्नुभयो: “ए नारी, तपाईंसित 
मेरो के काम छ र ? मेरो समय अझै आएको 
छैन ।” ५ उहाँकी आमाले नोकरहरूलाई भनिन्‌: 
“उहाँले तिमीहरूलाई जे भन्नुहुन्छ, त्यही गर ।” 
६ अनि यहृदीहरूको शुद्ध हुने रौतिअनुसार एउटैमा 
पैंसद्घीदेखि सय लिटरजति अटाउन सक्ने छवटा 
पानी हाल्ने ढुङ्गाका घ्याम्पाहरू त्यहाँ राखिएका 
थिए । ७ येशूले तिनीहरूलाई भन्नुभयो: “पानीका 
घ्याम्पाहरूमा पानी भर ।” अनि तिनीहरूले 
तिनलाई मुख-मुखसम्म भरिदिए । द अनि उहाँले 
तिनीहरूलाई भन्नुभयो: “अब उबाएर भोजका 
मुखियाकहाँ लैजाओ ।” अनि तिनीहरूले लगे । 
९ जब भोजका मुखियाले दाखमद्य बनेको पानी 
चाखे, अनि त्यो कहाँबाट आएको थियो, थाह 
पाएनन्‌ (तर पानी उबाउने नोकरहरूलाई थाह 
थियो), तब भोजका मुखियाले दुलहालाई बोलाए, 
१० र तिनलाई भने: “हरेक मानिसले शुरूमा 
असल दाखमद्य टक्रृयाउँछ, र मानिसहरूलाई 
मात लागेपछि कमसलचाहिँ; तर तपाईंले त 
अझसम्म असल दाखमद्य पो राखिराख्नुभएको 
रहेछ ।" 

११ आश्चर्यकर्महरूको यो शुरू येशूले गालीलको 
कानामा गर्नुभयो, र आफ्नो महिमा प्रकट 

गर्नुभयो, अनि उहाँका चेलाहरूले उहाँमाथि 
विश्वास गरे । १२ त्यसपछि उहाँ कपर्नहुममा 
भर्नुभयो, उहाँ र उहाँकी आमा, उहाँका भाइहरू 
र उहाँका चेलाहरू; अनि उहाँहरू त्यहाँ धेरै 
दिनसम्म रहनुभएन । 


प्रभु पहिलोपल्ट मन्दिर शुद्ध पार्नुहुन्छ 


१३ अनि यहूदीहरूको निस्तार-चाड नजीकै 
आइपुगेको थियो, अनि येशू माथि यरूशलेमतिर 
जानुभयो । १४ अनि उहाँले मन्दिरमा बहरहरू, 
भेडाहरू र ढुकुरहरू बेच्नेहरूलाई अनि सराफी- 
हरूलाई बसिरहेका भेट्टाउनुभयो । १५ अनि 
ससाना डोरीहरूको एउटा कोर्रा बनाएर उहाँले 
ती सबैलाई, भेडाहरू र बहरहरूलाई पनि, 
मन्दिरबाट बाहिर लखेटनुभयो, अनि सराफी- 
हरूका पैसा घोप्द्याइदिनुभयो, र टेबलहरू 
पल्टाइदिनुभयो । १६ अनि उहाँले ढुकुरहरू 
बेच्नेहरूलाई भन्नुभयो: “यी चीजहरूलाई 
यहाँबाट लैजाओ; मेरा पिताको घरलाई व्यापारको 
घर नतुल्याओ !” १७ अनि उहाँका चेलाहरूले 
यो लेखिएको छ भनी सम्झना गरे, “तपाईंको 
घरको जोशले मलाई खाइसकेको छ ।' १८ तब 
यहदीहरूले उहाँलाई जवाफ दिएर भनेः “तपाईं 
यी कुराहरू गर्नुहुन्छ, त हामीलाई तपाईं के 
चिन्ह देखाउनुहुन्छ ?” १९ येशूले जवाफ दिएर 
तिनीहरूलाई भन्नुभयो: “यस मन्दिरलाई 
भत्काइदेओ, अनि म यसलाई तीन दिनमा खडा 
गर्नेछु ।” २० तब यहदीहरूले भनेः “यो मन्दिर 
बनाउन छ्यालीस वर्ष लागेको थियो, अनि तपाईंले 
चाहिँ यसलाई तीन दिनमा खडा गर्नुहुनेछ ?” 
२१ तर उहाँले आफ्नै शरीरको मन्दिरको विषयमा 
भन्नुभएको थियो । २२ यसकारण जब उहाँ 
मरेकाहरूबाट बौरेर उठ्नुभयो, तब उहाँका 
चेलाहरूले यो कुरा उहाँले तिनीहरूलाई 
भन्नुभएको थियो भनी सम्झे; अनि तिनीहरूले 
पवित्रशास्त्र र येशूले भन्नुभएको वचनमाथि 
विश्वास गरे । 

२३ अब निस्तार-चाडमा, पर्वको दिन, उहाँ 
यरूशलेममा हुनुहुँदा, उहाँले गर्नुभएका आश्चर्य- 
कर्महरू देखेर धेरैले उहाँको नाममा विश्वास 
गरे । २४ तर येशूले आफैलाई तिनीहरूको 
भरोसामा छोड्नुभएन, किनभने उहाँले सबै 
मानिसहरूलाई जान्नुहुन्थ्यो, २५ अनि कसैले 
उहाँलाई मानिसको विषयमा गवाही दिन 
आवश्यक थिएन; किनभने मानिसभित्र के हुन्छ, 
सो उहाँलाई थाहा थियो । 


निकोदेमस र नयाँ जन्म 


|. फरिसीहरूमा निकोदेमस नाम भएका 
एकजना मानिस थिए, जो यहृदीहरूका शासक 
थिए । २ तिनी राती येशूकहाँ आए, र उहाँलाई 
भनेः “रब्बी, तपाईं परमेश्वरबाट आउनुभएको 
गुरु हुनुहुन्छ भन्ने हामीलाई थाह छ; किनकि 
परमेश्वर साथमा रहनुभएन भने कसैले पनि 
यी आश्चर्यकर्महरू गर्न सक्दैन, जो तपाईं 
गर्नुहुन्छ ।” ३ येशूले जवाफ दिएर तिनलाई 
भन्नुभयो: “साँचो-साँचो म तिमीलाई भन्दछु, 
कोही मानिस फेरिरँ जन्मिएन भने उसले 
परमेश्वरको राज्य देख्न सक्दैन ।” ४ निकोदेमसले 
उहाँलाई भनेः “मानिस बूढो भएपछि कसरी 
जन्मिन सक्छ र ? के क आफ्नी आमाको 
गर्भमा दोस्रोचोटि पसेर जन्मिन सक्छ र ?” 
५ येशूले जवाफ दिनुभयो: “साँचो-साँचो म 
तिमीलाई भन्दछु कोही मानिस पानी र आत्माबाट 
जन्मिएन भने क परमेश्वरको राज्यभित्र पस्न 
सक्दैन । ६ शरीरबाट जन्मिएको चाहिँ शरीर 
हो, अनि आत्माबाट जन्मिएको चाहिँ आत्मा 
हो। ७ तिमीहरू फेरि जन्मिनैपर्छ भनी मैले 
तिमीलाई भनेकोमा तिमी अचम्म नमान । 
द हावा जहाँ चाहन्छ, त्यतै बहन्छ, अनि तिमीले 
त्यसको आवाजचाहिँ सुन्छौ, तर त्यो कहाँबाट 
आउँछ र कहाँ जान्छ, सो जान्दैनौ । आत्माबाट 
जन्मेको हरेक यस्तै हुन्छ ।” ९ निकोदेमसले 


गै पवित्र आत्माबाट 

जवाफ दिएर उहाँलाई भने: “यी कुराहरू कसरी 
हुन सक्छन्‌ ?” १० येशूले जवाफ दिएर उनलाई 
भन्नुभयो: “तिमी इस्राएलका गुरु हौ, र पनि यी 
कुराहरू जान्दैनौ ? ११ साँचो-साँचो म तिमीलाई 
भन्दछु, हामी जे जान्दछौं, त्यही भन्छौं, अनि 
हामीले जे देखेका छौं, त्यसकै गवाही दिन्छौं; 
अनि तिमीहरू हाम्रा गवाही ग्रहण गर्दैनौ । 
१२ मैले तिमीहरूलाई पृथ्वीका कुराहरू बताएको 
छु र तिमीहरू विश्वास गर्दैनौ भने, मैले 
तिमीहरूलाई स्वर्गका कुराहरू बताएँ भने त 
तिमीहरूले कसरी विश्वास गरौला ? १३ अनि 
स्वर्गमा कोही मानिस उक्ली गएको छैन, केवल 
उनी, जो स्वर्गबाट ओली आएका छन्‌ अर्थात्‌ 
मानिसका पुत्र, जो स्वर्गमा छन्‌ । १४ अनि 
जसरी मोशाले उजाडस्थानमा साँपलाई उचाले, 
त्यसरी नै मानिसका पुत्र पनि उचालिनुपर्छ; 
१५ यसैले कि उहाँमाथि विश्वास गर्ने कोही पनि 
नष्ट नहोस्‌, तर उसले अनन्त जीवन पाओस्‌ । 
१६ किनकि परमेश्वरले संसारलाई यसरी प्रेम 
गर्नुभयो, कि उहाँले आफूना एक मात्र जन्माइएका 
पुत्र दिनुभयो ताकि उहाँमाथि विश्वास गर्ने कोही 
पनि नष्ट नहोस्‌, तर उसले अनन्त जीवन पाओस्‌ । 
१७ किनकि परमेश्वरले आफूना पुत्रलाई संसारलाई 
दोषी ठहन्याउनको निम्ति होइन, तर उहाँद्वारा 
संसारले मुक्ति पाओस्‌ भनेर संसारमा पठाउनु- 
भयो । १८ जसले उहाँमाथि विश्वास गर्दछ, क 
दोषी ठहरिँदैन; तर जसले विश्वास गर्दैन, त्यो 
दोषी ठहरिसकेको छ; किनभने त्यसले परमेश्वरका 
एक मात्र जन्माइएका पुत्रको नाममा विश्वास 
गरेको छैन । १९ अनि आरोप यो हो: ज्योति 
संसारमा आएको छ, अनि मानिसहरूले चाहिँ 
ज्योतिलाई भन्दा बरु अन्धकारलाई प्रेम गरे; 
किनभने तिनीहरूका कामहरू दुष्ट थिए । 
२० किनकि दुष्ट काम गर्ने हरेकले ज्योतिलाई 
घृणा गर्दछ, र त्यसका कामहरूको दोषको 
निम्ति नहप्काइयोस्‌ भनेर ज्योतिकहाँ आउँदैन । 
२१ तर जसले सत्य काम गर्दछ, चाहिँ आफ्ना 

कामहरू परमेश्वरमा गरिएका हुन्‌ भनी प्रकट 
होकन्‌ भनेर ज्योतिकहाँ आउँछ ।” 


बप्तिस्मा दिने यूहन्नाको अन्तिम गवाही 


२२ यी कुराहरूपछि येशू र उहाँका चेलाहरू 
यहूदिया देशमा आउनुभयो; अनि त्यहाँ उहाँले 
तिनीहरूसित रहेर बप्तिस्मा दिनुहुन्थ्यो । 
२३ अनि यूहन्नाले पनि सालीमको नजीक एनोनमा 
बप्तिस्मा दिइरहेका थिए; किनभने त्यहाँ धेरै 
पानी थियो, अनि तिनीहरू आएर बप्तिस्मा 
लिन्थे । २४ किनकि यूहन्ना अहिलेसम्म भयाल- 
खानामा हालिएका थिएनन्‌ । २५ तब शुद्ध हुने 
विषयमा यूहन्नाका केही चेलाहरू र यहृदीहरूका 
बीचमा वादविवाद चल्यो । २६ अनि तिनीहरूले 
यूहन्नाकहाँ आएर उनलाई भने: “रब्बी, यर्दनपारि 
जो तपाईंसँग हुनुहुन्थ्यो, जसको विषयमा तपाईंले 
गवाही दिनुभएको थियो, हेर्नुहोस्‌, उहाँले बप्तिस्मा 
दिनुहुन्छ, र सबै मानिसहरू उहाँकहाँ आउँछन्‌ ।” 
२७ यूहन्नाले जवाफ दिएर भनेः “स्वर्गबाट 
मानिसलाई नदिइएसम्म त्यसले केही पनि पाउन 
सक्दैन । २८ म ख्रीष्ट होइनँ, तर मचाहिँ उहाँको 
अघि पठाइएको हुँ भनी मैले भनेँ भनेर तिमीहरू 
आफै मेरो विषयमा गवाही दिन्छौ । २९ जससँग 
दुलही छन्‌, तिनी दुलहा हुन्‌, तर उभिएर उनको 
कुरा सुन्ने दुलहाको साथीचाहिँ दुलहाको सोरको 
कारणले साह्टै आनन्दित हुन्छ; यसकारण मेरो 
यो आनन्द पूरा भएको छ । ३० उहाँ बढ्नुपर्छ, 
तर मचाहिँ घट्नुपर्छ । ३१ माथिबाट आउनुहुनेचाहिँ 
सबैभन्दा माथि हुनुहुन्छ; जो पृथ्वीबाटको हो, 
क पृथ्वीको हो, र उसले पृथ्वीकै कुरा बोल्छ, 
जोचाहिँ स्वर्गबाट आउनुहुन्छ, उहाँ सबैभन्दा 
माथि हुनुहुन्छ । ३२ अनि उहाँले जे देख्नु र 
सुन्नुभएको छ, त्यसकै गवाही उहाँले दिनुहुन्छ; 
अनि उहाँको गवाही कसैले पनि ग्रहण गर्दैन । 
३३ जसले उहाँको गवाही ग्रहण गरेको छ, 


कै यहृदी समयअनुसार लगभग मध्यान्हको समय 


उसले 'परमेश्वर सत्य हुनुहुन्छ भनी छाप 
लगाएको छ । ३४ किनकि जसलाई परमेश्वरले 
पठाउनुभएको छ, उहाँले परमेश्वरका वचनहरू 
बोल्नुहुन्छ; किनकि परमेश्वरले उहाँलाई आत्मा 
नापी-नापी दिनुहुन्न । ३५ पिताले पुत्रलाई प्रेम 
गर्नुहुन्छ, र सबै कुराहरू उहाँको हातमा 
दिनुभएको छ । ३६ जसले पुत्रमाथि विश्वास 
गर्दछ, उसँग अनन्त जीवन हुन्छ; अनि जसले 
पुत्रलाई विश्वास गर्दैन, त्यसले जीवन देख्नेछैन, 
तर परमेश्वरको क्रोध त्यसमाथि रहन्छ ।” 


सामरी स्त्री 


ही यूहन्ताले भन्दा येशूले धेरै 
चेलाहरू बनाउनुभयो र बप्तिस्मा दिनुभयो भन्ने 
कुरा फरिसीहरूले सुनेछन्‌ भनी जब प्रभुले 
थाह पाउनुभयो, २ (हुन त येशू आफैले बप्तिस्मा 
दिनुभएन, तर उहाँका चेलाहरूले दिन्थे), ३ तब 
उहाँ यहृदिया छोडेर फेरि गालीलमा जानुभयो । 
४ अनि उहाँलाई सामरिया भएरै जानुपरेको 
थियो । ५ तब उहाँ याकूबले आफ्नो छोरा 
यूसुफलाई दिएको जमीनको छेवैमा, सुखार 
भनिने सामरियाको शहरमा आउनुभयो । 
६ अब याकूबको इनार त्यहाँ थियो । यसकारण 
येशू यात्राले गर्दा थकित भएर त्यस इनारमाथि 
बस्नुभयो; समय लगभग छैटौं घडी भएको 
थियो । ७ सामरियाकी एउटी स्त्री पानी भर्न 
आई; येशूले उसलाई भन्नुभयो: “मलाई पानी 
पिउन दे ।” द किनकि उहाँका चेलाहरूचाहिँ 
शहरमा खानेकुरा किन्न गइसकेका थिए । 
९ तब सामरियाकी त्यस स्त्रीले उहाँलाई भनी: 
“तपाईं यहृदी भएर पनि म सामरी स्त्रीबाट 
कसरी पानी पिउन माग्नुहुन्छ ?” किनभने 
यहदीहरूले सामरीहरूसँग केही सम्बन्ध 
राख्दैनन्‌ । १० येशूले जवाफ दिएर उसलाई 
भन्नुभयो: “यदि तिमीले परमेश्वरको उपहारलाई 

जानेकी भए, र तिमीसँग 'मलाई पानी पिउन 
देङ' भन्नेलाई चिनेकी भए, तिमीले पो उनीसित 
माग्नेथियौ, र उनले तिमीलाई जिउँदो पानी 
दिनेथिए ।” ११ त्यस स्त्रीले उहाँलाई भनी: “हजुर, 
तपाईंसँग उबाउने केही चीज छैन, र इनारचाहिँ 
गहिरो छ; तब तपाईंले कहाँबाट त्यो जिउँदो 
पानी पाउनुहुन्छ ? १२ के तपाईं हाम्रा पुर्खा 
याकूबभन्दा ठूलो हुनुहुन्छ, जसले हामीलाई यो 
इनार दिनुभयो, अनि उहाँ आफैले यसबाट 
पिउनुभयो, र उहाँका सन्तान र उहाँका 
गाईवस्तुले पनि पिए ?” १३ येशूले जवाफ दिएर 
उसलाई भन्नुभयो: “यस पानीबाट पिउने हरेक 
फेरि तिर्खाउनेछ; १४ तर जसले त्यो पानीबाट 
पिउला, जो म उसलाई दिनेछु, क कहिल्यै 
तिर्खाउनेछैन; तर जुन पानी म उसलाई दिनेछु, 
त्यो कभित्र अनन्त जीवनको निम्ति उम्रिरहने 
पानीको मुहान बन्नेछ ।” १५ त्यस स्त्रीले उहाँलाई 
भनी: “हजुर, मलाई यही पानी दिनुहोस्‌, र म 
नतिर्खाँ न त यहाँ पानी भर्न आउँ ।” 

१६ येशूले उसलाई भन्नुभयो: “जाक आफ्ना 
पतिलाई बोलाक, र यहाँ आङ ।” १७ त्यस 
स्त्रीले जवाफ दिएर भनी: “मेरा पति छैनन्‌ ।” 
येशूले उसलाई भन्नुभयो: “मेरा पति छैनन्‌ 
भनेर तिमीले ठीक भन्यौ; १८ किनभने पतिहरू 
त तिम्रा पाँचजना भइसकेका छन्‌, अनि जो 
अहिले तिमीसँग छन्‌, तिनी तिम्रा पति होइनन्‌, 
तिमीले यो साँचो भनेकी छौ ।” १९ त्यस स्त्रीले 
उहाँलाई भनी: “हजुर, तपाईं भविष्यवक्ता हुनुहुन्छ 
भनी म थाह पाउँछु । २० हाम्रा पिता-पुर्खाहरूले 
यस डाँडामा आराधना गरे, तर तपाईंहरू 
भन्नुहुन्छ, 'यरूशलेम पो त्यो ठाउँ हो, जहाँ 
मानिसहरूले आराधना गर्नुपर्दछ ।'” २१ येशूले 
उसलाई भन्नुभयो: “हे नारी, मलाई विश्वास 
गर; समय आउँछ, जुन घडी तिमीहरूले न त 
यस डाँडामा न त यरूशलेममा पिताको आराधना 
गर्नेछौ । २२ तिमीहरू जसलाई चिन्दैनौ, उहाँको 
आराधना गर्दछौ; हामीचाहिँ जसलाई चिन्दछौँ, 
उहाँकै आराधना गर्दछौँ; किनकि मुक्ति यहदी- 

हरूबाट आउँछ । २३ तर त्यो समय आउँछ, र 
अहिले नै हो, जुन घडी साँचो आराधकहरूले 
पिताको आराधना आत्मामा र सत्यतामा गर्नेछन्‌; 
किनकि उहाँको आराधना गर्नलाई पिताले 
यस्तैहरूलाई खोज्नुहुन्छ । २४ परमेश्वर आत्मा 
हुनुहुन्छ, अनि उहाँको आराधना गर्नेहरूले आत्मामा 
र सत्यतामा आराधना गर्नुपर्दछ ।” २५ त्यस 
स्त्रीले उहाँलाई भनी: “मलाई थाह छ, '“मसीह' 
आउनुहुन्छ, जो खीष्ट' भनिनुहुन्छ; उहाँ 
आउनुहुँदा, उहाँले हामीलाई सबै कुरा बताउनु- 
हुनेछ ।” २६ येशूले उसलाई भन्नुभयो: “तिमीसँग 
बोल्ने, म उही हँ ।” 

२७ अनि त्यही घडी उहाँका चेलाहरू आए, 
र उहाँले त्यस स्त्रीसँग कुराकानी गर्नुभएकोमा 
तिनीहरू छक्कै परे; तरै पनि तपाईं के 
खोज्नुहुन्छ ?' अथवा “तपाईं किन झसँग 
कुराकानी गर्नुहुन्छ ?' भन्ने कुरा कसैले पनि 
गरेन । रद तब त्यस स्त्रीले आफ्नो पानीको 
गाग्रो छोडी, शहरभित्र गई, र मानिसहरूलाई 
भनी: २९ “आओ, एकजना मानिसलाई हेर, 
जसले मैले जे-जे गरेँ, ती सबै कुराहरू मलाई 
बताउनुभयो; के उहाँ नै खीष्ट हुनुहुन्न र ?” 
३० तब तिनीहरू शहरदेखि निस्किएर उहाँकहाँ 
आए । ३१ त्यही समयमा उहाँका चेलाहरूले, 
हे गुरुज्यू खानुहोस्‌" भन्दै उहाँलाई विन्ती 
गरे । ३२ तर उहाँले तिनीहरूलाई भन्नुभयो: 
“खानको निम्ति मसँग भोजन छ, जसलाई 
तिमीहरू जान्दैनौ ।” ३३ यसकारण चेलाहरूले 
एक-अर्कासँग कुरा गरेः “कसैले उहाँको निम्ति 
खानलाई केही ल्याइदिएको पो छ कि ?” 
३४ येशूले तिनीहरूलाई भन्नुभयो: “जसले मलाई 
पठाउनुभयो, उहाँको इच्छा पालन गर्नु र उहाँको 
काम गरिसिध्याउनु नै मेरो भोजन हो । 
३५ अझै चार महिना छन्‌, र बाली काट्ने 
समय आउँछ भनी के तिमीहरू भन्दैनौ र ? 
हेर, म तिमीहरूलाई भन्दछु, आफ्ना आँखा 
उठाओ र खेतबारीहरूतिर हेर; किनकि ती 
कटनीका निम्ति पहँलै भइसकेका छन्‌ । 

३६ अनि जसले बाली काट्छ, उसले ज्याला 
पाउँछ, अनि अनन्त जीवनको निम्ति फल बटुल्छ, 
कि छर्ने र बाली काट्ने दुवै एकसाथ रमाउन 
पान्‌ । ३७ अनि "एउटाले छर्छ र अर्कोले 
कटनी गर्छ' भन्ने यो भनाइ यसैमा सत्य 
ठहरिन्छ । ३८ जसको निम्ति तिमीहरूले परिश्रम 
गरेका छैनौ, त्यसैको कटनी गर्न मैले तिमीहरूलाई 
पठाएँ; अरूले परिश्रम गरे, अनि तिमीहरूचाहिँ 
तिनीहरूका परिश्रमभित्र पसेका छौ ।" 

३९ अनि 'मैले जे-जे गरेँ, ती सबै कुराहरू 
उहाँले मलाई बताइदिनुभयो' भन्दै गवाही दिने 
त्यस स्त्रीको कुराको कारणले त्यस शहरका 
सामरीहरूमध्ये धेरैजनाले उहाँमाथि विश्वास 
गरे । ४० यसकारण जब ती मानिसहरू उहाँकहाँ 
आए, तब तिनीहरूले उहाँलाई 'हामीसँग 
रहनुहोस्‌” भनी विन्ती गरे; अनि उहाँ दुई दिनसम्म 
त्यहाँ रहनुभयो । ४१ अनि उहाँका आफ्नै वचनको 
कारणले अझै धेरैले विश्वास गरे । ४२ अनि 
त्यस स्त्रीलाई भनेः “अब उसो हामी तिम्रो 
भनाइकै कारणले मात्र विश्वास गर्दैनौं, किनकि 
हामी आफैले सुनेका छौं, र जान्दछौं, उहाँ 
साँच्चै संसारका मुक्तिदाता 'खीष्ट' हुनुहुन्छ ।” 


प्रभुले राजकर्मचारीको छोरालाई निको 
पार्नुभयो 


४३ अब दुई दिनपछि उहाँ त्यहाँबाट निस्किएर 
गालील जानुभयो । ४४ किनकि येशू आफैले 
आफ्नो देशमा भविष्यवक्ताको आदर हुँदैन' 
भनी गवाही दिनुभयो । ४५ यसकारण जब 
उहाँ गलीलमा आउनुभयो, तब गालीलीहरूले 
चाडको समयमा यरूशलेममा उहाँले गर्नुभएका 
सबै कुराहरू देखेका हुनाले उहाँलाई स्वागत 
गरे, किनकि तिनीहरू पनि त्यस चाडमा गएका 
थिए । ४६ यसकारण येशू फेरि गालीलको 
कानामा आउनुभयो, जहाँ उहाँले पानीलाई 
दाखमद्य बनाउनुभएको थियो । अनि त्यहाँ कुनै 


कै यहृदी समयअनुसार लगभग मध्यान्हको समय 


एकजना राजकर्मचारी थिए, जसको छोरो 
कपर्नहुममा बिरामी थियो । ४७ येशू यहदियाबाट 
गालीलमा आउनुभएको छ भन्ने कुरा सुनेर 
तिनी उहाँकहाँ गए, अनि तल भरेर मेरो 
छोरालाई निको पारिदिनुहोस्‌' भनी उहाँलाई 
विन्ती चढाए; किनकि उ मर्नै आँटेको थियो । 
४८ तब येशूले तिनलाई भन्नुभयो: “चिन्ह र 
अचम्मका कामहरू नदेखुञ्जेल तिमीहरूले कुनै 
प्रकारले विश्वास गर्नेछैनौ ।” ४९ राजकर्मचारीले 
उहाँलाई भने: “हजुर, मेरो बच्चा मर्नुभन्दा 
पहिला नै तल आइदिनुहोस्‌ ।” ५० येशूले तिनलाई 
भन्नुभयो: “जा, तिम्रो छोरो बाँच्छ ।” अनि 
येशूले तिनलाई भन्नुभएको वचन ती मानिसले 
विश्वास गरे, र आफ्नो बाटो लागे । 

५१ अनि तिनी तल झर्दै गर्दा तिनका दासहरूले 
तिनलाई भेटे, र 'तपाईंका छोरा बाँच्छन्‌' भनी 
तिनलाई भने । ५२ तब तिनले कुन घडीदेखि 
क सञ्चो हुन थाल्यो भनी तिनीहरूलाई 
सोधे । अनि तिनीहरूले तिनलाई भने: “हिजो, 
सातौं घडीमारै ज्वरोले तिनलाई छोड्यो ।” 
५१३ यसकारण येशूले तिनलाई 'तिम्रो छोरो बाँच्छ' 
भनेकै बेलामा हो रहेछ भनी बाबुचाहिँले थाह 
पाए; अनि तिनी आफैले विश्वास गरे, र तिनका 
सारा परिवारले पनि । ५४ यहूदियाबाट गालीलमा 
आउनुभएपछि येशूले गर्नुभएको यो फेरि दोस्रो 
आश्चर्यकर्म हो । 


बेथेस्दा नामक दहमा अठतीस वर्षदेखिको 
रोगी 


प्‌ त्यसपछि यहृदीहरूको एउटा चाड थियो, 
अनि येशू माथि यरूशलेम जानुभयो । २ अब 
यरूशलेममा, भेडा ढोकाको नजीकमा, हिब्रू 
भाषामा बेथेस्दा नाम भएको एउटा दह थियो, 
जसका पाँचवटा दलानहरू थिए । ३ तीभित्र 
रोगी, अन्धा, लङ्गडा र अङ्ग सुकेकाहरूको एउटा 
ठूलो भीड पानी कहिले छर्चल्कएला भनी पर्खंदै 


२२ 
पस्रिरहेको हुन्थ्यो । ४ किनकि बेला-बेलामा 
एउटा स्वर्गदूतले दहभित्र ओर्लेर पानी खल्बलाइ- 
दिन्थे; यसकारण पानी छचल्किएपछि जो त्यसभित्र 
पहिला ओर्लिन्थ्यो, क जस्तै रोग लागेको भए 
तापनि निको भइहाल्थ्यो । ५ अनि त्यहाँ अठतीस 
वर्षदेखि रोग लागेको कुनै एउटा मानिस थियो । 
६ येशूले त्यसलाई पस्रिरहेको देखेर, अनि त्यो 
धेरै समयदेखि त्यस दशामा रहेको थियो भनी 
जानेर, उहाँले त्यसलाई भन्नुभयो: “के तिमी 
निको हुन चाहन्छौ ?” ७ त्यस रोगी मानिसले 
उहाँलाई जवाफ दियो: “हजुर, पानी छचल्किँदा 
मलाई दहभित्र ओराल्ने कोही मानिस छैन; तर 
म आउँदा-आउँदै मभन्दा पहिला नै अर्को 
ओर्लिहाल्छ ।” द येशूले त्यसलाई भन्नुभयो: 
“उठ; आफ्नो ओछ्यान उठाङ, र हिँड ।” 
९ अनि तुरुन्तै त्यो मानिस निको भइहाल्यो । 
अनि आफ्नो ओछ्यान उठायो र हिँड्यो । अनि 
त्यो दिन विश्वामदिन थियो । 

१० यसकारण यहृदीहरूले त्यस निको पारिएको 
मानिसलाई भने: “यो विश्वामदिन हो, तिमीले 
आफ्नो ओछ्यान बोक्नु उचित हुँदैन ।” ११ त्यसले 
तिनीहरूलाई जवाफ दियो: “जसले मलाई निको 
पार्नुभयो, उहाँले नै मलाई आफ्नो ओछ्यान 
उठाङ, र हिँड' भन्नुभयो ।” १२ तब तिनीहरूले 
त्यसलाई सोधेः “तिमीलाई 'आफ्नो ओछ्यान 
उठाङ, र हिँड' भन्ने मानिस को हो ?” १३ तर 
त्यो निको पारिएको मानिसले, उहाँ को हुनुहुन्थ्यो 
भनी चिनेको थिएन; किनकि त्यस ठाउँमा भीड 
भएको हुनाले येशू त्यहाँबाट गइसक्नुभएको 
थियो । 

१४ त्यसपछि येशूले त्यस मानिसलाई मन्दिरमा 
भेट्टाउनुभयो, र त्यसलाई भन्नुभयो: “हेर, तिमी 
निको पारिएका छौ; अबदेखि उसो पाप नगर, 
नत्र झन्‌ खराब कुरा तिमीमाथि आइलाग्ला ।” 
१५ त्यो मानिस गयो, अनि मलाई निको पार्ने त 
येशू हुनुहुँदो रहेछ भनी यहृदीहरूलाई भनिदियो । 
१६ अनि यही कारणले गर्दा यहदीहरूले येशूलाई 
सताए, र उहाँलाई मार्न खोजे; किनभने उहाँले 

यी कुराहरू विश्वामदिनमा गर्नुभएको थियो । 
१७ तर येशूले तिनीहरूलाई जवाफ दिनुभयो: 
“मेरा पिता अहिलेसम्म काम गर्नुहुन्छ, र म 
काम गर्छु ।” १८ यसकारण यहृदीहरूले झन्‌ 
बढ्ता गरी उहाँलाई मार्न खोजे; किनभने उहाँले 
विश्वामदिनलाई मात्र भङ्ग गर्नुभएको थिएन, तर 
आफूलाई परमेश्वरसँग बराबरी तुल्याउँदै 'परमेश्वर 
मेरा पिता हुनुहुन्छ' पनि भन्नुभएको थियो । 
१९ तब येशूले तिनीहरूलाई जवाफ दिएर 
भन्नुभयो: “साँचो-साँचो म तिमीहरूलाई भन्दछु, 
पिताले जे गर्नुभएको पुत्रले देख्छन्‌, त्योबाहेक 
अरू केही पनि उनी आफैले गर्न सक्दैनन्‌; 
किनकि उहाँले जे कुराहरू गर्नुहुन्छ, तिनलाई 
पुत्रले पनि त्यही प्रकारले गर्दछन्‌ । २० किनकि 
पिताले पुत्रलाई प्रेम गर्नुहुन्छ, र सबै कुराहरू, 
जो उहाँ आफैले गर्नुहुन्छ, सो उनलाई 
देखाउनुहुन्छ; अनि तिमीहरू छक्क पर भनेर 
उहाँले यीभन्दा ठूला कामहरू उनलाई 
देखाउनुहुनेछ । २१ किनकि जसरी पिताले 
मरेकाहरूलाई बौराउनुहुन्छ, र तिनीहरूलाई 
जीवित पार्नुहुन्छ, उसरी नै पुत्रले पनि जसलाई 
चाहन्छन्‌, त्यसलाई जीवित पार्छन्‌ । २२ किनकि 
पिताले कसैको न्याय गर्नुहुन्न, तर जसरी सबै 
मानिसहरूले पितालाई आदर गर्दछन्‌, उसरी नै 
तिनीहरूले पुत्रलाई पनि आदर गरून्‌ भनेर सबै 
न्याय गर्ने काम पुत्रलाई सुम्पिनुभएको छ । 
२३ जसले पुत्रलाई आदर गर्दैन, त्यसले उनलाई 
पठाउनुहुने पितालाई पनि आदर गर्दैन । 
२४ साँचो-साँचो म तिमीहरूलाई भन्दछु, जसले 
मेरो वचन सुन्छ र मलाई पठाउनुहुनेमाथि विश्वास 
गर्छ, कसँग अनन्त जीवन छ, र उ न्यायमा 
पर्नेछैन, तर मृत्युबाट जीवनमा सरिसकेको हुन्छ ।” 

२५ “साँचो-साँचो म तिमीहरूलाई भन्दछु, 
त्यो घडी आइरहेको छ, र अहिले नै हो, जब 
मरेकाहरूले परमेश्वरका पुत्रको सोर सुन्नेछन्‌, 
अनि जसले सुन्दछन्‌, ती जिउनेछन्‌ । २६ किनभने 
जसरी पिता आफैमा जीवन छ, उसरी नै उहाँले 
पुत्रलाई आफैमा पनि जीवन होओस्‌ भनेर 

दिनुभएको छ, २७ अनि उनलाई न्याय गर्ने 
अधिकार पनि दिनुभएको छ; किनभने उनी 
मानिसका पुत्र हुन्‌ । २८ यस कुरामा अचम्म 
नमान; किनभने त्यो घडी आइरहेको छ, जसमा 
चिहानभित्र रहेका सबैले उनको सोर सुन्नेछन्‌, 
२९ अनि भलो गर्नेहरू जीवनको बौरिउठाइको 
निम्ति, र दुष्ट काम गर्नेहरूचाहिँ दण्डको बौरि- 
उठाइको निम्ति निस्की आउनेछन्‌ । ३० आफ्नै- 
पट्टिबाट म केही पनि गर्न सक्दिनँ; जस्तो म 
सुन्दछु, त्यस्तै म न्याय गर्दछु, अनि मेरो न्याय 
ठीक छ; किनभने म आफ्नै इच्छा होइन, तर 
मलाई पठाउनुहुने पिताको इच्छा खोज्दछु ।” 


ख्रीष्ट येशूका चार साक्षी 


३१ “मैले आफ्नै विषयमा गवाही दिएँ भने 
मेरो गवाही सत्य हुँदैन । ३२ मेरो विषयमा 
गवाही दिने अर्कै एकजना छन्‌, र म जान्दछु, 
जुन गवाही उनले मेरो विषयमा दिन्छन्‌, त्यो 
गवाही सत्य छ। ३३ तिमीहरूले यूहन्नाकहाँ 
पठाएकारैँ छौ, अनि उनले सत्यको विषयमा 
गवाही दिएका छन्‌ । ३४ तर मानिसबाटको 
गवाही म ग्रहण गर्दिनँ; तर तिमीहरूले मुक्ति 
पाओ भनेर म यी कुराहरू भन्दछु । ३५ उनी 
बलिरहने र चम्किरहने बत्ती थिए, अनि केही 
समयसम्म उनको ज्योतिमा आनन्द मनाउन 
तिमीहरू राजी भयौ । ३६ तर मसँग यूहन्नाको 
भन्दा ठूलो साक्षी छ; किनकि जुन कामहरू 
पिताले मलाई पूरा गर्नको निम्ति दिनुभएको छ, 
ती कामहरूले नै, जो म गर्दछु, पिताले मलाई 
पठाउनुभएको हो भनी मेरो विषयमा गवाही 
दिन्छन्‌ । ३७ अनि मलाई पठाउनुहुने पिता आफैंले 
मेरो विषयमा गवाही दिनुभएको छ । तिमीहरूले 
न त कुनै समयमा उहाँको सोर सुनेका छौ, न 
त उहाँको रूप नै देखेका छौ । ३८ अनि उहाँको 


क सोध्नको लागि कसैलाई पठाएका 
पी पवित्र बाइबलको पुरानो करारका पुस्तकहरूमा 


रर 


वचन तिमीहरूभित्र रहिरहेको छैन; किनकि 
जसलाई उहाँले पठाउनुभएको छ, उनलाई 
तिमीहरू विश्वास गर्दैनौ । ३९ पवित्रशास्त्र- 
हरूमा खोजी गर; किनकि तिनैमा तिमीहरूको 
निम्ति अनन्त जीवन छ भनी तिमीहरू सोच्दछौ, 
अनि मेरो विषयमा गवाही दिने ती नै हुन्‌ । 
४० अनि तिमीहरू जीवन पाउनलाई मकहाँ 
आउन इच्छुक छैनौ । ४१ म मानिसहरूबाटको 
आदर ग्रहण गर्दिनँ । ४२ तर म तिमीहरूलाई 
चिन्छु - तिमीहरूभित्र परमेश्वरको प्रेम छैन । 
४३ म मेरा पिताको नाममा आएको छु, अनि 
तिमीहरू मलाई ग्रहण गर्दैनौ; अर्को आफ्नै नाममा 
आयो भने त्यसलाई तिमीहरूले ग्रहण गर्नेछौ । 
४४ तिमीहरू, जो एक-अर्काबाट आदर लिन्छौ, 
अनि परमेश्वरबाट मात्र आउने आदरचाहिँ 
खोज्दैनौै, त कसरी विश्वास गर्न सक्छौ ? 
४५ पिताको सामुन्ने म तिमीहरूलाई दोष 
लगाउँला भनी नसोच; तिमीहरूलाई दोष 
लगाउने एकजना छन्‌ अर्थात्‌ मोशा, जसमाथि 
तिमीहरूले भरोसा राखेका छौ । ४६ किनकि 
तिमीहरूले मोशालाई विश्वास गरेका हुँदा हौ 
त तिमीहरूले मलाई पनि विश्वास गर्नेथियौ; 
किनकि उनले मेरो विषयमा लेखे । ४७ तर 
तिमीहरूले उनका लेखहरूलाई विश्वास गर्दैनौ 
भने मेरा वचनहरूलाई कसरी विश्वास गरौला 
र्‌?” 


येशूले पाँच हजारजनालाई खुवाउनुभयो 


कल यी कुराहरूपछि येशू गालीलको समुद्र 
अर्थात्‌ तिबेरियास समुद्रको पारिपट्टि जानुभयो । 
२ अनि एउटा ठूलो भीड उहाँको पछि लाग्यो; 
किनकि उहाँले बिरामीहरूमाथि गर्नुभएको उहाँका 
आश्चर्यकर्महरू तिनीहरूले देखे । ३ अनि येशू 
एउटा डाँडामाथि जानुभयो, र त्यहाँ आफ्ना 

चेलाहरूसँग बस्नुभयो । ४ अनि यहृदीहरूको 
एउटा चाड, निस्तार-चाड नजीकिँदै थियो । 
५ तब येशूले आफ्ना आँखा उठाउनुभयो, अनि 
एउटा ठूलो भीडलाई आफूकहाँ आउँदै गरेको 
देखेर उहाँले फिलिपलाई भन्नुभयो: “हामीले 
कहाँबाट रोटी किनौं, र यिनीहरूले खाङन्‌ ?” 
६ तर यो कुरा उहाँले उनलाई जाँच गर्नको 
निम्ति भन्नुभएको थियो; किनकि उहाँले जे गर्न 
लाग्नुभएको थियो, सो उहाँलाई थाह थियो । 
७ फिलिपले उहाँलाई जवाफ दिए: “तिनीहरूमध्ये 
हरेकले थोरै-थोरै पाए तापनि दुई सय दीनारकोरैँ 
रोटी तिनीहरूको निम्ति पर्याप्त हुँदैन ।” ८ उहाँका 
चेलाहरूमध्ये एकजना, शिमोन पत्रुसका दाजु 
अन्द्रियासले उहाँलाई भने: ९ “यहाँ एउटा ठिटो 
छ, जोसँग जौका पाँचवटा रोटी र दुईवटा 
ससाना माछा छन्‌, तर यति धेरैका बीचमा ती 
के हुन्‌ र ?” १० अनि येशूले भन्नुभयो: 
“मानिसहरूलाई बस्न लगाओ ।” अब त्यस 
ठाउँमा धेरै घाँस थियो । यसकारण गन्तीमा 
लगभग पाँच हजारजना पुरुषहरू बसे । 

११ अनि येशूले रोटीहरू लिनुभयो, र धन्यवाद 
दिएर उहाँले चेलाहरूलाई बाँड्नुभयो, अनि 
चेलाहरूले चाहिँ बस्नेहरूलाई बाँडे; अनि यही 
प्रकारले माछाहरूबाट जति तिनीहरूले चाह 
गरे, त्यति बाँडे । १२ तिनीहरू अघाएपछि उहाँले 
आफ्ना चेलाहरूलाई भन्नुभयो: “उब्रेका टुक्राहरू 
बटुल, र एउटै पनि खेर नजाओस्‌ ।” १३ यसकारण 
तिनीहरूले बटुले, र जौका पाँचवटा रोटीका 
दुक्राहरूले बाह्रवटा डाला भरे, जोचाहिँ खानेहरूले 
उबारेका थिए । १४ तब ती मानिसहरूले येशूले 
गर्नुभएको आश्चर्यकर्म देखेर भनेः “यस संसारमा 
आउनुहुने भविष्यवक्ता साँच्चै यहाँ नै हुनुहुँदो 
रहेछ ।” १५ यसकारण येशू आफूलाई राजा 
बनाउनको निम्ति तिनीहरू आउन र आफूलाई 
जबर्जस्ती पक्रन लागेका छन्‌ भन्ने कुरा थाह 
पाएर एक्लै डाँडातिर जानुभयो । 


कै दीनार भनेको एक दिनको ज्याला हो । 

प्रभु पानीमाथि हिँड्नुहुन्छ 


१६ अनि जब साँझ पन्यो, तब उहाँका चेलाहरू 
समुद्रतिर झरे, १७ अनि डुङ्गामा चढेर समुद्रपारि 
कपर्नहुमतिर लागे । अनि अँध्यारो भइसकेको 
थियो, अनि येशू तिनीहरूकहाँ आउनुभएको 
थिएन । १८ अनि आँधीबेहरी चलेको हुनाले 
समुद्र उर्लिन थाल्यो । १९ जब तिनीहरू डुङ्गा 
खियाउँदै चारदेखि छ किलोमिटरजति गएका 
थिए, तब तिनीहरूले येशूलाई समुद्रमाथि हिँड्दै 
गर्नुभएको र डुङ्गाको नजीक-नजीक आउँदै 
गर्नुभएको देखे; अनि तिनीहरू डराए । २० तर 
उहाँले तिनीहरूलाई भन्नुभयो: “मै हुँ नडराओ ।” 
२१ तब तिनीहरूले खुशीसाथ उहाँलाई डुङ्गाभित्र 
ग्रहण गरे; अनि तुरुन्तै डुङ्गा तिनीहरू जान 
लागेका ठाउँमा पुगिहाल्यो । 


स्वर्गबाट पठाइएको जीवनको रोटी 


२२ भोलिपल्ट समुद्रको पारिपट्टिको किनारमा 
उभिइरहेका मानिसहरूले, उहाँका चेलाहरू 
चढेका डुङ्गाबाहेक अरू कुनै डुङ्गा त्यहाँ नभएको, 
र येशू आफ्ना चेलाहरूसित डुङ्गामा नचढ्नुभएको, 
तर उहाँका चेलाहरू मात्र त्यहाँबाट गएका 
कुरा थाह पाए । २३ तरै पनि जहाँ प्रभुले धन्यवाद 
दिनुभएपछि तिनीहरूले रोटी खाएका थिए, त्यही 
ठाउँको नजीकमा तिबेरियासबाट अरू डुङ्गाहरू 
आइपुगे; २४ यसकारण जब मानिसहरूले न 
येशूलाई, न त उहाँका चेलाहरूलाई त्यहाँ 
हुनुभएको देखे, तब तिनीहरू पनि डुङ्गाहरूमा 
चढे र येशूलाई खोज्दै कपर्नहुममा आए । 

२५ अनि जब तिनीहरूले उहाँलाई समुद्रको 
पारिपट्टि भेट्टाए, तब तिनीहरूले उहाँलाई भने: 
“रब्बी, तपाईं यहाँ कहिले आउनुभयो ?” 
२६ येशूले तिनीहरूलाई जवाफ दिएर भन्नुभयो: 
“साँचो-साँचो म तिमीहरूलाई भन्दछु, तिमीहरू 
आश्चर्यकर्महरू देखेका हुनाले होइन, तर ती 

रोटीहरूबाट खाएर अघाएका हुनाले मलाई 
खोज्दछौ । २७ नष्ट भइजाने भोजनको निम्ति 
होइन, तर अनन्त जीवनसम्म रहिरहने भोजनको 
निम्ति परिश्रम गर, जुनचाहिँ मानिसका पुत्रले 
तिमीहरूलाई दिनेछन्‌; किनकि परमेश्वर पिताले 
उनैमाथि छाप लगाउनुभएको छ ।” रद तब 
तिनीहरूले उहाँलाई भने: “परमेश्वरका कामहरू 
गर्नको निम्ति हामी के गरौं ?” २९ येशूले 
जवाफ दिएर तिनीहरूलाई भन्नुभयो: “जसलाई 
उहाँले पठाउनुभएको छ, उनैमाथि तिमीहरू 
विश्वास गर; यही परमेश्वरको काम हो ।” 
३० यसकारण तिनीहरूले उहाँलाई भनेः “तब 
तपाईं कुन चिन्ह देखाउनुहुन्छ त, जसलाई 
हामी देख्न सकौं र तपाईंलाई विश्वास गर्न 
सकौं ? तपाईं के काम गर्नुहुन्छ ? ३१ हाम्रा 
पिता-पुर्खाहरूले उजाडस्थानमा मन्ना खाए, 
जस्तो लेखिएको छ, “उहाँले तिनीहरूलाई खानको 
निम्ति स्वर्गबाट रोटी दिनुभयो ।'” 

३२ तब येशूले तिनीहरूलाई भन्नुभयो: “साँचो- 
साँचो म तिमीहरूलाई भन्दछु, मोशाले 
तिमीहरूलाई स्वर्गबाट त्यो रोटी दिएनन्‌, तर 
मेरा पिताले तिमीहरूलाई स्वर्गबाट साँचो रोटी 
दिनुहुन्छ । ३३ किनकि परमेश्वरको रोटी उनी 
नै हुन्‌, जो स्वर्गबाट ओर्लेर आउँछन्‌, र संसारलाई 
जीवन दिन्छन्‌ ।” ३४ तब तिनीहरूले उहाँलाई 
भने: “हजुर, यो रोटी हामीलाई सधैंभरि दिनुहोस्‌ !” 
३५ अनि येशूले तिनीहरूलाई भन्नुभयो: “जीवनको 
रोटी म नै हुँ। जो मकहाँ आउँछ, क कहिल्यै 
भोकाउनेछैन; अनि जसले ममाथि विश्वास गर्छ, 
खर कहिल्यै तिर्खाउनेछैन । ३६ तर मैले 
तिमीहरूलाई भनेँ, तिमीहरूले मलाई देखेका 
छौ र पनि विश्वास गर्दैनौ । ३७ पिताले मलाई 
जतिजना दिनुहुन्छ, ती सबै मकहाँ आउनेछन्‌, 
अनि जो मकहाँ आउँछ, उसलाई म कुनै रीतिले 
फाल्नेछैनँ । इद किनकि म आफ्नै इच्छा होइन, 
तर मलाई पठाउनुहुनेको इच्छा पूरा गर्नको 
निम्ति स्वर्गबाट ओर्ली आएको हुँ । ३९ अनि 


२५ 


मलाई पठाउनुहुने पिताको इच्छा यो छकि 
उहाँले मलाई दिनुभएको सबैमध्ये केही पनि म 
नहराउँ, तर अन्तिम दिनमा त्यसलाई फेरि 
बौराएर उठाउँ । ४० अनि मलाई पठाउनुहुनेको 
इच्छा यो छ कि हरेक जन, जसले पुत्रलाई देख्छ 
र उनीमाथि विश्वास गर्छ, उसले अनन्त जीवन 
पाओस्‌; अनि म उसलाई अन्तिम दिनमा बौराएर 
उठाउनेछु ।” 

४१ तब यहृदीहरूले उहाँको विषयमा गनगन 
गरे; किनकि उहाँले भन्नुभयो, 'स्वर्गबाट ओर्ली 
आएको रोटी म नै हुँ।' ४२ अनि तिनीहरूले 
भने: “के यिनी यूसुफका छोरा येशू होइनन्‌ र, 
जसका बाबु र आमालाई हामी चिन्छौं ? तब 
यिनले कसरी “म स्वर्गबाट ओर्ली आएको हुँ 
भन्छन्‌ त ?” ४३ यसकारण येशूले जवाफ दिएर 
तिनीहरूलाई भन्नुभयो: “तिमीहरू आपसमा 
गनगन नगर । ४४ मलाई पठाउनुहुने पिताले 
कोही मानिसलाई नतानेसम्म क मकहाँ आउन 
सक्दैन; अनि म उसलाई अन्तिम दिनमा बौराएर 
उठाउनेछु । ४५ भविष्यवक्ताहरूका पुस्तकमा 
लेखिएको छ, “अनि उनीहरू सबै परमेश्वरद्वारा 
सिकाइएका हुनेछन्‌ " यसकारण हरेक जन, 
जसले पिताबाट सुनेको र सिकेको छ, मकहाँ 
आउँछ । ४६ कुनै मानिसले पितालाई देखेको 
छैन, उनले मात्र, जोचाहिँ परमेश्वरबाटकै 
हुन्‌ - उनले पितालाई देखेका छन्‌ । ४७ साँचो- 
साँचो म तिमीहरूलाई भन्दछु, जसले ममाथि 
विश्वास गर्दछ, कसँग अनन्त जीवन छ। 
४८ जीवनको रोटी म नै हुँ । ४९ तिमीहरूका 
पिता-पुर्खाहरूले उजाडस्थानमा मन्ना खाए, अनि 
मरे । ५० यो त्यही रोटी हो, जो मानिसले 
यसबाट खाओस्‌ र नमरोस्‌ भनेर स्वर्गबाट 
ओर्लेर आउँछ । ५१ त्यो जिउँदो रोटी म नै हुँ 
जो स्वर्गबाट ओर्लेर आयो; कसैले यस रोटीबाट 
खायो भने क सधैंभरि जिउनेछ; अनि त्यो 
रोटीचाहिँ, जो म दिनेछु, मेरो शरीर हो, जसलाई 
म संसारको जीवनको निम्ति दिनेछु ।” 


२६ 


५२ यसकारण यह्दीहरूले “यस मानिसले 
कसरी हामीलाई आफ्नो शरीर खान दिन सक्छ ?” 
भन्दै आपसमा झगडा गरे । ५३ तब येशूले 
तिनीहरूलाई भन्नुभयो: “साँचो-साँचो म 
तिमीहरूलाई भन्दछु, तिमीहरूले मानिसका 
पुत्रको शरीर खाएनौ र उनको रगत पिएनौ 
भने तिमीहरू आफैमा जीवन छैन । ५४ जसले 
मेरो शरीर खान्छ र मेरो रगत पिउँछ, कसँग 
अनन्त जीवन छ, अनि अन्तिम दिनमा म उसलाई 
बौराएर उठाउनेछु । ५५ किनकि मेरो शरीर 
साँच्चै खानेकुरा हो, र मेरो रगत साँच्चै पिउने 
कुरा हो । ५६ जसले मेरो शरीर खान्छ र मेरो 
रगत पिउँछ, क ममा रहन्छ, अनि म उसमा । 
१७ जसरी जीवित पिताले मलाई पठाउनुभयो, 
र म पिताद्वारा जिउँछु, उसरी नै जसले मलाई 
खान्छ, क पनि मद्वारा जिउनेछ । ५८ योचाहिँ 
त्यो रोटी हो, जो स्वर्गबाट ओर्लेर आयो, जसरी 
तिमीहरूका पिता-पुर्खाहरूले मन्ना खाए र मरे, 
त्यस्तो होइन; जसले यस रोटीबाट खान्छ, क 
सधैंभरि जिउनेछ ।'” ५९ यी कुराहरू उहाँले 
कपर्नहुममा शिक्षा दिनुहँदा सिनघागमाँ 
भन्नुभयो । 


धेरै चेलाहरूले प्रभुलाई छोड्छन्‌ 


६० यसकारण उहाँका चेलाहरूमध्ये धेरैले यो 
सुनेर भने: “यो कठोर वचन हो, कसले यसलाई 
सुन्न सक्छ र ?” ६१ तर यस विषयमा आफ्ना 
चेलाहरू गनगनाए भनी आफ्नो मनमा थाह 
पाएर येशूले तिनीहरूलाई भन्नुभयो: “के यस 
कुराले तिमीहरूलाई ठेस लाग्छ ? ६२ तिमीहरूले 
मानिसका पुत्रलाई पहिला उनी जहाँ थिए, त्यतैतिर 
उक्लँदै गइरहेका देख्यौ भने नि, कसो ? 
६३ आत्माले पो जीवित पार्नुहुन्छ, शरीरले केही 
फाइदा दिँदैन; जुन वचनहरू म तिमीहरूलाई 
भन्दछु ती आत्मा हुन्‌, र जीवन हुन्‌ । ६४ तर 

तिमीहरूमध्ये कतिजना छन्‌, जसले विश्वास 
गर्दैनन्‌ ।” किनकि विश्वास नगर्नेहरू को-को 
हुन्‌, अनि उहाँलाई धोका दिने को हुनेछ, सो 
येशूले शुरूदेखि नै जान्नुभएको थियो । ६५ अनि 
उहाँले भन्नुभयो: “यसैकारण मैले 'कसैलाई 
पनि मेरा पिताबाट नदिइएसम्म क मकहाँ 
आउन सक्दैन” भनी तिमीहरूलाई भनेको हुँ ।” 

६६ त्यस समयदेखि उहाँका चेलाहरूमध्ये 
धेरैजना पछि हटे, अनि फेरि उहाँसँग हिँडेनन्‌ । 
६७ तब येशूले ती बाह्रजनालाई भन्नुभयो: “के 
तिमीहरू पनि जान चाहन्छौ ?” ६८ तब शिमोन 
पत्रुसले उहाँलाई जवाफ दिए: “हे प्रभु, हामी 
कसकहाँ जाऔं ? अनन्त जीवनका वचनहरू त 
तपाईंसँग छन्‌ । ६९ अनि तपाईं जीवित 
परमेश्वरका पुत्र 'खीष्ट' हुनुहुन्छ भनी हामीले 
विश्वास गरेका छौं, र पक्का गरी जानेका 
छौं ।” ७० येशूले तिनीहरूलाई जवाफ दिनुभयो: 
“के मैले तिमीहरू बाह्रजनालाई चुनिनँ र ? तर 
तिमीहरूमध्ये एकजना दियाबलसर हो ।" 
७१ उहाँले शिमोनको छोरो यहदा इस्करयोतीको 
विषयमा भन्नुभयो, किनभने बाह्र1जनामध्ये 
एकजना भएर पनि उहाँलाई धोका दिने त्यही 
थियो । 


झुप्रो-वासको चाडमा येश्‌ र उहाँका 
भाइहरू 


७ यी कुराहरूपछि येशू गालीलमा 
घुमिरहनुभयो; किनकि उहाँ यहूदियामा घुम्न 
चाहनुभएन; किनभने यहदीहरूले उहाँलाई मार्न 
खोजिरहेका थिए । २ अब यह्दीहरूको भझुप्रो- 
वासको चाड नजीकिँदै थियो । ३ यसकारण 
उहाँका भाइहरूले उहाँलाई भनेः “यहाँबाट 
निस्कनुहोस्‌ अनि यहूदिया जानुहोस्‌, र तपाईंका 
चेलाहरूले पनि ती कामहरू, जो तपाईं गर्नुहुन्छ, 


कै यहूदी संस्कृतिमा धार्मिक शिक्षाको निम्ति भैला हुने स्थान 


र यसले शैतानलाई जनाउँदछ । 

देखून्‌ । ४ किनकि खुल्लमखुल्ला जानिने इच्छा 
राखेर पनि गुप्तमा काम गर्ने कुनै मानिस 
छैन । यदि तपाईं यी कुराहरू गर्नुहुन्छ भने 
आफैलाई संसारकहाँ प्रकट गर्नुहोस्‌ ।” ५ किनकि 
उहाँकै भाइहरूले पनि उहाँमा विश्वास गर्दैनथे । 
६ तब येशूले तिनीहरूलाई भन्नुभयो: “मेरो 
समय अझै आएको छैन, तर तिमीहरूको 
समयचाहिँ जहिले पनि तयार छ । ७ संसारले 
तिमीहरूलाई घृणा गर्न सक्दैन; तर मलाईचाहिँ 
घुणा गर्दछ; किनभने त्यसका कामहरू दुष्ट 
छन्‌ भनी म त्यसको विषयमा गवाही दिन्छु। 
द तिमीहरू यस चाडमा जाओ, म अहिले यस 
चाडमा जान्नँ; किनभने मेरो समय अझै पूरा 
भएको छैन ।” ९ तिनीहरूलाई यी कुराहरू 
भन्नुभएपछि उहाँचाहिँ गालीलमा रहनुभयो । 
१० तर जब उहाँका भाइहरू माथि गए, तब 
उहाँ पनि, खुल्लमखुल्ला होइन, तर गुप्तमा झैँ 
गरी माथि चाडमा जानुभयो । ११ तब चाडमा 
यहृदीहरूले उहाँलाई खोजे र भनेः “तिनी कहाँ 
छन्‌ ?” १२ अनि उहाँको विषयमा मानिसहरूका 
बीचमा धेरै गनगन भइरहेको थियो; किनभने 
कोही भन्थे: “तिनी असल छन्‌,” अरूले भन्थे: 
“होइन, तर तिनले मानिसहरूलाई धोका 
दिन्छन्‌ ।” १३ तरै पनि यहृदीहरूको डरले गर्दा 
कसैले पनि उहाँको विषयमा खुल्लमखुल्ला कुरा 
गरेन । 

१४ अब चाड आधा-आधी हुन लाग्दा येशू 
उक्लिएर मन्दिरभित्र पस्नुभयो, र शिक्षा दिनुभयो । 
१५ अनि यहृदीहरू यसो भन्दै अचम्म मानिरहेका 
थिए: “कहिल्यै नसिकीकन पनि यी मानिसले 
कसरी विद्या जान्दछन्‌ ?” १६ येशूले तिनीहरूलाई 
जवाफ दिएर भन्नुभयो: “मेरो शिक्षा मेरै होइन, 
तर उहाँको हो, जसले मलाई पठाउनुभयो । 
१७ यदि कसैले उहाँको इच्छा पालन गर्न चाहन्छ 
भने यस शिक्षाको विषयमा, योचाहिँ परमेश्वर- 
बाटकै हो कि म आफ्नैपट्टिबाट बोल्छु, सो 
उसले थाह पाउनेछ । १८ जसले आफ्नैपट्टिबाट 
बोल्छ, त्यसले आफ्नै महिमा खोज्छ; तर जसले 

आफूलाई पठाउनुहुनेको महिमा खोज्छन्‌, उनी 
नै सत्य हुन्‌, र उनमा कुनै अधर्म छैन । १९ के 
मोशाले तिमीहरूलाई व्यवस्था दिएनन्‌ र ? 
अनि तिमीहरूमध्ये एउटाले पनि व्यवस्था पालन 
गर्दैन । तिमीहरू किन मलाई मार्न खोज्छौ ?” 
२० मानिसहरूले जवाफ दिएर भने: “तिमीलाई 
दुष्ट आत्मा लागेको छ ! कसले तिमीलाई मार्न 
खोज्छ र ?” २१ येशूले जवाफ दिएर तिनीहरूलाई 
भन्नुभयो: “मैले एउटा काम गरेँ, अनि तिमीहरू 
सबै छक्क पर्दछौ । २२ यसैकारण मोशाले 
तिमीहरूलाई खतना दिए; (यो मोशाबाट होइन, 
तर पिता-पुर्खाबाटै हो); अनि तिमीहरू विश्वाम- 
दिनमा मान्छेको खतना गर्दछौ । २३ मोशाको 
व्यवस्था भङ्ग नहोस्‌ भनेर विश्वामदिनमा मान्छेले 
खतना गराउँछ भने विश्वामदिनमै मैले एकजना 
मानिसलाई पूर्ण रूपमा निको पारेकोमा के 
तिमीहरू मसँग रिसाउँछौ ? २४ मुख हेरेर 
न्याय नगर, तर धार्मिक न्यायले न्याय गर ।” 
२५ तब यरूशलेमीहरूमध्ये कतिले भनेः “के 
यिनी तिनी नै होइनन्‌, जसलाई तिनीहरूले 
मार्न खोज्दछन्‌ ? २६ तर हेर त, यिनी 
खुल्लमखुल्ला बोल्दछन्‌, अनि तिनीहरू यिनलाई 
केही पनि भन्दैनन्‌ । यिनी वास्तवमा ख्रीष्ट हुन्‌ 
भनेर के शासकहरूले साँच्चै नै थाह पाए त ? 
२७ तैपनि यिनी कहाँबाटका मानिस हुन्‌, 
हामीलाई थाहा छ; तर जब ख्रीष्ट आउनुहुन्छ, 
तब उहाँ कहाँबाटका हुनुहुन्छ, कसैलाई पनि 
थाह हुँदैन ।” 

२द तब मन्दिरमा शिक्षा दिँदै गर्नुहुँदा येशूले 
कराएर यसो भन्नुभयो: “तिमीहरू मलाई 
चिन्दछौ, र म कहाँको हुँ, त्यो पनि जान्दछौ; 
अनि म आफ्नैपट्टिबाट आएको होइनँ, तर मलाई 
पठाउनुहुने सत्य हुनुहुन्छ, जसलाई तिमीहरू 
चिन्दैनौ । २९ तर म उहाँलाई चिन्छु; किनकि म 
उहाँबाटको हुँ, र उहाँले मलाई पठाउनुभएको 
हो ।” ३० तब तिनीहरूले उहाँलाई पक्रन खोजे; 
तर कसैले उहाँमाथि हात हालेन; किनकि उहाँको 
समय अझै आइपुगेको थिएन । ३१ अनि 

मानिसहरूमध्ये धेरैले उहाँमाथि विश्वास गरे, र 
भने: “जब ख्रीष्ट आउनुहुन्छ, तब के यी मानिसले 
गरेका आश्चर्यकर्महरूभन्दा बढी उहाँले गर्नुहुनेछ 
र ?” ३२ उहाँको विषयमा मानिसहरूले यस्ता 
कुराहरू गुनगुनाइरहेका फरिसीहरूले सुने, अनि 
फरिसीहरू र मुख्य पूजाहारीहरूले उहाँलाई 
पक्रनको निम्ति अफिसरहरू पठाए । ३३ तब 
येशूले तिनीहरूलाई भन्नुभयो: “अझै केही 
समयसम्म म तिमीहरूसँग हुन्छु, अनि म मलाई 
पठाउनुहुनेकहाँ जान्छु । ३४ तिमीहरूले मलाई 
खोज्नेछौ, र मलाई भेट्टाउनेछैनौ; अनि जहाँ म 
छु, त्यहाँ तिमीहरू आउन सक्दैनौ ।" ३५ तब 
यहृदीहरूले आपसमा भने: “यिनी कहाँ जान 
लागेका छन्‌, र हामी यिनलाई भेट्टाउनेछैनौं !? 
के यिनी अन्यजातिहरूका बीचमा छरिएका- 
हरूकहाँ जान र अन्यजातिहरूलाई शिक्षा दिन 
लागेका छन्‌ ? ३६ यिनले भनेका यो कुराके 
हो - तिमीहरूले मलाई खोज्नेछौ, र मलाई 
भेट्टाउनेछैनौ, अनि जहाँ म छु, त्यहाँ तिमीहरू 
आउन सक्दैनौ ?'” 

३७ अन्तिम दिनमा, चाडको मुख्य दिनमा 
येशू उभिनुभयो र यसो भन्दै कराउनुभयोः 
“कोही तिर्खाउँछ भने क मकहाँ आओस्‌ र 
पिओस्‌ ! इद जसले ममाथि विश्वास गर्छ, 
पवित्रशास्त्रले भनेअनुसार, उसको हृदयबाट जिउँदो 
पानीका नदीहरू बहनेछन्‌ !” ३९ तर यो कुरा 
उहाँले आत्माको विषयमा भन्नुभयो, जसलाई 
उहाँमाथि विश्वास गर्नेहरूले पाउन लागेका 
थिए; किनकि पवित्र आत्मा अझैसम्म दिइनुभएको 
थिएन; किनभने येशू अझै महिमित हुनुभएको 
थिएन । 


येश्‌ नै ख्रीष्ट हुनुहुन्छ भन्ने विषयमा तर्क 


४० यसकारण मानिसहरूमध्ये धेरैले यो कुरा 
सुनेर भनेः “साँच्चै यहाँ नै ती भविष्यवक्ता 
हुनुहुन्छ ।” ४१ अरूले भनेः “यहाँ नै ख्रीष्ट' 
हुनुहन्छ ।” तर कतिले भनेः “के खीष्ट 

गालीलबाट आउनुहुनेछ र ? ४२ ख्रीष्ट दाकदको 
वंशबाट र बेथलेहेम गाउँबाट, जहाँ दाकद 
थिए, आउनुहुन्छ भनेर के पवित्रशास्त्रले भनेको 
छैन र ?” ४३ यसकारण उहाँको कारणले 
मानिसहरूको बीचमा फाटो भयो । ४४ अनि 
तिनीहरूमध्ये कतिले उहाँलाई पक्रन चाहे, तर 
कसैले पनि उहाँमाथि हात हालेन । ४५ तब ती 
अफिसरहरू मुख्य पूजाहारीहरू र फरिसीहरूकहाँ 
आए, अनि तिनीहरूले उनीहरूलाई भनेः 
“तिमीहरूले उसलाई किन ल्याएनौ ?” ४६ ती 
अफिसरहरूले जवाफ दिए: “यस मानिसले जस्तो 
त कुनै मान्छेले कहिल्यै बोलेको छैन ।” 
४७ तब फरिसीहरूले उनीहरूलाई जवाफ दिए: 
“के तिमीहरू पनि धोकामा पारियौ ? ४८ के 
शासकहरू वा फरिसीहरूमध्ये कसैले उसमाथि 
विश्वास गरेको छ र ? ४९ तर व्यवस्था नजान्ने 
यी मानिसहरू श्रापित छन्‌ ।” ५० निकोदेमसले 
(जो येशूकहाँ राती आएका थिए, जो तिनीहरूमध्ये 
एक थिए) तिनीहरूलाई भनेः ५१ “के हाम्रो 
व्यवस्थाले कुनै मानिसलाई, पहिला उसको 
कुरा नसुनीकन र उसले के गर्दछ, सो नजानीकन 
न्याय गर्छ र ?” ५२ तिनीहरूले जवाफ दिएर 
उनलाई भनेः “के तिमी पनि गालीलकै हौ ? 
खोजी गर, र हेर; किनकि गालीलबाट कुनै 
भविष्यवक्ता निस्किँदैन ।” ५३ अनि हरेक मानिस 
आफ्नो घर गयो । 


व्यभिचारमा पक्राउ परेकी स्त्री 


८, तर येशू जैतुन-डाँडामा जानुभयो । 
२ अनि एकाबिहानै उहाँ फेरि मन्दिरभित्र 
आउनुभयो, अनि सबै मानिसहरू उहाँकहाँ आए; 
अनि उहाँ बस्नुभयो, र तिनीहरूलाई शिक्षा 
दिनुभयो । ३ अनि शास्त्री र फरिसीहरूले 
व्यभिचारमा पक्राउ परेकी एउटी स्त्रीलाई 
उहाँकहाँ ल्याए; अनि त्यसलाई बीचमा उभ्याएर 
४ तिनीहरूले उहाँलाई भने: “हे गुरुज्यू, यो स्त्री 
व्यभिचार गर्दा-गर्दै पक्राउ परेकी हो । ५ अब 

यस्ताहरू ढुङ्गाले हानिनुपर्छ भनी मोशाले 
हामीलाई व्यवस्थामा आज्ञा गरेका छन्‌, तर 
तपाईं के भन्नुहुन्छ ?” ६ तर तिनीहरूले उहाँको 
परीक्षा गर्दै उहाँलाई दोष लगाउनको निम्ति 
केही कुरा पाइन्छ कि भनी भनेका थिए । तर 
येशूले मानौं केही सुन्नुभएकै छैन जस्तो गरी 
निहुरेर आफ्नो औंलाले भुइँमा लेख्नुभयो । 
७ तर जब तिनीहरूले उहाँलाई सोधेका-सोध्यै 
गरे, तब उहाँले उभिएर तिनीहरूलाई भन्नुभयो: 
“तिमीहरूमध्ये जो पापरहित छ, त्यसले नै पहिला 
त्यसलाई ढुङ्गाले हानोस्‌ ।” द अनि फेरि उहाँले 
निहुरेर भुइँमा लेख्नुभयो । ९ अनि जस-जसले 
यो कुरा सुने, तिनीहरू आफ्नै विवेकद्वारा दोषी 
ठहस्याइएर ठूलोबाट शुरू गरेर सानोसम्म एक- 
एक गर्दै बाहिर गए; अनि येशू एक्लै छोडिनुभयो, 
र बीचमा उभिइरहेकी त्यो स्त्री । १० जब येशू 
उभिनुभयो, अनि त्यस स्त्रीबाहेक अरू कसैलाई 
देख्नुभएन, तब उहाँले त्यसलाई भन्नुभयो: “ए 
नारी, तिमीलाई दोष लगाउनेहरू कहाँ छन्‌ ? 
कसैले तिमीलाई दोषी ठहस्याएन ?” ११ त्यसले 
भनी: “कसैले पनि ठहच्याएन, प्रभु !” अनि 
येशूले त्यसलाई भन्नुभयो: “म पनि तिमीलाई 
दोषी ठहस्याउँदिनँ, जाक, र अबदेखि पाप नगर ।” 


प्रभु येश्‌ - संसारको ज्योति 


१२ तब फेरि येश्‌ यसो भन्दै तिनीहरूसँग 
बोल्नुभयोः “संसारको ज्योति म नै हुँ, जसले 
मलाई पछ्याउँछ, क अन्धकारमा हिँड्नेछैन, तर 
जीवनको ज्योति पाउनेछ ।” १३ यसकारण 
फरिसीहरूले उहाँलाई भनेः “तिमी आफ्नै 
विषयमा गवाही दिन्छौ; तिम्रो गवाही सत्य 
छैन ।” १४ येशूले जवाफ दिएर तिनीहरूलाई 
भन्नुभयो: “मैले आफ्नो विषयमा गवाही दिए 
तापनि मेरो गवाही सत्य छ; किनकि म कहाँबाट 
आएँ, र कहाँ जान्छु, सो म जान्दछु, तर म 
कहाँबाट आएको हुँ, र कहाँ जान्छु, सो तिमीहरू 
जान्दैनौ । १५ तिमीहरू शरीरअनुसार न्याय 

गर्दछौ, म कसैको न्याय गर्दिनँ । १६ अनि मैले 
न्याय गरेँ भने पनि मेरो न्याय सत्य हुन्छ; 
किनकि म एक्लो छैनँ, तर म र मलाई पठाउनुहुने 
पिता छौं । १७ तिमीहरूको व्यवस्थामा पनि 
'दुई मानिसहरूको गवाही सत्य हुन्छः भनी 
लेखिएको छ। १८ एक म नै हुँ, जसले आफ्नै 
विषयमा गवाही दिन्छ, अनि मलाई पठाउनुहुने 
पिता, जसले मेरो विषयमा गवाही दिनुहुन्छ ।” 
१९ तब तिनीहरूले उहाँलाई भने: “तिम्रा पिता 
कहाँ छन्‌ ?” येशूले जवाफ दिनुभयो: “तिमीहरू 
न त मलाई चिन्छौ, न मेरा पितालाई । तिमीहरूले 
मलाई चिनेका भए मेरा पितालाई पनि चिन्नेथियौ ।” 

२० यी कुराहरू येशूले मन्दिरमा शिक्षा दिनुहुँदा 
ढुकुटीमा भन्नुभयो, अनि कसैले पनि उहाँमाथि 
हात हालेन; किनकि उहाँको समय अझै 
आइपुगेको थिएन । २१ तब येशूले तिनीहरूलाई 
फेरि भन्नुभयो: “म जान्छु, अनि तिमीहरूले 
मलाई खोज्नेछौ, र आफ्ना पापहरूमा मर्नेछौ । 
जहाँ म जान्छु, त्यहाँ तिमीहरू आउन सक्दैनौ ।” 
२२ यसकारण यह्दीहरूले भनेः “के उसले 
आफैलाई मार्ला त ? किनभने उसले 'जहाँ म 
जान्छु, त्यहाँ तिमीहरू आउन सक्दैनौ' भन्छ ।” 
२३ अनि उहाँले तिनीहरूलाई भन्नुभयो: “तिमीहरू 
तलबाटका हौ; म माथिबाटको हुँ । तिमीहरू 
यस संसारका हौ; मचाहिँ यस संसारको होइनँ । 
२४ यसकारण मैले तिमीहरूलाई भनेँ: 'तिमीहरू 
आफूना पापहरूमा मर्नेछौ'; किनभने 'म उही हुँ, 
भनी तिमीहरूले विश्वास गरेनौ भने तिमीहरू 
आफूना पापहरूमा मर्नेछौ ।” २५ तब तिनीहरूले 
उहाँलाई भने: “तिमी को हौ त ?” अनि येशूले 
तिनीहरूलाई भन्नुभयो: “म उही हुँ, जो मैले 
शुरूदेखि नै तिमीहरूलाई भनिरहेको छु। 
२६ तिमीहरूका विषयमा भन्न र न्याय गर्न 
मसँग धेरै कुराहरू छन्‌, तर जसले मलाई 
पठाउनुभयो, उहाँ सत्य हुनुहुन्छ; अनि मैले 
उहाँबाट जे सुनेँ, ती कुराहरू म संसारलाई 
भन्दछु ।” २७ उहाँले तिनीहरूलाई पिताको 
विषयमा भन्नुभएको हो भनी तिनीहरूले 

बुझेनन्‌ । २८ तब येशूले तिनीहरूलाई भन्नुभयो: 
“जब तिमीहरूले मानिसका पुत्रलाई माथि 
उचालौला, तब म उही रहेछु र आफ्नोपट्टिबाट 
केही गर्दिनँ रहेछु, तर मेरा पिताले मलाई 
सिकाउनुभएअनुसार म यी कुराहरू बोल्दो रहेछु 
भनी तिमीहरूले थाह पाउनेछौ । २९ अनि जसले 
मलाई पठाउनुभयो, उहाँ मसँग हुनुहुन्छ । पिताले 
मलाई एक्लो छोड्नुभएको छैन; किनकि उहाँलाई 
खुशी पार्ने कुराहरू म सधैं गर्दछु ।” ३० उहाँले 
यी कुराहरू गर्नुहुँदा धेरैले उहाँमाथि विश्वास 
गरे । 


अब्राहामका सन्तात र दियाबलसका सन्तान 


३१ तब येशूले आफूलाई विश्वास गर्ने ती 
यहदीहरूलाई भन्नुभयो: “तिमीहरू मेरो वचनमा 
लागिरह्यौ भने तिमीहरू साँच्चै मेरा चेला हौ । 
३२ अनि तिमीहरूले सत्य के हो सो जान्नेछौ, 
र सत्यले तिमीहरूलाई स्वतन्त्र गराउनेछ ।” 
३३ तिनीहरूले उहाँलाई जवाफ दिए: “हामी त 
अब्राहामका सन्तान हौं, अनि कहिल्यै कसैको 
बन्धनमा परेका छैनौं; त कसरी तपाईंले 'तिमीहरू 
स्वतन्त्र पारिनेछौ' भनी भन्नुहुन्छ ?” ३४ येशूले 
तिनीहरूलाई जवाफ दिनुभयो: “साँचो साँचो 
म तिमीहरूलाई भन्दछु, जसले पाप गर्छ, त्यो 
पापको दास हो । ३५ अनि दास घरमा सधैंभरि 
रहँदैन, तर पुत्र सधैँभरि रहन्छन्‌ । ३६ यसकारण 
पुत्रले तिमीहरूलाई स्वतन्त्र पारे भने तिमीहरू 
साँच्चै स्वतन्त्र हुनेछौ । ३७ म जान्दछु, तिमीहरू 
अब्राहामका सन्तान हौ, तर तिमीहरू मलाई 
मार्न खोज्छौ; किनभने तिमीहरूभित्र मेरो 
वचनको लागि कुनै ठाउँ छैन । ३द मैले मेरा 
पिताकहाँ जे देखेको छु, म त्यही बोल्दछु, अनि 
तिमीहरूले चाहिँ आफ्नो पिताकहाँ जे देखेका 
छौ, तिमीहरू त्यही गर्दछौ ।” ३९ तिनीहरूले 
जवाफ दिएर उहाँलाई भने: “अब्राहाम हाम्रा 
पिता हुनुहुन्छ ।” येशूले तिनीहरूलाई भन्नुभयो: 


फछक््ठ 


“तिमीहरू अब्राहामका सन्तान हुँदा हौ त 

अब्राहामकै कामहरू गर्नेथियौ । ४० तर अब 
तिमीहरू त मलाई मार्न खोज्छौ - एउटा 
मानिसलाई, जसले तिमीहरूलाई सत्य कुरा 
बताएका छन्‌, जुनचाहिँ मैले परमेश्वरबाट सुनेको 
छु, यो त अब्राहामले गरेनन्‌ । ४१ तिमीहरू 
आफ्नो पिताका कामहरू गर्दछौ ।" तब तिनीहरूले 
उहाँलाई भनेः “हामी यौन-पापबाट जन्मेका 
होइनौं; हाम्रा एउटै पिता हुनुहुन्छ अर्थात्‌ 
परमेश्वर !” ४२ येशूले तिनीहरूलाई भन्नुभयो: 
“परमेश्वर तिमीहरूका पिता हुनुभएको भए 
तिमीहरूले मलाई प्रेम गर्नेथियौ, किनकि म 
परमेश्वरबाट निस्किएँ र आएँ; म आफैबाट 
आएको होइनँ, तर उहाँले मलाई पठाउनुभयो । 
४३ तिमीहरू किन मेरो कुरा बुभ्दैनौ ? किनभने 
तिमीहरू मेरो वचन सुन्न सक्दैनौ । ४४ तिमीहरू 
आफ्नो पिता दियाबलसबाटका हौ, अनि आफ्नै 
पिताका कुइच्छाहरू पूरा गर्न चाहन्छौ । त्यो 
शुरूदेखि नै हत्यारा थियो, अनि सत्यमा रहेन; 
किनभने त्यसमा सत्य छँदै छैन । जब त्यसले 
झूट बोल्दछ, तब त्यो आफ्नैतर्फबाट बोल्दछ; 
किनकि त्यो झूटो हो, र झूटको पिता हो। 
४५ तर मैले सत्य बोलेको हुनाले तिमीहरू 
मलाई विश्वास गर्दैनौ । ४६ तिमीहरूमध्ये कसले 
मलाई पापको विषयमा दोषी ठहस्याउँछ ? तर 
म सत्य बोल्दछु भने तिमीहरू मलाई किन 
विश्वास गर्दैनौ ? ४७ जो परमेश्वरबाटको हो, 
उसले परमेश्वरका वचनहरू सुन्छ; यसैकारण 
तिमीहरू सुन्दैनौ, किनभने तिमीहरू परमेश्वर- 
बाटका होइनौ ।” ४८ तब यहृदीहरूले जवाफ 
दिएर उहाँलाई भनेः “तिमी सामरी हौ, अनि 
तिमीलाई दुष्ट आत्मा लागेको छ भनेर के 
हामी ठीकै भन्दैनौं र ?” ४९ येशूले जवाफ 
दिनुभयो: “मलाई दुष्ट आत्मा लागेको छैन; तर 
म मेरा पितालाई आदर गर्छु, अनि तिमीहरू 
मलाई अनादर गर्छौं । ५० तर म आफ्नै महिमा 
खोज्दिनँ; खोज्ने र न्याय गर्ने एकजना हुनुहुन्छ । 
५१ साँचो-साँचो म तिमीहरूलाई भन्दछु, कसैले 
मेरो वचन पालन गर्छ भने उसले कहिल्यै मृत्यु 

देख्नेछैन ।” ५२ तब यहदीहरूले उहाँलाई भनेः 
“तिमीलाई दृष्ट आत्मा लागेको नै रहेछ भनेर 
अब हामी जान्दछौं । अब्राहाम र भविष्यवक्ताहरू 
मरे; तर तिमीचाहिँ भन्दछौ, 'कसैले मेरो वचन 
पालन गर्छ भने उसले कहिल्यै मृत्यु चाख्नेछैन ।' 
५३ के तिमी हाम्रा पिता अब्राहामभन्दा ठुला हौ, 
जो मरिगए ? अनि भविष्यवक्ताहरू पनि मरिगए; 
तिमी आफूलाई चाहिँ को तुल्याउँछौ ?” 
५४ येशूले जवाफ दिनुभयो: “म आफैलाई आदर 
गर्दछु भने मेरो आदर केही पनि होइन; मलाई 
आदर गर्नुहुने त मेरा पिता पो हुनुहुन्छ, जसको 
विषयमा तिमीहरू “उहाँ हाम्रा परमेश्वर हुनुहुन्छ' 
भनी भन्दछौँ । ५५ अझै पनि तिमीहरूले उहाँलाई 
चिनेका छैनौ, तर म उहाँलाई चिन्छु; अनि मैले 
'म उहाँलाई चिन्दिनँ' भनैँ भने म पनि तिमीहरू- 
जस्तै झूटो हुनेछु; तर म उहाँलाई चिन्छु, र 
उहाँको वचन पालन गर्छु। ५६ तिमीहरूका 
पिता अव्राहाम मेरो दिन देख्ने आशामा हर्षित 
थिए, अनि उनले देखे र आनन्दित भए ।" 
५७ तब यह्दीहरूले उहाँलाई भने: “तिमी अझै 
पचास वर्ष पुगेका छैनौ, अनि के तिमीले 
अब्राहामलाई देखेका छौ र ?” ५८ येशूले 
तिनीहरूलाई भन्नुभयो: “साँचो-साँचो म 
तिमीहरूलाई भन्दछु, अब्राहाम हुनुभन्दा पहिला 
म हुँ ।” ५९ तब तिनीहरूले उहाँलाई हान्नलाई 
ढुङ्गाहरू टिपे; तर येशू लुक्नुभयो, र तिनीहरूकै 
बीचबाट भएर मन्दिरबाट बाहिर जानुभयो, अनि 
यसरी निस्किनुभयो । 


जन्मैदेखिको अन्धो निको पारियो 


र्‌ अनि येशूले जाँदै गर्नुहुँदा एउटा जन्मैदेखिको 
अन्धो मानिसलाई देख्नुभयो । २ अनि उहाँका 
चेलाहरूले उहाँलाई यसो भन्दै सोधे: “हे गुरुज्यू, 
कसले पाप गरेकोले यो मान्छे अन्धो जन्मिएको 
हो ? यसले कि यसका बाबुआमाले ?” ३ येशूले 
जवाफ दिनुभयो: “न त यस मानिसले, न यसका 
बाबुआमाले पाप गरे, तर परमेश्वरका कामहरू 

यसमा प्रकट होञन्‌ भनी भएको हो । ४ दिन 
हुँदा-हँदै मैले मलाई पठाउनुहुनेका कामहरू 
गरिहाल्नुपर्छ, रात आउँछ, तब कसैले काम गर्न 
सक्दैन । ५ जबसम्म म संसारमा छु, तबसम्म 
म संसारको ज्योति हुँ ।" 

६ यी कुराहरू भनेपछि उहाँले भुइँमा 
थुक्नुभयो, अनि थुकबाट हिलो बनाउनुभयो, र 
त्यो अन्धो मानिसका आँखाहरूमा हिलो 
घसिदिनुभयो । ७ अनि उसलाई भन्नुभयो: 
“जा, सिलोआमको (जसको अर्थ हो, पठाइएको) 
तलाउमा धोङ ।” यसकारण क गयो र धोयो, 
अनि देख्ने भएर आयो । ८ यसकारण खिमेकी- 
हरूले र उसलाई पहिला अन्धो भएको देख्नेहरूले 
भनेः “के बसेर भीख माग्ने यही होइन र ?” 
९ कतिले भनेः “यो त्यही हो ।” अरूले भनेः 
“यो त्योजस्तै छ ।” तर उसले भन्यो: “म उही 
हुँ।” १० यसकारण तिनीहरूले उसलाई भनेः 
“तिरा आँखा कसरी खोलिए ?” ११ उसले जवाफ 
दिएर भन्यो: “येशू भनिनुहुने मानिसले हिलो 
बनाएर मेरा आँखाहरूमा घसिदिनुभयो, र मलाई 
भन्नुभयो, 'सिलोआमको तलाउमा जाक, र 
धोक ॥ अनि म गएँ, र धोएँ, र देख्ने भएँ ।” 
१२ तब तिनीहरूले उसलाई भने: “उनी कहाँ 
छन्‌ ?” उसले भन्यो: “मलाई थाह छैन ।” 

१३ तिनीहरूले उसलाई, जो पहिला अन्धो 
थियो, फरिसीहरूकहाँ ल्याए । १४ अनि येशूले 
हिलो बनाएर उसका आँखाहरू खोल्नुभएको 
दिनचाहिँ विश्वामदिन थियो । १५ तब फरिसीहरूले 
पनि, “तँ कसरी देख्ने भइस्‌ ?” भनी फेरि 
उसलाई सोधे । उसले तिनीहरूलाई भन्योः 
“उहाँले मेरा आँखाहरूमा हिलो लगाइदिनुभयो, 
अनि मैले धोएँ, र म देख्छु।” १६ यसकारण 
फरिसीहरूमध्ये कतिले भनेः “त्यो मानिस 
परमेश्वरबाटको होइन, किनभने त्यसले 
विश्रामदिन पालन गर्दैन ।” अरूले भने: “कसरी 
एक पापी मानिसले यस्ता आश्चर्यकर्महरू गर्न 
सक्छ र ?” अनि तिनीहरूका बीचमा फाटो 


२२ 
भयो । १७ तिनीहरूले त्यस अन्धो मानिसलाई 
फेरि भनेः “उसले तेरा आँखा खोलिदिएकोमा तँ 
उसको विषयमा के भन्छस्‌ ?” उसले भन्यो: 
“उहाँ भविष्यवक्ता हुनुहुन्छ ।” १८ तर यहृदीहरूले 
जबसम्म दृष्टि पाउने मानिसका बाबुआमालाई 
बोलाएनन्‌, तबसम्म क अन्धो थियो, अनि उसले 
दृष्टि पायो भनी उसको विषयमा विश्वास 
गरेनन्‌ । १९ अनि तिनीहरूले उनीहरूलाई यसो 
भन्दै सोधे: “के यो तिमीहरूको छोरो हो, जसलाई 
तिमीहरू “क अन्धो जन्मिएको थियो' भनी 
भन्छौ ?) तब उसले अहिले कसरी देख्छ त ?” 
२० उसका बाबुआमाले तिनीहरूलाई जवाफ 
दिएर भनेः “हामी जान्दछौं, यो हाम्रै छोरो हो, 
अनि यो अन्धो नै जन्मिएको थियो, २१ तर 
उसले अहिले कसरी देख्छ, सो हामी जान्दैनौं, 
अथवा कसले उसका आँखा खोलिदिए, सो हामी 
जान्दैनौं । उसको उमेर पुगेको छ, उसलाई नै 
सोध्नुहोस्‌, क आफै बोल्नेछ ।” २२ उसका 
बाबुआमाले यी कुराहरू भने, किनकि उनीहरू 
यहदीहरूसँग डराउँथे; किनकि कसैले उनलाई 
'ख्रीष्ट' हुन्‌ भनी स्वीकार गप्यो भने त्यो 
सिनघागबाट निकालिनुपर्छ भनी यहदीहरूले 
आपसमा मतो गरिसकेका थिए । २३ यसैकारण 
उसका बाबुआमाले भने, “उसको उमेर पुगेको 
छ, उसलाई नै सोध्नुहोस्‌ ।' 

२४ तब तिनीहरूले त्यस मानिसलाई, जो 
अन्धो थियो, फेरि बोलाए र उसलाई भने: 
“परमेश्वरलाई महिमा दे ! हामी जान्दछौं, त्यो 
मान्छे पापी हो !” २५ उसले जवाफ दिएर 
भन्यो: “उहाँ पापी हुनुहुन्छ कि हुनुहुन्न, म 
जान्दिनँ । एउटा कुरा म जान्दछु - म अन्धो 
थिएँ, अब म देख्दछु ।” २६ अब तिनीहरूले फेरि 
उसलाई भने: “उसले तँलाई के गस्यो ? कसरी 
उसले तेरा आँखा खोलिदियो ?” २७ उसले 
तिनीहरूलाई जवाफ दियो: “मैले तपाईंहरूलाई 
अघि नै भनिहालेँ, अनि तपाईंहरूले सुन्नुभएन । 
तपाईंहरू फेरि किन सुन्न चाहनुहुन्छ ? के 

तपाईंहरू पनि उहाँका चेला हुन चाहनुहुन्छ ?” 
२८ तब तिनीहरूले उसलाई हप्काएर भने: “तँ 
पो त्यसको चेला होस्‌ ! तर हामी मोशाका 
चेला हौं ! २९ हामी जान्दछौं, परमेश्वर मोशासँग 
बोल्नुभयो; तर यो मान्छे त कुन्नि कहाँबाटको 
हो, हामी जान्दैनौं ।” ३० त्यस मानिसले जवाफ 
दिएर तिनीहरूलाई भन्यो: “अब, यसैमा त 
विचित्रको कुरा छ ! उहाँ कहाँबाटको हुनुहुन्छ, 
तपाईंहरू जान्नुहुन्न; तरै पनि उहाँले मेरा आँखा 
खोलिदिनुभएको छ । ३१ तर हामीलाई थाह छ, 
परमेश्वरले पापीहरूको कुरा सुन्नुहुन्न, तर कसैले 
परमेश्वरको डर मान्छ र उहाँको इच्छा पालन 
गर्छ भने उसको कुरा उहाँले सुन्नुहुन्छ । 
३२ जन्मैदेखिको अन्धोका आँखा कसैले खोलिदियो 
भन्ने कुरा संसारको शुरू भएदेखि यता सुनिएको 
छैन । ३३ यी मानिस परमेश्वरबाटका नहुनुभएको 
भए उहाँले केही पनि गर्न सक्नुहुनेथिएन ।” 
३४ तिनीहरूले जवाफ दिएर उसलाई भने: “तँ 
त पूर्ण रूपमा पापहरूमा जन्मिएको होस्‌, अनि 
के तँ हामीलाई सिकाउँछस्‌ ?” अनि तिनीहरूले 
उसलाई निकालिदिए । 

३५ तिनीहरूले उसलाई निकालिदिए भनेर 
येशूले सुन्नुभयो; अनि उहाँले उसलाई भेट्टाउनु- 
भएपछि भन्नुभयो: “के तिमी परमेश्वरका 
पुत्रमाथि विश्वास गर्छौ ?” ३६ उसले जवाफ 
दिएर भन्यो: “उहाँ को हुनुहुन्छ प्रभु र म 
उहाँमाथि विश्वास गरुँ ?” ३७ अनि येशूले 
उसलाई भन्नुभयो: “तिमीले उनलाई देखेका 
पनि छौँ, र तिमीसित कुराकानी गर्ने उनी नै 
हुन्‌ ।” ३८ अनि उसले भन्योः “प्रभु, म विश्वास 
गर्छु !” अनि उसले उहाँलाई दण्डवत्‌ गच्यो । 
३९ अनि येशूले भन्नुभयो: “नदेख्नेहरूले देखून्‌, 
र देख्नेहरूचाहिँ अन्धा होन्‌ भनी न्यायको 
निम्ति म संसारमा आएको हुँ ।” ४० अनि 
उहाँसँग भएका कति फरिसीहरूले यी कुराहरू 
सुने, र उहाँलाई भने: “के हामी पनि अन्धा हौं 
त ?” ४१ येशूले तिनीहरूलाई भन्नुभयो: 
“तिमीहरू अन्धा भएका भए तिमीहरूसँग पाप 

हुनेथिएन; तर अब ।हामी देख्छौं' भनी तिमीहरू 
भन्छौ, यसकारण तिमीहरूको पाप रहिरहन्छ ।" 


प्रभु येश्‌ - असल गोठाला 


१७ “साँचो-साँचो म तिमीहरूलाई भन्दछु, 
जो भेडाको गो्ठभित्र ढोकाबाट पस्दैन, तर 
अर्कोतिरबाट माथि चढ्छ, त्यही नै चोर र डाँकू 
हो । २ तर जो ढोकाबाट भित्र पस्दछ, चाहिँ 
भेडाहरूको गोठालो हो । ३ उसैको निम्ति ढोकेले 
खोलिदिन्छ, अनि भेडाहरूले उसको सोर सुन्छन्‌, 
अनि उसले आफ्ना भैडाहरूलाई नाम लिई- 
लिई बोलाउँछ, र तिनीहरूलाई बाहिर लैजान्छ । 
४ अनि जब उसले आफ्ना भेडाहरूलाई बाहिर 
निकाल्छ, तब क तिनीहरूको अघि-अघि हिँड्छ, 
र भेडाहरूले उसलाई पछ्याउँछन्‌; किनकि 
तिनीहरूले उसको सोर चिन्छन्‌ । ५ तर 
तिनीहरूले कुनै रीतिले बिरानो मानिसलाई 
पछ्याउनेछैनन्‌, तर त्यसदेखि भाग्नेछन्‌; किनकि 
बिरानाहरूको सोर तिनीहरूले चिन्दैनन्‌ ।” 
६ यो दृष्टान्त येशूले तिनीहरूलाई भन्नुभयो, 
तर उहाँले तिनीहरूलाई भन्नुभएको कुरा के 
थियो सो तिनीहरूले बुझेनन्‌ । 

७ तब येशूले तिनीहरूलाई फेरि भन्नुभयो: 
“साँचो-साँचो म तिमीहरूलाई भन्दछु, 
भेडाहरूको ढोका म नै हुँ । ८ जो मभन्दा अघि 
आए, ती सबै चोर र डाँकृहरू हुन्‌ । तर 
भेडाहरूले तिनीहरूको कुरा सुनेनन्‌ । ९ ढोका 
म नै हुँ कोही मबाट भित्र पस्यो भने उसले मुक्ति 
पाउनेछ, अनि भित्र र बाहिर जानेछ, अनि खर्क 
पाउनेछ । १० चोर त चोरेँ, मार, र नष्ट पारेँ 
भनेर मात्र आउँछ । मचाहिँ तिनीहरूले जीवन 
पाउन्‌, र भन्‌ प्रशस्त गरी पाञन्‌ भनी आएको 
हुँ! ११ असल गोठालो म नै हुँ। असल गोठालाले 
भेडाहरूका निम्ति आफूनो प्राण अर्पण गर्दछ । 
१२ तर ज्यामीचाहिँ, जो गोठालो होइन, अनि 
ती भेडाहरू पनि त्यसका आफ्ना होइनन्‌, 
ब्वाँसोलाई आउँदै गरेको देखेर भेडाहरूलाई 

छोड्छ, र भाग्छ; अनि ब्वाँसोले तिनीहरूलाई 
पक्रन्छ, र भेडाहरूलाई तितर-बितर पारिदिन्छ । 
१३ ज्यामी भाग्छ, किनभने त्यो ज्यामी हो र 
त्यसले भेडाहरूको वास्ता गर्दैन । १४ असल 
गोठालो म नै हुँ, अनि म मेरा भैडाहरूलाई 
चिन्छु, अनि मेरा आफ्नाहरूद्वारा म चिनिएको 
छु। १५ जसरी पिताले मलाई चिन्नुहुन्छ, उसरी 
नै म पितालाई चिन्छु, अनि म भेडाहरूका 
निम्ति आफ्नो प्राण अर्पण गर्छु । १६ अनि मेरा 
अरू भेडाहरू छन्‌, जोचाहिँ यस गोठका होइनन्‌, 
तिनीहरूलाई पनि मैले ल्याउनुपर्छ, अनि 
तिनीहरूले मेरो सोर सुन्नेछन्‌, अनि एउटै बगाल 
र एउटै गोठालो हुनेछन्‌ । १७ यही कारणले 
मेरा पिताले मलाई प्रेम गर्नुहुन्छ; किनभने म 
मेरो प्राण, यसलाई म फेरि लिउँला भनेर अर्पण 
गर्छु । १८ कसैले यसलाई मबाट खोसेर लैजाँदैन, 
तर म आफै यसलाई अर्पण गर्छु । यसलाई 
अर्पण गर्ने मेरो अधिकार छ, र यसलाई फेरि 
लिने पनि मेरो अधिकार छ। यो आज्ञा मैले 
मेरा पिताबाट पाएको छु।” 

१९ तब यी वचनहरूको कारणले फेरि 
यहृदीहरूको बीचमा फाटो भयो। २० अनि 
तिनीहरूमध्ये धेरैले भनेः “उसलाई दुष्ट आत्मा 
लागेको छ, र क पागल भएको छ; तिमीहरू 
उसका कुरा किन सुन्छौ ?)” २१ अरूले भनेः 
“यी कुराहरू दुष्ट आत्मा लागेको मानिसका 
होइनन्‌ । के दुष्ट आत्माले अन्धाका आँखा 
खोल्न सक्छ र ?" 

२२ अनि यरूशलेममा समर्पण-चाड थियो, र 
जाडोको समय थियो । २३ अनि येशू मन्दिरमा, 
सुलेमानको दलानमा टहलिइरहनुभएको थियो । 
२४ तब यहृदीहरूले उहाँलाई घेरे, र उहाँलाई 
भने: “कहिलेसम्म तपाईं हामीलाई शङ्का गर्न 
लगाउनुहुन्छ ? तपाईं खख्रीष्ट' हुनुहुन्छ भने 
हामीलाई सफासँग भनिदिनुहोस्‌ ।” २५ येशूले 
तिनीहरूलाई जवाफ दिनुभयो: “मैले तिमीहरू- 
लाई भनेँ, तर तिमीहरूले विश्वास गरेनौ । मैले 


०, ० 


मेरा पिताको नाममा गरेका कामहरूले नै मेरो 


२४ 


विषयमा गवाही दिन्छन्‌ । २६ तर तिमीहरू 
विश्वास गर्दैनौ, किनभने मैले तिमीहरूलाई 
भनेझैँ तिमीहरू मेरा भेडाहरूमध्येका होइनौ । 
२७ मेरा भेडाहरूले मेरो सोर सुन्छन्‌, अनि म 
तिनीहरूलाई चिन्छु, र तिनीहरूले मलाई 
पछ्याउँछन्‌ । २८ अनि म तिनीहरूलाई अनन्त 
जीवन दिन्छु, र तिनीहरू कहिल्यै पनि नष्ट हुनेछैनन्‌, 
न त कसैले तिनीहरूलाई मेरो हातबाट खोसेर 
लैजान्छ । २९ मेरा पिता, जसले ती मलाई 
दिनुभयो, सबैभन्दा महान्‌ हुनुहुन्छ, अनि मेरा 
पिताको हातबाट कसैले तिनीहरूलाई खोसेर 
लैजान सक्दैन । ३० म र मेरा पिता एकै हौं ।” 

३१ तब उहाँलाई ढुङ्गाले हान्नलाई यहृदीहरूले 
फेरि ढुङ्गा टिपे । ३२ येशूले तिनीहरूलाई जवाफ 
दिनुभयो: “मेरा पितापट्टिबाट मैले तिमीहरूलाई 
धेरै असल कामहरू देखाएको छु । तीमध्ये कुन 
कामको निम्ति तिमीहरू मलाई ढुङ्गाले हान्छौ ?” 
३३ यहदीहरूले यसो भन्दै उहाँलाई जवाफ 
दिए: “असल कामको निम्ति हामी तिमीलाई 
ढुङ्गाले हान्दैनौं, तर परमेश्वरको निन्दाको निम्ति; 
अनि एउटा मान्छे भएर तिमीले आफूलाई 
परमेश्वर तुल्याएका हुनाले ।” ३४ येशूले 
तिनीहरूलाई जवाफ दिनुभयो: “के तिमीहरूकै 
व्यवस्थामा, 'मैले भनेँ, “तिमीहरू ईश्वरहरू 
हौ” भनी लेखिएको छैन र ? ३५ जसकहाँ 
परमेश्वरको वचन आयो, तिनीहरूलाई उहाँले 
ईश्वरहरू” भन्नुभयो भने - अनि पवित्रशास्त्र 
भङ्ग हुन सक्दैन - ३६ जसलाई पिताले पवित्र 
गरेर संसारमा पठाउनुभयो, के उनैलाई तिमीहरू 
“तिमी परमेश्वरका निन्दा गर्छौ' भनी भन्दछौ, 
किनभने 'म परमेश्वरको पुत्र हुँ' भनी मैले 
भनेँ ? ३७ म मेरा पिताका कामहरू गर्दिनँ भने 
मलाई विश्वास नगर । ३द तर म गर्दछु भने 
तिमीहरूले मलाई विश्वास नगरे तापनि 
कामहरूलाई त विश्वास गर; र पिता ममा 
हुनुहुन्छ, अनि म उहाँमा छु भनी तिमीहरूले 
जान्त र विश्वास गर्न सक ।” ३९ यसकारण 
तिनीहरूले उहाँलाई फेरि पक्रन खोजे, तर उहाँ 


यूहन्नाद्वारा लिखित सुसमाचार 


तिनीहरूको हातबाट उम्कनुभयो । ४० अनि 
उहाँ फेरि यर्दनपारि त्यस ठाउँमा जानुभयो, 
जहाँ पहिला यूहन्नाले बप्तिस्मा दिइरहेका थिए; 
अनि उहाँ त्यहीँ रहनुभयो । ४१ अनि धेरैजना 
उहाँकहाँ आए, र भनेः “युहन्नाले कुनै 
आश्चर्यकर्म देखाएनन्‌; तर यस मानिसको 
विषयमा यूहन्ताले जति कुरा भने, ती सबै 
सत्य रहेछन्‌ ।” ४२ अनि त्यहाँ धेरैजनाले 
उहाँमाथि विश्वास गरे । 


लाजरसको मृत्यु र पुनरुत्थान 


११ अब मरियम र तिनकी दिदी मार्थाको 
गाउँ बेथानीमा लाजरस नाम भएका एकजना 
मानिस बिरामी थिए। २ यी तिनै मरियम 
थिइन्‌, जसले प्रभुलाई सुगन्धित तेल घसेर उहाँका 
पाउ आफ्नो केशले पुछेकी थिइन्‌, जसका भाइ 
लाजरस बिरामी थिए। ३ यसैकारण उनका 
दिदीहरूले यसो भनेर उहाँकहाँ खबर पठाए: 
“प्रभु, हेर्नुहोस्‌, जसलाई तपाईं प्रेम गर्नुहुन्छ, 
उनी बिरामी छन्‌ ।” ४ तर यो सुनेर येशूले 
भन्नुभयो: “यो मृत्युसम्म पुग्याउने रोग होइन, 
तर यसद्वारा परमेश्वरका पुत्रको महिमा होओस्‌ 
भनेर यो परमेश्वरको महिमाको निम्ति हो ।” 
५ अब येशूले मार्था, तिनकी बहिनी र 
लाजरसलाई प्रेम गर्नुहुन्थ्यो । ६ यसकारण उनी 
बिरामी छन्‌ भनेर जब उहाँले सुन्नुभयो, तब 
जुन ठाउँमा उहाँ हुनुहुन्थ्यो, त्यहीँ अझै दुई 
दिन रहनुभयो । ७ तब, त्यसपछि उहाँले आफ्ना 
चेलाहरूलाई भन्नुभयो: “हामी फेरि यहदिया 
जाऔं ।” द उहाँका चेलाहरूले उहाँलाई भनेः 
“हे गुरुज्यू, भर्खरै यहृदीहरूले तपाईंलाई ढुङ्गाले 
हान्न खोजेका थिए, अनि के तपाईं फेरि त्यहीँ 
जानुहुन्छ ?” ९ येशूले जवाफ दिनुभयो: “के 
दिनमा बाह्र घण्टा हुँदैनन्‌ र ? कोही मानिस 
दिनमा हिँड्छ भने उसलाई ठेस लाग्दैन, किनभने 
उसले यस संसारको ज्योति देख्छ । १० तर 
कोही मानिस रातमा हिँड्छ भने त्यसलाई ठेस 

लाग्छ, किनभने त्यसमा ज्योति हुँदैन ।” ११ यी 
कुराहरू उहाँले भन्नुभयो; अनि त्यसपछि उहाँले 
तिनीहरूलाई भन्नुभयो: “हाम्रा साथी लाजरस 
निदाएका छन्‌, तर म उनलाई निद्राबाट 
बिउँझाउन जान्छु ।” १२ तब उहाँका चेलाहरूले 
भनेः “प्रभु, उनी निदाएका छन्‌ भने उनी निको 
हुनेछन्‌ ।" १३ वास्तवमा येशूले उनको मृत्युको 
विषयमा कुरा गर्नुभएको थियो; तर उहाँले 
निद्रामा विश्राम लिनुको विषयमा कुरा गर्नुभएको 
थियो भन्ने तिनीहरूले ठाने । १४ तब येशूले 
तिनीहरूलाई सफासँग भन्नुभयो: “लाजरस 
मरेका छन्‌ । १५ अनि तिमीहरूले विश्वास गर्न 
सक भनी म त्यहाँ नभएकोमा म तिमीहरूकै 
निम्ति आनन्दित छु; तरै पनि हामी उनीकहाँ 
जाऔं ।” १६ तब दिदिमस भनिने थोमाले आफ्ना 
सङ्गी चेलाहरूलाई भने: “लौ, उहाँसँगै मर्न सकौं 
भनेर हामी पनि जाऔं ।” 

१७ जब येशू आउनुभयो, तब उहाँले उनलाई 
चिहानमा राखिएको चार दिन भइसकेको 
भेट्टाउनुभयो । १८ अब बेथानी यरूशलेमको 
नजीकै, लगभग तीन किलोमिटर टाढा थियो । 
१९ अनि यहदीहरूमध्ये धेरैजना मार्था र 
मरियमकहाँ, उनीहरूका भाइको विषयमा 
उनीहरूलाई सान्त्वना दिन आएका थिए । 
२० तब येशू आउँदै हुनुहुन्छ भन्ने सुन्नासाथ 
मार्था गइन्‌ र उहाँलाई भेटिन्‌, तर मरियम भने 
घरमा नै बसिरहिन्‌ । २१ तब मार्थाले येशूलाई 
भनिन्‌: “प्रभु, तपाईं यहाँ हुनुभएको भए मेरो 
भाइ मर्नेथिएन । २२ तर म जान्दछु, अहिले पनि 
तपाईंले परमेश्वरसँग जेसुकै माग्नुहुनेछ, 
परमेश्वरले त्यो तपाईंलाई दिनुहुनेछ ।” २३ येशूले 
तिनलाई भन्नुभयो: “तिम्रो भाइ बौरेर उठनेछ ।" 
२४ मार्थाले उहाँलाई भनिन्‌: “म जान्दछु, अन्तिम 
दिनमा, बौरिउठाइमा क बौरेर उठनेछ ।" 
२५ येशूले तिनलाई भन्नुभयो: “बौरिउठाइ र 
जीवन म नै हुँ, जसले ममाथि विश्वास गर्छ, क 
मरे तापनि जिउनेछ । २६ अनि जो जिउँछर 
ममाथि विश्वास गर्छ, त्यो कहिल्यै पनि मर्नेछैन; 

के तिमी यो विश्वास गर्छर्यौ ।” २७ तिनले 
उहाँलाई भनिन्‌: “हजुर, प्रभु, यस संसारमा 
आउनुपर्ने परमेश्वरका पुत्र 'खीष्ट' तपाईं नै 
हुनुहुन्छ भनी म विश्वास गर्छु ।” रद अनि यी 
कुराहरू भनेपछि तिनी गइन्‌, र आफ्नी बहिनी 
मरियमलाई यसो भन्दै सुटुक्क बोलाइन्‌: “गुरुज्यू 
आउनुभएको छ, र तिमीलाई बोलाउँदै हुनुहुन्छ ।” 
२९ यो सुन्नासाथ तिनी झट्टै उठिन्‌, अनि 
उहाँकहाँ आइन्‌ । ३० अब येशू अझै पनि त्यस 
गाउँभित्र आउनुभएको थिएन, तर त्यही ठाउँमा 
हुनुहुन्थ्यो जहाँ मार्थाले उहाँलाई भेटेकी थिइन्‌ । 
३१ तब ती यहृदीहरू, जो तिनीसित घरभित्र 
थिए अनि तिनलाई सान्त्वना दिन्थे, मरियमलाई 
झट्टै उठेर बाहिर गएकी देखेर यसो भन्दै तिनको 
पछि लागे: “यिनी रुनलाई चिहानतिर गइरहेकी 
छन्‌ ।”" ३२ जब मरियम येशू हुनुभएको ठाउँमा 
आइन्‌ र उहाँलाई देखिन्‌, तब उहाँलाई यसो 
भन्दै तिनी उहाँका पाउमा परिन्‌: “प्रभु, तपाईं 
यहाँ हुनुभएको भए मेरो भाइ मर्नेथिएन ।” 
३३ यसकारण जब येशूले तिनलाई रोइरहेकी, 
र तिनीसित आएका यहृदीहरूलाई पनि रोइरहेका 
देख्नुभयो, तब उहाँ आत्मामा दुःखित र विचलित 
हुनुभयो, ३४ अनि भन्नुभयो: “तिमीहरूले उनलाई 
कहाँ राखेका छौ ?” तिनीहरूले उहाँलाई भनेः 
“प्रभु, आउनुहोस्‌, र हेर्नुहोस्‌ ।” ३५ येशू रुनुभयो । 
३६ तब यहृदीहरूले भनेः “हेर, उहाँले उनलाई 
कति माया गर्नुहुन्थ्यो ।” ३७ अनि तिनीहरूमध्ये 
कतिले भने: “अन्धाका आँखा खोल्ने यी मानिसले 
के यस मान्छेलाई पनि मर्नदेखि रोक्न सकेनन्‌ 
त ?” ३द यसकारण येशू फेरि आफैभित्र दुःखित 
हुँदै चिहानमा आउनुभयो । त्यो एउटा गुफा 
थियो, अनि त्यसमाथि एउटा ढुङ्गा राखिएको 
थियो । ३९ येशूले भन्नुभयो: “यो ढुङ्गा हटाओ ।” 
मर्नेकी दिदी मार्थाले उहाँलाई भनिन्‌: “प्रभु, 
यस बेलासम्म त क गन्हाइसकेको छ; किनभने 
क मरेको चार दिन भइसक्यो ।” ४० येशूले 
तिनलाई भन्नुभयो: “तिमीले विश्वास गच्यौ 
भने परमेश्वरको महिमा देख्नेछौ भनी के मैले 


२६ 


तिमीलाई भनिनँ र ?” ४१ तब त्यो मुर्दा राखिएको 
ठाउँबाट तिनीहरूले त्यो ढुङ्गा हटाए । अनि 
येशूले आँखा माथि उठाएर भन्नुभयो: “हे पिता, 
तपाईंले मेरो विन्ती सुन्नुभएकोमा म तपाईंलाई 
धन्यवाद दिन्छु । ४२ अनि तपाईंले सधैं मेरो 
विन्ती सुन्नुहुन्छ भनी मलाई थाह थियो; तर 
वरिपरि उभिइरहेका मानिसहरूको कारणले, 
तपाईंले मलाई पठाउनुभएको हो भनी तिनीहरूले 
विश्वास गरून्‌ भनेर मैले यो भनेँ ।" ४३ अनि 
यी कुराहरू भनेपछि उहाँ ठूलो सोरले कराउनु- 
भयो: “ए लाजरस, बाहिर आङ !” ४४ अनि ती 
मरेका मानिस कात्रोले हात-पाउ बाँधिएकै 
अवस्थामा बाहिर निस्किए, अनि उनको अनुहार 
एउटा रुमालले बेह्विएको थियो । येशूले 
तिनीहरूलाई भन्नुभयो: “उनलाई फुकाइदेओ, 
र जान देओ ।” ४५ तब जुन यहदीहरूले 
मरियमकहाँ आएर येशूले गर्नुभएका कुराहरू 
देखेका थिए, तिनीहरूमध्ये धेरैले उहाँमाथि 
विश्वास गरे । 


प्रभु येशूलाई मार्ने मतो 


४६ तर तिनीहरूमध्ये कतिचाहिँ फरिसीहरू- 
कहाँ गए, अनि तिनीहरूलाई येशूले गर्नुभएका 
कुराहरू बताइदिए । ४७ तब मुख्य पूजाहारी र 
फरिसीहरूले एउटा महासभा भेला गरे र भनेः 
“हामी के गरौं ? किनकि यस मान्छेले धेरै 
आश्चर्यकर्महरू देखाउँछ । ४८ यसलाई हामीले 
त्यसै छोडिदियौं भने त सबैले यसमाथि विश्वास 
गर्नेछन्‌, र रोमीहरू आउनेछन्‌ अनि हाम्रा ठाउँ 
र जातिलाई समेत लैजानेछन्‌ ।” ४९ अनि 
तिनीहरूमा कायफा नाम भएको एकजनाले, 
त्यस सालका महापूजाहारी भएका हुनाले 
तिनीहरूलाई भने: “तिमीहरू केही पनि जान्दैनौ, 
५० साथै सारा जाति नष्ट नहोस्‌ भनेर जनताको 
निम्ति एकजना मानिस मर्नु नै हाम्रो लागि 
फाइदा छ भनी सोच्न पनि सक्दैनौ ।” ५१ तर 
यो कुरा तिनले आफ्नैपट्टिबाट भनेनन्‌, तर त्यस 

सालका महापूजाहारी भएका हुनाले तिनले 
येशूचाहिँ त्यस जातिको निम्ति मर्नुपर्छ भनी 
भविष्यवाणी बोलेका थिए; ५२ अनि त्यस जातिको 
निम्ति मात्र होइन, तर चारैतिर छरिएका 
परमेश्वरका सन्तानलाई एक बनाउनलाई उहाँले 
जम्मा पार्नुहोओस्‌ भनेर पनि हो । 

9३ तब त्यस दिनदेखि उहाँलाई मार्नको 
निम्ति तिनीहरूले आपसमा मतो गरे । 
५४ यसकारण येशू यहृदीहरूका बीचमा फेरि 
खुल्लमखुल्ला हिँडनुभएन; तर त्यहाँबाट 
उजाडस्थानको नजीकैको इलाकाभित्र, इफ्राइम 
भनिने शहरमा जानुभयो, अनि त्यहाँ आफ्ना 
चेलाहरूसित रहनुभयो । ५५ अनि यहृदीहरूको 
निस्तार-चाड नजीकिँदै थियो; अनि निस्तार- 
चाडभन्दा पहिले आफूलाई शुद्ध पार्नलाई धेरैजना 
गाउँबस्तीबाट माथि यरूशलेम गए । ५६ तब 
तिनीहरूले येशूलाई खोजे, अनि मन्दिरमा उभिएर 
आपसमा भने: “तिमीहरूलाई कस्तो लाग्छ ? 
के तिनी यस चाडमा आउनेछैनन्‌ त ?” 
५७ अब मुख्य पूजाहारी र फरिसीहरूले उहाँलाई 
पक्रन सकौं भनेर, उहाँ कहाँ हुनुहुन्छ, सो 
कसैले थाह पाएमा त्यसले देखाइदेओस्‌ भनी 
आज्ञा दिएका थिए । 


मरियमले प्रभुका पाउमा तेल लगाइन्‌ 


१२ अब निस्तार-चाडको छ दिनअघि येशू 
बेथानीमा आउनुभयो, जहाँ लाजरस थिए, जो 
मरेका थिए, जसलाई उहाँले मरेकाहरूबाट 
बौराएर उठाउनुभएको थियो । २ त्यहाँ तिनीहरूले 
उहाँको निम्ति बेलुकीको भोजन तयार पारे; 
अनि मार्थाले सेवा गरिन्‌, तर लाजरसचाहिँ 
उहाँसँग खानको निम्ति बस्नेहरूमध्ये एक थिए । 
३ तब मरियमले एक माना बहुमूल्य जटामसीको 
सुगन्धित तेल लिएर येशूका पाउमा घसिदिइन्‌, 
र उहाँका पाउ आफ्नै केशले पुछिन्‌; अनि 
तेलको सुगन्धले घर भरियो । ४ तब उहाँका 
चेलाहरूमध्ये एकजनाले अर्थात्‌ शिमोनको छोरो 

यहदा इस्करयोतीले, जसले उहाँलाई धोका दिन 
आँटेको थियो, भन्यो: ५ “किन यो सुगन्धित तेल 
तीन सय दीनारमा बेचिएन र गरीबहरूलाई 
दिइएन ?” ६ त्यसले गरीबहरूको वास्ता गर्ने 
भएकोले यसो भनेको थिएन, तर यसकारण कि 
त्यो चोर थियो, अनि थैली त्योसँग रहन्थ्यो, र 
त्यसमा जे हालिन्थ्यो, त्यो त्यसले लैजाने गर्थ्यो । 
७ तब येशूले भन्नुभयो: “तिनलाई छोडिदेङ; 
तिनले मेरो गाडिने दिनको निम्ति यो राखिराखेकी 
छन्‌ । द किनकि गरीबहरू सधैँ तिमीहरूसँग 
हुन्छन्‌; तर म तिमीहरूको साथमा सधैँ हुन्नँ ।” 
९ यसकारण यहृदीहरूमध्ये धेरैले उहाँ त्यहाँ 
हुनुहुन्छ भनी थाहा पाए, अनि तिनीहरू येशूकै 
कारणले मात्र होइन, तर लाजरसलाई पनि हेर्न 
सकौं भनी आए, जसलाई उहाँले मेरकाहरूबाट 
बौराउनुभएको थियो । १० तर मुख्य पूजाहारी- 
हरूले लाजरसलाई पनि मार्ने मतो गरे । 
११ किनभने उनकै कारणले गर्दा यहदीहरूमध्ये 
धेरैजना गए, र येशूमाथि विश्वास गरे । 


यरूशलेमभित्र प्रभु येशूको प्रवेश 


१२ भोलिपल्ट चाडमा आएको ठूलो भीड, 
येशू यरूशलेममा आउँदै हुनुहुन्छ भन्ने सुनेर 
१३ खजूरका हाँगाहरू लिएर उहाँलाई भेट्न 
निस्कियो र “होसन्ना ! धन्य इस्राएलका राजा, 
जो प्रभुको नाममा आउनुहुन्छ !” भन्दै करायो । 
१४ अनि एउटा गधाको बच्चा पाएर येशू 
त्यसमाथि बस्नुभयो, जसरी लेखिएको छः 

१५ 'नडराङ सियोनकी छोरी; हेर, तिम्रा 

राजा गधाको बच्चामाथि बसेर आउनुहुन्छ ।' 

१६ उहाँका चेलाहरूले पहिला यी कुराहरू 
बुझेनन्‌, तर येशू महिमित हुनुभएपछि, यी 
कुराहरू त उहाँको विषयमा पो लेखिएका रहेछन्‌, 
अनि यी कुराहरू तिनीहरूले उहाँलाई गरेका 
रहेछन्‌ भनी तिनीहरूले सम्झिए । १७ यसकारण 
उहाँले लाजरसलाई चिहानबाट बोलाउनुहुँदा र 
उनलाई मरेकाहरूबाट बौराउनुहुँदा जो मानिस- 

हरू उहाँका साथमा थिए, उनीहरूले गवाही 
दिए । १८ यही कारणले गर्दा, मानिसहरूले 
उहाँसित भेट गरे, किनकि उहाँले यो आश्चर्यकर्म 
गर्नुभएको थियो भनी तिनीहरूले सुने । 
१९ यसैकारण फरिसीहरूले आपसमा कुरा गरे: 
“तिमीहरूले केही पनि गर्न सक्दैनौ भन्ने कुरा 
देख्छौ त ? हेर, संसार नै उसको पछि लागेको 
छ ।” 

२० अनि चाडमा आराधना गर्नको निम्ति 
माथि आउनेहरूका बीचमा केही ग्रीक पनि 
थिए; २१ यसकारण तिनीहरू गालीलको 
बेथसैदाका फिलिपकहाँ आएर उनीसँग यसो 
भन्दै आग्रह गरेः “हजुर, हामी येशूलाई हेर्न 
चाहन्छौं ।” २२ फिलिपले आएर अन्द्रियासलाई 
भने, अनि फेरि अन्द्रियास र फिलिपले येशूलाई 
भने । २३ तर येशूले तिनीहरूलाई यसो भन्दै 
जवाफ दिनुभयो: “मानिसका पुत्रको महिमा 
हुने घडी आइपुगेको छ । २४ साँचो-साँचो म 
तिमीहरूलाई भन्दछु, गहँको दाना भुइँमा खसेर 
मरेन भने त्यो एक्लै रहन्छ; तर मस्यो भने 
त्यसले धेरै फल फलाउँछ । २५ जसले आफ्नो 
प्राणलाई माया गर्छ, त्यसले त्यो गुमाउनेछ; 
अनि जसले यस संसारमा आफ्नो प्राणलाई 
घुणा गर्छ, त्यसले यसलाई अनन्त जीवनसम्म 
जोगाइराख्नेछ । २६ कसैले मेरो सेवा गर्छ भने 
उसले मलाई पछ्याओस्‌; अनि म जहाँ छु, 
त्यहाँ मेरो सेवक पनि हुनेछ । अनि कसैले मेरो 
सेवा गर्छ भने उसलाई मेरा पिताले कदर 
गर्नुहुनेछ । २७ अहिले मेरो प्राण विचलित भएको 
छ, र म के भनूँ ? हे पिता, मलाई यस घडीबाट 
बचाउनुहोस्‌ ?' तर यही कारणको निम्ति म यस 
घडीसम्म आइपुगेँ । २८ हे पिता, तपाईंको नामको 
महिमा गर्नुहोस्‌ ।” तब स्वर्गबाट यसो भन्ने 
एउटा वाणी आयो: “मैले महिमा गरेको छुर 
फेरि पनि महिमा गर्नेछु ।” २९ यसकारण त्यहाँ 
उभिएका मानिसहरूले यो सुनेर भनेः “मेघ 
गर्जियो ।” अरूले भने: “उहाँसँग स्वर्गदूत बोलेका 
हुन्‌ ।” ३० येशूले जवाफ दिएर भन्नुभयो: “यो 

वाणी मेरो लागि होइन, तर तिमीहरूको लागि 
आएको हो । ३१ अब यस संसारको न्याय हुन्छ; 
अब यस संसारको शासक निकालिनेछ । 
३२ अनि म पृथ्बीदेखि माथि उचालिएँ भने सबै 
मानिसहरूलाई म आफूकहाँ तान्नेछु ।” ३३ तर 
कुन मृत्युले उहाँ मर्न लाग्नुभएको थियो, त्यसलाई 
सङ्केत गर्दै उहाँले यसो भन्नुभयो । ३४ मानिस- 
हरूले उहाँलाई जवाफ दिए: “ख्रीष्ट सघैँभरि 
रहनुहुन्छ भनी हामीले व्यवस्थाबाट सुनेका छौँ; 
अनि “मानिसका पुत्र माथि उचालिनुपर्छ' भनी 
तपाईं कसरी भन्नुहुन्छ त ? यी मानिसका पुत्र 
को हुन्‌ ?” ३५ तब येशूले तिनीहरूलाई भन्नुभयो: 
“अझै केही समयसम्म ज्योति तिमीहरूसँग 
रहन्छ । ज्योति तिमीहरूसँग रहुञ्जेल हिँड, नत्र 
अन्धकारले तिमीहरूलाई छोप्ला; किनकि 
अन्धकारमा हिँडनेले, क कहाँ जान्छ, सो थाह 
पाउँदैन । ३६ तिमीहरूसँग ज्योति हुँदा-हुँदै 
ज्योतिमाथि विश्वास गर, र तिमीहरू ज्योतिका 
सन्तान हुनेछौ ।” यी कुराहरू येशूले भन्नुभयो, 
र त्यहाँबाट हिँडनुभयो, अनि तिनीहरूदेखि 
लुक्नुभयो । 

३७ तर तिनीहरूका सामु उहाँले अनेकौं 
चिन्हहरू गर्नुभए तापनि तिनीहरूले उहाँमाथि 
विश्वास गरेनन्‌ । ३८ यशैया भविष्यवक्ताको 
वचन पूरा होओस्‌ भनेर नै यसो भएको हो, जो 
उनले भनेः 

हे प्रभु, हाम्रो सुसमाचार कसले विश्वास 

गरेको छ र ? अनि प्रभुको बाहुबल कसकहाँ 

प्रकट भएको छ र ?' 

३९ यसैकारण तिनीहरूले विश्वास गर्न सकेनन्‌, 
किनभने यशैयाले फेरि भनेका छन्‌ः 

४० तिनीहरूले आफ्ना आँखाले नदेखून्‌, र 
आफ्ना हृदयले नबुझून्‌, नत्र तिनीहरू 
फर्कलान्‌, र मैले तिनीहरूलाई निको 
पार्नुपर्ला भनेर उहाँले तिनीहरूका आँखा 
अन्धो बनाइदिनुभएको छ र तिनीहरूको 
हृदय कठोर पारिदिनुभएको छ ।' 

४१ उहाँको महिमा देखेर उहाँको विषयमा 
बोल्दाखेरि यशैयाले यी कुराहरू भने । ४२ तरै 
पनि मुख्य शासकहरूमध्ये पनि धेरैले उहाँमाथि 
विश्वास गरे, तर फरिसीहरूको कारणले कहीँ 
सिनघागबाट निकालिनुपर्ला कि भनेर तिनीहरूले 
उहाँलाई स्वीकार गरेनन्‌; ४३ किनकि तिनीहरूले 
परमेश्वरको प्रशंसालाई भन्दा मानिसहरूकै 
प्रशंसालाई धेरै प्रेम गरे । 

४४ येशूले कराएर भन्नुभयो: “जसले ममाथि 
विश्वास गर्छ, उसले ममाथि होइन, तर मलाई 
पठाउनुहुनेमाथि विश्वास गर्छ । ४५ अनि जसले 
मलाई देख्छ, उसले मलाई पठाउनुहुनेलाई देख्छ । 
४६ ममाथि विश्वास गर्ने हरेक अन्धकारमा रहन 
नपरोस्‌ भनेर म यस संसारमा ज्योति भएर 
आएको हुँ । ४७ अनि कसैले मेरा वचनहरू सुन्छ 
र विश्वास गर्दैन भने म उसको न्याय गर्दिनँ; 
किनकि म संसारको न्याय गर्नलाई होइन, तर 
संसारलाई बचाउन आएँ । ४८ जसले मलाई रद 
गर्छ र मेरा वचनहरू ग्रहण गर्दैन, त्यसलाई न्याय 
गर्ने एउटा छ - मैले बोलेको वचनले नै अन्तिम 
दिनमा त्यसको न्याय गर्नेछ । ४९ किनकि मैले 
आफ्नैपट्टिबाट बोलेको छैनँ, तर मलाई पठाउनुहुने 
पिताले, मैले जे भन्नुपर्थ्यौ र जे बोल्नुपर्थ्यो, सो 
मलाई आज्ञा दिनुभयो । ५० अनि म जान्दछु, 
उहाँको आज्ञाचाहिँ अनन्त जीवन हो; यसकारण 
जे म बोल्दछु, पिताले मलाई जस्तो भन्नुभयो, 
त्यस्तै म बोल्दछु ।” 


प्रभुले चेलाहरूका पाउ धुनुभयो 


५३ अब निस्तार-चाडको अघि, येशूले यस 
संसारबाट पिताकहाँ जाने आफ्नो घडी आइपुगेको 
थाह पाई संसारमा भएका आफ्नाहरूलाई प्रेम 
गरेर उहाँले तिनीहरूलाई अन्तसम्म प्रेम 
गर्नुभयो । २ अनि बेलुकीको भोजन खाइसकिँदा, 
दियाबलसले शिमोनको छोरो यहृदा इस्करयोतीको 
हृदयमा उहाँलाई धोका दिने विचार हालिदिइ- 
सकेको थियो । ३ येशूले आफ्नो हातमा पिताले 

सबै थोक दिनुभएको छ, अनि उहाँ परमेश्वरबाट 
आउनुभएको हो र परमेश्वरकहाँ जानुहुन्छ भन्ने 
कुरा थाह पाएर ४ उहाँ भोजनपछि उठ्नुभयो, 
अनि आफ्ना लुगा एकातिर राखेर तौलिया 
लिनुभयो र आफ्नो कम्मरमा बाँध्नुभयो । 
५ त्यसपछि उहाँले चुठुवामा पानी खन्याउनुभयो, 
अनि चेलाहरूका पाउ धुन, र जुन तौलिया 
उहाँको कम्मरमा बाँधिएको थियो, त्यसैले पुछ्न 
थाल्नुभयो । 

६ तब उहाँ शिमोन पत्रुसकहाँ आउनुभयो, 
अनि उनले उहाँलाई भने: “हे प्रभु, के तपाईं 
मेरा पाउ धुनुहुन्छ ?” ७ येशूले जवाफ दिएर 
उनलाई भन्नुभयो: “म के गर्दछु, तिमीले अहिले 
बुभ्दैनौ, तर तिमीले पछि बुभ्नेछौँ ।” ८ पत्रुसले 
उहाँलाई भने: “तपाईंले मेरा पाउ कहिल्यै पनि 
धुनुहुनेछैन ।” येशूले उनलाई जवाफ दिनुभयो: 
“मैले तिमीलाई धोइनँ भने त मसित तिम्रो 
केही भाग हुँदैन ।” ९ शिमोन पत्रुसले उहाँलाई 
भने: “प्रभु, मेरा पाउ मात्र होइन, तर मेरा हात 
र मेरो शिर पनि ।” १० येशूले उनलाई भन्नुभयो: 
“जसले नुहाएको छ, उसका पाउबाहेक अरू 
केही धुनुपर्दैन, तर क पूरा शुद्ध हुन्छ; अनि 
तिमीहरू शुद्ध छौ, तर सबै त होइन ।" 
११ किनकि उहाँले आफूलाई धोका दिनेलाई 
चिन्नुभएको थियो; यसैकारण उहाँले 'तिमीहरू 
सबैचाहिँ शृद्ध छैनौ' भन्नुभयो । 

१२ यसकारण जब उहाँले तिनीहरूका पाउ 
धुनुभयो र आफ्ना लुगा पहिरनुभयो, तब फेरि 
बसेर उहाँले तिनीहरूलाई भन्नुभयो: “मैले तिमी- 
हरूलाई के गरेको छु, के तिमीहरू जान्दछौँ !? 
१३ तिमीहरू मलाई "गुरु' र प्रभु' भन्दछौ, अनि 
तिमीहरूले ठीक भन्दछौ; किनकि म उही हुँ। 
१४ यसैकारण मैले तिमीहरूका प्रभु र गुरु भएर 
तिमीहरूका पाउ धोएँ भने तिमीहरूले पनि 
एक-अर्काका पाउ धुनैपर्छ । १५ किनकि जस्तो 
मैले तिमीहरूलाई गरेको छु त्यस्तै तिमीहरूले 
पनि गर्नुपर्छ भनेर मैले तिमीहरूलाई एउटा 
उदाहरण दिएको छु। १६ साँचो-साँचो म 

तिमीहरूलाई भन्दछु, दास उसको मालिकभन्दा 
ठूलो हुँदैन, न त पठाइएको व्यक्ति उसलाई 
पठाउनेभन्दा ठूलो हुन्छ । १७ तिमीहरू यी 
कुराहरू जान्दछौ भने र यी कुराहरू गर्दछौ 
भने तिमीहरू धन्यका हौ ।” 


धोका दिइने विषयमा प्रभुको 
भविष्यवाणी र यहदा इस्करयोती 


१द “तिमीहरू सबैको विषयमा चाहिँ म 
भन्दिनँ । जस-जसलाई मैले चुनेको छु, 
उनीहरूलाई म चिन्छु, तर पवित्रशास्त्र पूरा 
होओस्‌ भनेर - 'जसले मसँग रोटी खान्छ, 
उसैले मेरो विरोधमा आफ्नो कुर्कुच्चा उठाएको 
छ ।' १९ अब यो हुनुभन्दा पहिला नै म तिमीहरू- 
लाई भन्दछु, र जब यो हुन आउला, तब म 
'उही' रहेछु भनी तिमीहरूले विश्वास गर्न सक । 
२० साँचो-साँचो म तिमीहरूलाई भन्दछु, जसलाई 
म पठाउँला, उसलाई ग्रहण गर्नेले मलाई ग्रहण 
गर्दछ, अनि जसले मलाई ग्रहण गर्दछ, उसले 
मलाई पठाउनुहुनेलाई ग्रहण गर्दछ ।” 

२१ जब येशूले यी कुराहरू भन्नुभयो, तब 
उहाँ आत्मामा विचलित हुनुभयो, अनि गवाही 
दिँदै भन्नुभयो: “साँचो-साँचो म तिमीहरूलाई 
भन्दछु, तिमीहरूमध्ये एकजनाले मलाई धोका 
दिनेछ । २२ तब उहाँले कसको विषयमा 
भन्नुभएको होला भनी शङ्का गर्दै चेलाहरूले 
एक-अर्कालाई हेरे । २३ अब उहाँका चेलाहरूमध्ये 
एकजना, जसलाई येशूले प्रेम गर्नुहुन्थ्यो, येशूको 
छातीमा अडेस लागिरहेका थिए । २४ यसैकारण 
शिमोन पत्रुसले, 'जसको विषयमा उहाँले 
भन्नुभयो, त्यो को हो ? सोध' भनेर उनलाई 
इशारा गरे । २५ तब येशूको छातीमा अडेस 
लागेर नै उनले उहाँलाई भने: “प्रभु, त्यो को 
हो ?” २६ येशूले जवाफ दिनुभयो: “जसलाई म 
यो रोटीको टुक्रा चोपेर दिनेछु, उही नै त्यो 
हो।” अनि रोटीको टुक्रा चोपेर उहाँले त्यो 
शिमोनको छोरो यहदा इस्करयोतीलाई दिनुभयो । 

२७ अनि रोटीको टुक्रा दिइएपछि शैतान त्यसभित्र 
पस्यो । तब येशूले भन्नुभयो: “तिमी जे गर्दछौ, 
चाँडै गरिहाल ।” २८ तर कुन मनसायले उहाँले 
त्यसलाई यसो भन्नुभयो, सो कुरो खानको 
निम्ति बस्नेहरूमध्ये कसैले पनि बुझेन । 
२९ किनकि यहृदासित थैली भएको हुनाले येशूले 
त्यसलाई “चाडको लागि हामीलाई जे खाँचो 
छ, ती चीजहरू किन” अथवा उसले गरीबहरू- 
लाई केही देओस्‌ भनेर भन्नुभयो भनी कतिले 
सोचे । ३० तब रोटीको टुक्रा लिएपछि त्यो तुरुन्तै 
बाहिर निस्किहाल्यो । अनि रातको समय थियो । 


नयाँ आज्ञा - प्रेम 


३१ यसकारण जब त्यो बाहिर निस्कियो, तब 
येशूले भन्नुभयो: “अब मानिसका पुत्रको महिमा 
भएको छ, अनि उनमा परमेश्वर महिमित 
हुनुभएको छ । ३२ यदि परमेश्वर उनमा महिमित 
हुनुहुन्छ भने परमेश्वरले पनि उनलाई आफैमा 
महिमित गराउनुहुनेछ, अनि तुरुन्तै उनलाई 
महिमित गराउनुहुनेछ । ३३ हे साना 
बालबालिकाहो, म तिमीहरूसँग अझै केही 
बेरसम्म हुन्छु । तिमीहरूले मलाई खोज्नेछौ; 
अनि जसरी मैले यहदीहरूलाई “म जहाँ जान्छु, 
त्यहाँ तिमीहरू आउन सक्दैनौ” भनेँ, उसरी नै 
अब म तिमीहरूलाई पनि भन्छु । ३४ एउटा 
नयाँ आज्ञा म तिमीहरूलाई दिन्छु - तिमीहरूले 
एक-अर्कालाई प्रेम गर; जसरी मैले तिमीहरूलाई 
प्रेम गरेको छु, उसरी नै तिमीहरूले पनि एक- 
अर्कालाई प्रेम गर । ३५ तिमीहरूको आपसमा 
प्रेम छ भने यसैबाट सबैले तिमीहरू मेरा चेला 
रहेछौ भनी थाह पाउनेछन्‌ ।” ३६ शिमोन पत्रुसले 
उहाँलाई भनेः “प्रभु, तपाईं कहाँ जानुहुन्छ ?” 
येशूले उनलाई जवाफ दिनुभयो, “जहाँ म जान्छु, 
त्यहाँ अहिले तिमीले मलाई पछ्याउन सक्दैनौ, 
तर पछि तिमीले मलाई पछयाउनेछौ ।” 
३७ पत्रुसले उहाँलाई भनेः “प्रभु, अहिले म 


बै येशू मात्रै स्वर्ग जाने बाटो हुनुहुन्छ । 

तपाईंलाई किन पछ्याउन सक्दिनँ ? म तपाईंको 
निम्ति आफ्नो प्राण अर्पण गर्नेछु ।” ३८ येशूले 
उनलाई जवाफ दिनुभयो: “के तिमीले मेरो 
निम्ति आफ्नो प्राण अर्पण गर्नेछौ ? साँचो-साँचो 
म तिमीलाई भन्दछु, तिमीले मलाई तीनपल्ट 
अस्वीकार नगरेसम्म भाले बास्नेछैन ।” 


स्वर्ग जाने एक मात्र बाटो प्रभु येशू हुनुहुन्छ 


१४ “तिमीहरूको हृदय विचलित नहोस्‌; 
तिमीहरू परमेश्वरमा विश्वास गर्दछौ, ममा पनि 
विश्वास गर । २ मेरा पिताको घरमा धेरै 
वासस्थानहरू छन्‌; त्यस्तो नहुँदौ हो त म 
तिमीहरूलाई भन्नेथिएँ । म तिमीहरूको निम्ति 
ठाउँ तयार पार्न जान्छु। ३ अनि मैले गएर 
तिमीहरूको निम्ति ठाउँ तयार पारेँ भने म फेरि 
आउनेछु; अनि म जहाँ छु, त्यहाँ तिमीहरू पनि 
होओ भनेर म तिमीहरूलाई आफूकहाँ लिनेछु । 
४ अनि म जहाँ जान्छु, त्यो तिमीहरू जान्दछौ, 
अनि तिमीहरू बाटो चिन्छौ ।” ५ थोमाले उहाँलाई 
भनेः “प्रभु, तपाईं कहाँ जानुहुन्छ, हामी जान्दैनौं; 
तब कसरी हामी बाटो चिन्न सक्छौं र ?” 
६ येशूले तिनलाई भन्नुभयो: “बाटो, सत्य र 
जीवन म नै हुँ, मद्वारा बाहेक कोही पनि पिताकहाँ 
आउँदैन ।”” 


प्रभु येश्‌ र पिता एकै हुनुहुन्छ 


७ “तिमीहरूले मलाई चिनेका भए मेरा 
पितालाई पनि चिनेका हुन्थ्यौ, अनि अबदेखि 
उसो तिमीहरूले उहाँलाई चिन्छौ, अनि उहाँलाई 
देखेका छौ ।” ८ फिलिपले उहाँलाई भने: “प्रभु, 
हामीलाई पिता देखाइदिनुहोस्‌, अनि यही हाम्रो 
निम्ति पर्याप्त हुन्छ ।” ९ येशूले तिनलाई भन्नुभयो: 
“यतिका समयसम्म म तिमीहरूसँग रहेँ, अनि 
अझै पनि तिमीले मलाई चिनेका छैनौ, फिलिप ? 

जसले मलाई देखेको छ, उसले पितालाई देखेको 
छ; अनि (हामीलाई पिता देखाइदिनुहोस्‌' भनी 
तिमी कसरी भन्छौ ? %० म पितामा छु, अनि 
पिता ममा हुनुहुन्छ भनी के तिमी विश्वास 
गर्दैनौ ? जुन वचनहरू म तिमीहरूलाई भन्दछु, 
म आफ्नैपट्टिबाट भन्दिनँ; तर पिताले, जो मभित्र 
रहनुहुन्छ, यी कामहरू गर्नुहुन्छ । ११ म पितामा 
छु, अनि पिता ममा हुनुहुन्छ भनी मलाई विश्वास 
गर; तर होइन भने यी कामहरूकै कारणले 
मलाई विश्वास गर । १२ साँचो-साँचो म तिमी- 
हरूलाई भन्दछु, जसले ममाथि विश्वास गर्छ, 
उसले पनि जुन कामहरू म गर्दछु, सो गर्नेछ; 
अनि यीभन्दा ठूला कामहरू गर्नेछ, किनभने म 
मेरा पिताकहाँ जान्छु । १३ अनि जेसुकै तिमीहरूले 
मेरो नाममा मागौला, पिताको महिमा पुत्रमा 
होओस्‌ भनेर म त्यो गर्नेछु । १४ तिमीहरूले 
कुनै कुरा मेरो नाममा माग्यौ भने त्यो म गर्नेछु ।” 


शान्तिदाता अर्थात्‌ पवित्र आत्मा 
पठाउने प्रतिज्ञा 


१५ “तिमीहरूले मलाई प्रेम गछौं भने मेरा 
आज्ञाहरू पालन गर । १६ अनि सम पितासँग 
प्रार्थना गर्नेछु, र उहाँले अर्को शान्तिदाता सधैंभरि 
तिमीहरूसँगै रहनुहोओस्‌ भनेर तिमीहरूलाई 
दिनुहुनेछ; १७ अर्थात्‌ सत्यका आत्मा, जसलाई 
संसारले ग्रहण गर्न सक्दैन; किनभने त्यसले न त 
उहाँलाई देख्छ, न उहाँलाई चिन्छ; तर तिमीहरूले 
उहाँलाई चिन्छौ, किनकि उहाँ तिमीहरूसित 
रहनुहुन्छ, र तिमीहरूभित्र हुनुहुनेछ । १८ म 
तिमीहरूलाई टुहुरा छोड्नेछैनँ, म तिमीहरूकहाँ 
आउनेल्नु । १९ अझै केही समय छ, अनि संसारले 
मलाई फेरि देख्दैन, तर तिमीहरूले मलाई देख्छौ । 
म जिउँछु, यसकारण तिमीहरू पनि जिउनेछौ । 
२० त्यस दिन तिमीहरूले, म मेरा पितामा छु, 
अनि तिमीहरू ममा, र म तिमीहरूमा छु भनी 
जान्नेछौ । २१ जोसँग मेरा आज्ञाहरू छन्‌ र 
जसले तिनलाई पालन गर्दछ, उही मलाई प्रेम 

गर्ने हो । अनि जसले मलाई प्रेम गर्दछ, क मेरा 
पिताद्वारा प्रेम गरिनेछ, अनि म उसलाई प्रेम 
गर्नेछु, र आफैलाई उसकहाँ प्रकट गर्नेछु ।” 
२२ यह्दाले, जो इस्करयोती होइन, उहाँलाई 
भने: “प्रभु, के भएको छ, र तपाईंले आफैलाई 
हामीकहाँ प्रकट गर्नुहुनेछ, तर संसारकहाँ 
होइन ?” २३ येशूले जबाफ दिएर तिनलाई 
भन्नुभयो: “कसैले मलाई प्रेम गर्छ भने उसले 
मेरा वचनहरू पालन गर्नेछ; अनि मेरा पिताले 
उसलाई प्रेम गर्नुहुनेछ, अनि हामी उसकहाँ 
आउनेछौँ र हाम्रो वासस्थान झसँग बनाउनेछौँ । 
२४ जसले मलाई प्रेम गर्दैन, त्यसले मेरा वचनहरू 
पालन गर्दैन; अनि जुन वचन तिमीहरू सुन्छौ, 
त्यो मेरो होइन, तर पिताको हो, जसले मलाई 
पठाउनुभयो । २५ तिमीहरूको साथमा रहँदाखेरि 
यी कुराहरू मैले तिमीहरूलाई भनेको छु। 
२६ तर शान्तिदाता, जो पवित्र आत्मा हुनुहुन्छ, 
जसलाई पिताले मेरो नाममा पठाउनुहुनेछ; उहाँले 
तिमीहरूलाई सबै कुराहरू सिकाउनुहुनेछ, अनि 
जे-जे मैले तिमीहरूलाई भनेको छु, तिमीहरूलाई 
यी सबै कुराहरूको सम्झना गराउनुहुनेछ । 
२७ शान्ति म तिमीहरूको साथमा छोडछु, 
मेरो शान्ति म तिमीहरूलाई दिन्छु, संसारले 
दिनेजस्तो चाहिँ म तिमीहरूलाई दिन्नँ । 
तिमीहरूको हृदय विचलित नहोस्‌, न त भयभीत 
होस्‌ । २८ म जान्छु, अनि फेरि तिमीहरूकहाँ 
आउँछु भनी मैले तिमीहरूलाई भनेको तिमीहरूले 
सुनेका छौ । तिमीहरूले मलाई प्रेम गरेका भए 
तिमीहरू रमाउनेथियौ, किनकि मैले 'म पिताकहाँ 
जान्छु' भनी भनेँ; किनभने मेरा पिता मभन्दा 
महान्‌ हुनुहुन्छ । २९ अनि जब यो कुरा हुन 
आउँछ, तब तिमीहरूले विश्वास गर्न सक भनेर 
नै यो कुरा हुन आउनुभन्दा पहिला नै मैले 
अहिले तिमीहरूलाई भनेको छु। ३० म 
तिमीहरूसँग अब उसो धेरै कुरा गर्नेछैनँ; किनकि 
यस संसारको शासक आउँदैछ, अनि ममा 
त्यसको केही पनि छैन । ३१ तर म पितालाई 
प्रेम गर्छु, अनि जस्तो आज्ञा पिताले मलाई 

उठ, हामी यहाँबाट जाऔं ।" 


दाखको बोट र हाँगाहरू 


१५ “साँचो दाखको बोट म नै हुँ, अनि मेरा 
पिता किसान हुनुहुन्छ। २ ममा भएको फल 
नफल्ने हरेक हाँगालाई उहाँले हटाउनुहुन्छ; र 
फल फलाउने हरेक हाँगालाई, त्यसले अझ 
धेरै फल फलाओस्‌ भनेर उहाँले छाँटनुहुन्छ । 
३ मैले तिमीहरूलाई भनेको वचनद्वारा तिमीहरू 
शृद्ध भइसकेका छौ। ४ ममा रहो, अनि म 
तिमीहरूमा । जसरी हाँगाले दाखको बोटमा 
रहिरहेन भने आफैले फल फलाउन सम्दैन, 
उसरी नै तिमीहरू ममा रहिरहेनौ भने तिमी- 
हरूले पनि सक्दैनौ । ५ दाखको बोट म नै हुँ, 
तिमीहरूचाहिँ हाँगा हौ । जो ममा रहन्छ, अनि 
म उसमा, उसैले धेरै फल फलाउँछ; किनभने 
मबाट अलग भएर तिमीहरूले केही पनि गर्न 
सक्दैनौ । ६ कोही मानिस ममा रहेन भने क 
हाँगाझै बाहिर मिल्काइन्छ, र सुक्छ; अनि 
तिनीहरूले तिनलाई जम्मा पार्छन्‌ र आगोभित्र 
फालिदिन्छन्‌, र ती जलाइन्छन्‌ । ७ तिमीहरू 
ममा रह्यौ र मेरा वचनहरू तिमीहरूमा रहे 
भने तिमीहरू जे चाहन्छौ, सो माग्नेछौ, र त्यो 
तिमीहरूको निम्ति गरिनेछ । ८ तिमीहरूले धेरै 
फल फलायौ भने, यसैमा मेरा पिताको महिमा 
हुनेछ; र तिमीहरू मेरा चेला हुनेछौ । ९ जसरी 
पिताले मलाई प्रेम गर्नुभएको छ, उसरी नै मैले 
पनि तिमीहरूलाई प्रेम गरेको छु; तिमीहरू मेरो 
प्रेममा रहिरहो । १० तिमीहरूले मेरा आज्ञाहरू 
पालन गय्यौ भने तिमीहरू मेरो प्रेममा रहनेछौ, 
जसरी मैले पनि मेरा पिताका आज्ञाहरू पालन 
गरेको छु, अनि म उहाँको प्रेममा रहन्छु । 
११ मेरो आनन्द तिमीहरूमा रहोस्‌, र तिमीहरूको 
आनन्द पूर्ण होओस्‌ भनेर नै मैले यी कुराहरू 
तिमीहरूलाई भनेको हुँ । १२ जसरी मैले 

तिमीहरूलाई प्रेम गरेको छु, उसरी नै तिमीहरूले 
एक-अर्कालाई प्रेम गर, यो मेरो आज्ञा हो । 
१३ आफूना साथीहरूको निस्ति आफूनो प्राण 
अर्पण गरिदिनुभन्दा ठूलो प्रेम अरू कसैको हुँदैन । 
१४ म तिमीहरूलाई जे-जे आज्ञा गर्दछु, तिमीहरूले 
ती पालन गन्यौ भने तिमीहरू मेरा साथी हौ । 
१५ अब उसो म तिमीहरूलाई दास भन्दिनँ, 
किनकि त्यसका मालिकले के गर्दछन्‌, सो दासले 
जान्दैन; तर मैले तिमीहरूलाई साथी भनेको छु; 
किनकि जे-जे कुराहरू मैले मेरा पिताबाट सुनेको 
छु, ती सबै मैले तिमीहरूलाई थाह गराएको 
छु। १६ तिमीहरूले मलाई चुनेनौ, तर मैले 
तिमीहरूलाई चुनँ, अनि तिमीहरू जाओ र फल 
फलाओ, र तिमीहरूको फल रहिरहोस्‌ भनी 
तिमीहरूलाई नियुक्त गरेँ, र तिमीहरूले पितासँग 
मेरो नाममा जे मागौला, सो उहाँले तिमीहरूलाई 
दिनुहुनेछ । १७ म तिमीहरूलाई यी कुराहरूको 
आज्ञा गर्दछु: तिमीहरू एक-अर्कालाई प्रेम गर ।” 


संसारले चेलाहरूलाई घृणा गर्दछ 


१८ “संसारले तिमीहरूलाई घृणा गर्दछ भने 
त्यसले तिमीहरूलाई भन्दा पहिला मलाई घृणा 
गस्यो भनी तिमीहरू जान्दछौ । १९ तिमीहरू 
यस संसारका हुँदा हौ त संसारले आफ्नोलाई 
माया गर्नेथियो, तर तिमीहरू यस संसारका 
होइनौ, तर मैले तिमीहरूलाई संसारबाट चुनेँ, 
यसकारण संसारले तिमीहरूलाई घृणा गर्दछ । 
२० दास उसको मालिकभन्दा ठूलो हुँदैन भनी 
मैले तिमीहरूलाई भनेको वचन याद गर । 
तिनीहरूले मलाई सताएका छन्‌ भने तिमीहरूलाई 
पनि सताउनेछन्‌ । तिनीहरूले मेरो वचन पालन 
गरेका छन्‌ भने तिमीहरूको पनि पालन गर्नेछन्‌ । 
२१ तर यी सबै कुराहरू तिनीहरूले मेरो नामको 
कारणले तिमीहरूसँग गर्नेछन्‌, किनभने 
तिनीहरूले मलाई पठाउनुहुनेलाई चिन्दैनन्‌ । 
२२ म नआएको भए, र तिनीहरूलाई नभनेको 


यूहन्नाद्वारा लिखित सुसमाचार 


भएदेखि तिनीहरूसँग पाप हुनेथिएन; तर अब त 
तिनीहरूसँग आफ्नो पापको लागि कुनै बहाना 
छैन । २३ जसले मलाई घृणा गर्दछ, त्यसले 
मेरा पितालाई पनि घृणा गर्दछ। २४ जुन 
कामहरू अरू कसैले गरेको छैन, ती कामहरू 
मैले तिनीहरूका बीचमा नगरेको भएदेखि 
तिनीहरूसँग पाप हुनेथिएन; तर अब तिनीहरूले 
देखेका छन्‌, अनि म र मेरा पिता दुवैलाई घृणा 
गरेका छन्‌ । २५ तर तिनीहरूकै व्यवस्थामा 
लेखिएको, 'तिनीहरूले मलाई बिनाकारण घ्‌णा 
गरे' भन्ने वचन पूरा होओस्‌ भनी यो भएको 
हो । २६ तर जब शान्तिदाता आउनुहुन्छ, जसलाई 
म पिताको तर्फबाट तिमीहरूकहाँ पठाउनेछु 
अर्थात्‌ सत्यका आत्मा, जो पिताबाट निस्किनुहुन्छ, 
तब उहाँले मेरो विषयमा गवाही दिनुहुनेछ । 
२७ अनि तिमीहरूले पनि गवाही दिनेछौ, किनभने 
तिमीहरू शुरूदेखि मसँग रहेका छौँ ।” 


१% “तिमीहरूलाई ठेस नलागोस्‌ भनी 
मैले यी कुराहरू तिमीहरूलाई भनेको छु। 
२ तिनीहरूले तिमीहरूलाई सिनघागहरूबाट 
निकालिदिनेछन्‌; अँ, यस्तो समय आउँछ - जसले 
तिमीहरूलाई मार्दछ, त्यसले परमेश्वरको सेवा 
गरेको ठान्नेछ । ३ अनि तिनीहरूले यी कुराहरू 
तिमीहरूसँग गर्नेछन्‌; किनभने तिनीहरूले न त 
पितालाई चिनेका छन्‌, न मलाई । ४ तर जब 
त्यो समय आउला, तब मैले तिमीहरूलाई 
तिनीहरूको विषयमा भनेको थिएँ भनी 
तिमीहरूलाई तिनको सम्झना होओस्‌ भनेर 
मैले यी कुराहरू तिमीहरूलाई भनिराखेको हुँ । 
अनि शुरूमा मैले यी कुराहरू तिमीहरूलाई 
भनिनँ, किनभने म तिमीहरूकै साथमा थिएँ ।” 


पवित्र आत्माको काम 


५ “तर अब म मलाई पठाउनुहुनेकहाँ जान्छु, 
अनि “तपाईं कहाँ जानुहुन्छ ?' भनी तिमीहरूमध्ये 

कसैले पनि मलाई सोध्दैन । ६ तर यी कुराहरू 
मैले तिमीहरूलाई भनेको हुनाले तिमीहरूको 
हृदय शोकले भरिएको छ। ७ तापनि म 
तिमीहरूलाई सत्य कुरा भन्दछु, म गएकोमा नै 
तिमीहरूलाई फाइदा छ; किनकि म गइनँ भने 
शान्तिदाता तिमीहरूकहाँ आउनुहुनेछैन; तर म 
गएँ भने म उहाँलाई तिमीहरूकहाँ पठाउनेछु । 
द अनि जब उहाँ आउनुहुन्छ, तब उहाँले संसारलाई 
पापको विषयमा, धार्मिकताको विषयमा र न्यायको 
विषयमा दोष देखाएर हप्काउनुहुनेछ । ९ पापको 
विषयमा - किनभने तिनीहरूले ममाथि विश्वास 
गर्दैनन्‌ । १० धार्मिकताको विषयमा - किनभने म 
मेरा पिताकहाँ जान्छु, अनि तिमीहरूले मलाई 
फेरि देख्दैनौ । ११ न्यायको विषयमा - किनभने 
यस संसारको शासकको न्याय गरिएको छ। 
१२ तिमीहरूलाई भन्नुपर्ने कुराहरू मसँग अफ्षै 
धेरै छन्‌, तर तिमीहरू तिनलाई अहिले सहन 
सक्दैनौ । १३ तापनि जब उहाँ अर्थात्‌ सत्यका 
आत्मा आउनुहुन्छ, तब उहाँले तिमीहरूलाई सबै 
सत्यताभित्र डोस्याउनुहुनेछ; किनकि उहाँले आफूनै- 
तर्फबाट बोल्नुहुनेछैन, तर जे उहाँले सुन्नुहुनेछ, 
त्यही बोल्नुहुनेछ; अनि उहाँले हुनआउने कुराहरू 
तिमीहरूलाई बताउनुहुनेछ । १४ उहाँले मेरो 
महिमा गर्नुहुनेछ; किनभने जे मेरो छ, त्यहीबाट 
उहाँले पाप्त गर्नुहुनेछ र तिमीहरूलाई 
बताइदिनुहुनेछ । १५ पितासँग भएका सबै थोक 
मेरा हुन्‌; यही कारणले मैले भनेँ, 'जे मेरो छ, 
त्यहीबाट उहाँले प्राप्त गर्नुहुनेछ र तिमीहरूलाई 
बताइदिनुहुनेछ ।' १६ एकै छिन, अनि तिमीहरूले 
मलाई देख्नेछैनौ; अनि फेरि एकै छिन, अनि 
तिमीहरूले मलाई देख्नेछौ, किनभने म पिताकहाँ 
जान्छु ।” 

१७ तब उहाँका केही चेलाहरूले आपसमा 
कुरा गरेः “यो के हो, जे उहाँले हामीलाई 
भन्नुहुन्छ, 'एकै छिन, अनि तिमीहरूले मलाई 
देख्नेछैनौ; अनि फेरि एकै छिन, अनि तिमीहरूले 
मलाई देख्नेछौ' र किनभने म पिताकहाँ जान्छु ?'” 
१द यसकारण तिनीहरूले भनेः “उहाँ भन्नुहुन्छ, 

'एकै छिन', यो के हो ? उहाँ के भन्नुहुन्छ, 
हामी बुभ्न सम्दैनौं ।" १९ अब तिनीहरूले 
उहाँलाई सोध्ने इच्छा गरेका छन्‌ भन्ने थाह 
पाएर येशूले तिनीहरूलाई भन्नुभयो: “एकै छिन, 
अनि तिमीहरूले मलाई देख्नेछैनौ, अनि फेरि 
एकै छिन, अनि तिमीहरूले मलाई देख्नेछौ भनी 
मैले भनेको विषयमा के तिमीहरू आपसमा 
सोधासोध गर्छौ ? २० साँचो-साँचो म 
तिमीहरूलाई भन्दछु, तिमीहरू रुनेछौँ र विलाप 
गर्नेछौ, तर संसारचाहिँ रमाउनेछ; अनि तिमीहरू 
शोकित हुनेछौ, तर तिमीहरूको शोक आनन्दमा 
बदलिनेछ । २१ स्त्री प्रसूति-वेदना हुँदा शोकित 
हुन्छे, किनभने उसको समय आइपुगेको हुन्छ, 
तर बालक जन्मिनासाथ संसारमा एउटा 
मानिसको जन्म भयो भन्ने आनन्दको कारणले 
गर्दा उसले त्यस व्यथालाई फेरि सम्झना गर्दिन । 
२२ अनि यसैकारण अहिले तिमीहरूलाई शोक 
त हुन्छ; तर म तिमीहरूलाई भेटनेछु, र 
तिमीहरूको हृदय आनन्दित हुनेछ, अनि 
तिमीहरूको आनन्द कसैले तिमीहरूबाट खोसेर 
लैजाँदैन । २३ अनि त्यस दिन तिमीहरूले मलाई 
केही पनि सोध्नेछैनौ । साँचो-साँचो म 
तिमीहरूलाई भन्दछु, तिमीहरूले पितासँग मेरो 
नाममा जे माग्नेछौ, त्यो उहाँले तिमीहरूलाई 
दिनुहुनेछ । २४ अहिलेसम्म तिमीहरूले मेरो 
नाममा केही पनि मागेका छैनौ; माग, र 
तिमीहरूको आनन्द पूरा होओस्‌ भनेर तिमीहरूले 
पाउनेछौ । २५ यी कुराहरू मैले तिमीहरूलाई 
दृष्टान्तहरूमा भनेको छु । तर समय आउँछ, 
तब म तिमीहरूसित दृष्टान्तहरूमा फेरि 
बोल्नेछैनँ, तर म तिमीहरूलाई पिताको विषयमा 
सफासँग बताउनेछु । २६ त्यस दिन तिमीहरूले 
मेरो नाममा माग्नेछौ, अनि तिमीहरूका निम्ति 
म पितासँग प्रार्थना गर्नेछु भनी म तिमीहरूलाई 
भन्दिनँ । २७ किनकि पिता आफैले तिमीहरूलाई 
प्रेम गर्नुहुन्छ; किनभने तिमीहरूले मलाई प्रेम 
गरेका छौ, अनि मचाहिँ परमेश्वरबाट निस्की 
आएको हुँ भनी विश्वास गरेका छौ। रद म 

पिताबाट निस्किएँ, अनि संसारमा आएको छु, 
फेरि म संसारलाई छोडछु, र पिताकहाँ जान्छु ।" 

२९ उहाँका चेलाहरूले उहाँलाई भने: हेर्नुहोस्‌, 
अब तपाईँ सफासँग बोल्नुहुन्छ, अनि केही पनि 
दृष्टान्त भन्नुहुन्न । ३० अब तपाईं सबै थोक 
जान्नुहुन्छ, अनि कसैले तपाईंलाई सोध्ने खाँचो 
छैन भनी हामी जान्दछौँ। यही कुराद्वारा तपाईंचाहिँ 
परमेश्वरबाट निस्की आउनुभयो भनी हामी 
विश्वास गर्दछौं ? ३१ येशूले तिनीहरूलाई जवाफ 
दिनुभयो: “के अब तिमीहरू विश्वास गर्दछौ ? 
३२ हेर, त्यो घडी आउँछ, अँ, अहिले आइपुगेको 
छ; तिमीहरू हरेक आ-आफ्नो ठाउँतिर तितरबितर 
हुनेछौ, अनि मलाई एक्लै छोडनेछौ । तरै पनि 
म एक्लो छैनँ, किनभने पिता मसँग हुनुहुन्छ । 
३३ ममा तिमीहरूलाई शान्ति मिलोस्‌ भनेर यी 
कुराहरू मैले तिमीहरूलाई भनेको हुँ । संसारमा 
तिमीहरूलाई सङ्ष्ट हुनेछ; तर साहस गर, मैले 
संसारलाई जितेको छु ।” 


प्रभुको अन्तर्विन्ती 


१७ येशूले यी कुराहरू बोल्नुभयो, आफ्ना 
आँखा स्वर्गतिर उठाउनुभयो र भन्नुभयो: “हे 
पिता, समय आइपुगेको छ; तपाईंका पुत्रको 
महिमा गर्नुहोस्‌, र तपाईंका पुत्रले पनि तपाईंको 
महिमा गरून्‌; २ तपाईंले उनलाई जतिजना 
दिनुभएको छ, ती सबैलाई उनले अनन्त जीवन 
दिन्‌ भनी तपाईंले उनलाई सबै प्राणीमाथि 
अधिकार दिनुभएको छ । ३ अनि अनन्त जीवन 
यही हो कि तिनीहरूले तपाईं एक मात्र सत्य 
परमेश्वरलाई र तपाईंले पठाउनुभएका येशू 
ख्रीष्टलाई चिन्‌न्‌ । ४ मैले पृथ्वीमा तपाईंको 
महिमा गरेको छु; तपाईंले मलाई जुन काम गर्न 
दिनुभएको थियो, सो मैले गरी सिध्याएको छु । 
५ अनि हे पिता, संसार हुनुभन्दा पहिले तपाईंसित 
मेरो जुन महिमा थियो, त्यही महिमाले अब 
तपाईंले आफूसितै मेरो महिमा गर्नुहोस्‌ । 

६ मैले ती मानिसहरूकहाँ तपाईंको नाम 
प्रकट गरिदिएको छु; जसलाई तपाईंले यस 
संसारबाट मलाई दिनुभयो; तिनीहरू तपाईंका 
थिए, अनि तिनीहरूलाई तपाईंले मलाई दिनुभयो, 
अनि तिनीहरूले तपाईंको वचन पालन गरेका 
छन्‌ । ७ सबै कुराहरू जो तपाईंले मलाई 
दिनुभएको छ, ती तपाईंबाटकै हुन्‌ भनी 
तिनीहरूले अब जानेका छन्‌ । द किनभने जुन 
वचनहरू तपाईंले मलाई दिनुभयो, ती मैले 
तिनीहरूलाई दिएको छु; अनि तिनीहरूले ती 
ग्रहण गरेका छन्‌, अनि मचाहिँ तपाईंबाट निस्की 
आएँ भनी तिनीहरूले पक्का गरी जानेका छन्‌, 
अनि तपाईंले मलाई पठाउनुभयो भनी तिनीहरूले 
विश्वास गरेका छन्‌ । ९ म तिनीहरूको निम्ति 
प्रार्थना गर्दछु, म यस संसारको निम्ति प्रार्थना 
गर्दिनँ, तर तिनीहरूको निम्ति, जसलाई तपाईंले 
मलाई दिनुभएको छ; किनकि तिनीहरू तपाईंकै 
हुन्‌ । १० अनि जति मेरा छन्‌, सबै तपाईंकै हुन्‌, 
अनि तपाईंका चाहिँ मेरा हुन्‌, अनि म तिनीहरूमा 
महिमित भएको छु । ११ अनि अब उसो म 
संसारमा हुँदिनँ, तर तिनीहरूचाहिँ संसारमा 
हुन्छन्‌, अनि म तपाईंकहाँ आउँछु । हे पवित्र 
पिता, तपाईंले मलाई जतिजना दिनुभएको छ, 
तिनीहरूलाई तपाईंको नामद्वारा रक्षा गर्नुहोस्‌, 
र तिनीहरू पनि हामीझैं एक होकन्‌ । १२ जब 
म तिनीहरूसँग संसारमा थिएँ, तब मैले 
तिनीहरूलाई तपाईंकै नाममा रक्षा गरेँ, तपाईंले 
मलाई जतिजना दिनुभयो, तिनीहरूलाई मैले 
रक्षा गरेँ, अनि पवित्रशास्त्र पूरा होओस्‌ भनेर 
तिनीहरूमध्ये विनाशको पुत्रबाहेक अरू कोही 
पनि नष्ट भएन । १३ अनि अब म तपाईंकहाँ 
आउँछु अनि मेरो आनन्द तिनीहरूमा पूरा होओस्‌ 
भनेर म संसारमा यी कुराहरू भन्दछु । 
१४ मैले तिनीहरूलाई तपाईंको वचन दिएको 
छु; अनि संसारले तिनीहरूलाई घुणा गरेको छ, 
किनकि जसरी म संसारको होइनँ, उसरी नै 
तिनीहरू पनि संसारका होइनन्‌ । १५ तिनीहरू- 
लाई यस संसारबाट लैजानुहोस्‌ भनी म प्रार्थना 

गर्दिनँ, तर तिनीहरूलाई दुष्टबाट रक्षा गर्नुहोस्‌ 
भनी गर्दछु । १६ जसरी म यस संसारको होइनँ, 
उसरी नै तिनीहरू पनि यस संसारका होइनन्‌ । 
१७ तपाईंको सत्यद्वारा तिनीहरूलाई पवित्र पार्नुहोस्‌; 
तपाईंको वचन सत्य हो । १८ जसरी तपाईंले 
मलाई संसारमा पठाउनुभएको छ, उसरी नै 
मैले पनि तिनीहरूलाई संसारमा पठाएको छु । 
१९ अनि तिनीहरू पनि सत्यद्वारा पवित्र होकन्‌ 
भनी म आफूलाई तिनीहरूको निम्ति पवित्र 
गर्दछु । 

२० म तिनीहरूको लागि मात्र प्रार्थना गर्दिनँ, 
तर उनीहरूको लागि पनि गर्दछु, जसले तिनीहरूको 
वचनद्वारा ममाथि विश्वास गर्नेछन्‌; २१ र तिनीहरू 
सबै एक होञन्‌; जसरी हे पिता, तपाईं ममा 
हुनुहुन्छ अनि म तपाईंमा, उसरी नै तिनीहरू पनि 
हामीमा एक होञन्‌; र तपाईंले मलाई पठाउनुभयो 
भनी संसारले विश्वास गरोस्‌ । २२ अनि जसरी 
हामी एक छौं, उसरी नै तिनीहरू पनि एक 
होकन्‌ भनेर तपाईंले मलाई दिनुभएको महिमा 
मैले तिनीहरूलाई दिएको छु । २३ म तिनीहरूमा 
अनि तपाईं ममा, कि तिनीहरू सिद्ध बनाइएर 
एक होउन्‌; अनि तपाईंले मलाई पठाउनुभएको 
हो, अनि जसरी तपाईंले मलाई प्रेम गर्नुभएको 
छ, उसरी नै तिनीहरूलाई पनि प्रेम गर्नुभएको 
छ भनी संसारले जानोस्‌ । २४ हे पिता, तपाईंले 
मलाई जतिजना दिनुभएको छ, तिनीहरू पनि 
म जहाँ छु, त्यहीँ मसँगै रह्न्‌ भन्ने इच्छा म 
गर्दछु, र तपाईंले मलाई दिनुभएको मेरो महिमा 
तिनीहरूले देखुन्‌; किनकि तपाईंले मलाई 
संसारको उत्पत्तिभन्दा पहिला नै प्रेम गर्नुभयो । 

२५ हे धार्मिक पिता, संसारले तपाईंलाई चिनेको 
छैन; तर मैले तपाईंलाई चिनेको छु; अनि तपाईंले 
मलाई पठाउनुभएको हो भनी तिनीहरूले जानेका 
छन्‌ । २६ अनि मैले तपाईंको नाम तिनीहरूलाई 
जनाइदिएको छु, अनि जनाइदिनेछु, र जुन प्रेमले 
तपाईंले मलाई प्रेम गर्नुभएको छ, त्यही प्रेम 
तिनीहरूमा रहोस्‌ र म तिनीहरूमा रहूँ |" 


४६ 
प्रभु येशू पक्राउ पर्नुहुन्छ 


पद यी कुराहरू भनेपछि येशू आफ्ना 
चेलाहरूसित किद्रोन खोल्सापारि जानुभयो, जहाँ 
एउटा बरौैंचा थियो, जसभित्र उहाँ र उहाँका 
चेलाहरू पस्नुभयो । २ अनि उहाँलाई धोका 
दिने यहृदालाई पनि त्यो ठाउँ थाहा थियो, 
किननि येशू आफ्ना चेलाहरूसित त्यहाँ बारम्बार 
भेला हुनुहुन्थ्यो । ३ तब सिपाहीहरूको एक 
टोली, र मुख्य पूजाहारी र फरिसीहरूपट्टिबाट 
अफिसरहरू पाएर यहूदा बत्तीहरू, राँकाहरू र 
हतियारहरू लिई त्यहाँ आयो । 

४ यसकारण येशूले, आफूमाथि आइपर्ने सबै 
कुराहरू थाह पाएर, अघि बढी तिनीहरूलाई 
भन्नुभयो: “तिमीहरू कसलाई खोज्छौ ?” 
५ तिनीहरूले उहाँलाई जवाफ दिए: “नासरतको 
येशूलाई ।” येशूले तिनीहरूलाई भन्नुभयो: “म 
उही हुँ ।” अनि उहाँलाई धोका दिने यहदा पनि 
तिनीहरूसँग उभिएको थियो । ६ तब उहाँले 
तिनीहरूलाई 'म उही हुँ' भन्नासाथ तिनीहरू 
पछि हटेर भुइँमा पछारिए । ७ तब उहाँले 
तिनीहरूलाई फेरि सोध्नुभयो: “तिमीहरू कसलाई 
खोज्छौ ?” अनि तिनीहरूले भनेः “नासरतको 
येशूलाई ।” द येशूले जवाफ दिनुभयो: “म 
उही हुँ भनी मैले तिमीहरूलाई भनेको छु। 
यसकारण तिमीहरू मलाई खोज्छौ भने 
यिनीहरूलाई चाहिँ जान देओ ।” ९ “तपाईंले 
मलाई जतिजना दिनुभयो, तिनीहरूमध्ये कसैलाई 
पनि मैले हराइनँ' भनी उहाँले भन्नुभएको वचन 
पूरा होओस्‌ भनेर नै यस्तो भयो। १० तब 
शिमोन पत्रुससँग तरवार भएको हुनाले, उनले 
त्यो निकालेर महापूजाहारीको दासलाई हिर्काए 
र त्यसको दाहिने कान च्वाट्टै काटिदिए । त्यस 
दासको नाम मालकस थियो । ११ तब येशूले 
पत्रुसलाई भन्नुभयो: “आफ्नो तरवार म्यानभित्र 
हाल; के म मेरा पिताले मलाई दिनुभएको यो 
कचौरा नपिङँ ?” 

१२ तब सिपाहीहरूको त्यस टोली, अनि कप्तान 
र यहूदीहरूका अफिसरहरूले येशूलाई पक्रे; र 
उहाँलाई बाँधे । १३ अनि तिनीहरूले उहाँलाई 
पहिला हन्नासकहाँ लगे, किनकि उनी त्यस 
सालका महापूजाहारी कायफाका ससुरा थिए । 
१४ अनि 'जनताको निम्ति एकजना मानिस मर्नु 
नै फाइदा छ' भनी यहृदीहरूलाई सल्लाह दिने 
यिनै कायफा थिए । १५ अनि शिमोन पत्रुस 
येशूको पछि-पछि लागे, अनि अर्का एकजना 
चेलाले पनि त्यसै गरे । अब ती चेलाचाहिँ 
महापूजाहारीद्वारा चिनिएका थिए, अनि येशूसँगै 
महापूजाहारीको चोकभित्र पसे । 


पत्रुसले प्रभुलाई अस्वीकार गर्छन्‌ 


१६ तर पत्रुसचाहिँ बाहिर ढोकामा उभिए । 
तब अर्का चेलाचाहिँ, जो महापृजारीद्वारा 
चिनिएका थिए, बाहिर गए र ढोकामा पहरा 
बस्ने स्त्रीसँग कुरा गरे, अनि पत्रुसलाई भित्र 
ल्याए । १७ तब ढोकामा पहरा बस्ने नोकर्नीले 
पत्रुसलाई भनी: “के तिमी पनि यस मानिसका 
चेलाहरूमध्ये एकजना होइनौ र ? उनले भनेः 
“म त होइनँ ।” १८ अनि दास र अफिसरहरू 
कोइलाको आगो सल्काएर उभिइरहेका थिए, 
किनकि जाडो थियो, र तिनीहरूले आगो 
तापिरहेका थिए; अनि पत्रुस पनि तिनीहरूसँगै 
उभिइरहेका र आगो तापिरहेका थिए । 

१९ तब महापूजाहारीले येशूलाई उहाँका 
चेलाहरू र उहाँको शिक्षाको विषयमा सोधे । 
२० येशूले उनलाई जवाफ दिनुभयो: “मैले 
संसारलाई खुल्लमखुल्ला बताएँ; मैले सधैँ 
सिनघागमा र मन्दिरमा शिक्षा दिएँ, जहाँ 
यहृदीहरू सधैं भेला हुन्छन्‌; अनि गुप्तमा मैले 
केही पनि भनेको छैनँ । २१ तपाईं मलाई किन 
सोध्नुहुन्छ ? तिनीहरूलाई सोध्नुहोस्‌, जसले मैले 
तिनीहरूलाई जे-जे भनेको थिएँ, सो सुनेका 


० ॥.. पै 


छन्‌ । हेर्नुहोस्‌, मैले भनेका कुराहरू तिनीहरूलाई 

थाह छ ।” २२ तर उहाँले यी कुराहरू भन्नुहँदा 
नजीकमा उभिइरहेका अफिसरहरूमध्ये एकजनाले 
येशूलाई यसो भन्दै थप्पड लगायो: “के तँ 
महापूजाहारीलाई यसरी नै जवाफ दिन्छस्‌ ?” 
२३ येशूले त्यसलाई जवाफ दिनुभयो: “मैले 
खराब बोलेको छु भने खराब कुराको विषयमा 
गवाही दे; तर ठीक बोलेको छु भने तिमी 
मलाई किन हिर्काउँछौ ?” २४ अब हन्नासले 
उहाँलाई महापूजाहारी कायफाकहाँ बाँधिएकै 
अवस्थामा पठाएका थिए । 

२५ अनि शिमोन पत्रुसले उभिएर आगो 
तापिरहेका थिए । यसकारण तिनीहरूले उनलाई 
भनेः “के तिमी पनि उसका चेलाहरूमध्ये 
एकजना होइनौ र ?” उनले अस्वीकार गरे, 
अनि भने: “म त होइनँ ।” २६ महापूजाहारीका 
दासहरूमध्ये एकजनाले, जोचाहिँ पत्रुसले कान 
काटिदिएका मानिसको आफन्त थियो, भन्यो: 
“क्रे मैले तिमीलाई बगैंचामा उसैको साथमा 
देखिनँ र ?” २७ तब पत्रुसले फेरि अस्वीकार 
गरे; अनि तुरुन्तै भाले बास्यो । 


प्रभु येश्‌ पिलातसको सामु 


२८ त्यसपछि तिनीहरूले येशूलाई कायफा- 
कहाँबाट राजभवनमा लगे, अनि बिहानीपख 
थियो । अनि अशुद्ध नहोऔं, तर निस्तार-चाडको 
भोज खान सकौं भनेर तिनीहरू आफैचाहिँ 
राजभवनभित्र पसेनन्‌ । २९ यसकारण पितालस 
बाहिर तिनीहरूकहाँ गए, र भने: “यस मानिसको 
विरोधमा तिमीहरू के आरोप लगाउँछौ ?” 
३० तिनीहरूले जवाफ दिएर उनलाई भनेः “क 
कुकर्मी नहुँदो हो त हामीले उसलाई तपाईंकहाँ 
सुम्पिनेथिएनौं ।” ३१ तब पिलातसले तिनीहरूलाई 
भनेः “तिमीहरूले उसलाई लैजाओ, र आफ्नै 
व्यवस्थाअनुसार उसको न्याय गर ।” यसकारण 
यहदीहरूले उनलाई भने: “कसैको प्राण लिने 
अधिकार हामीसँग छैन;” ३२ कस्तो मृत्युले 
उहाँ मर्न लाग्नुभएको थियो, त्यसलाई सङ्केत 

गर्दै येशूले भन्नुभएको वचन पूरा होओस्‌ भनेर 
यस्तो भइरहेको थियो । 

३३ तब पिलातस फेरि राजभवनभित्र पसे, 
अनि येशूलाई बोलाए, र उहाँलाई भनेः “के 
तिमी यहूदीहरूका राजा हौ ?” ३४ येशूले 
उनलाई जवाफ दिनुभयो: “के तपाईंले 
आफ्नैपट्टिबाट यो कुरा भन्दै हुनुहुन्छ, कि अरूले 
मेरो विषयमा तपाईंलाई यो कुरा बताए ?” 
३५ पिलातसले जवाफ दिए: “के म यहदी हुँ 
र ? तिम्रो आफ्नै जातिले र मुख्य पूजाहारीहरूले 
तिमीलाई मकहाँ सुम्पिएका छन्‌ । तिमीले के 
गरेका छौ ?” ३६ येशूले जवाफ दिनुभयो: “मेरो 
राज्य यस संसारको होइन । मेरो राज्य यस 
संसारको हुँदो हो त म यहदीहरूकहाँ नसुम्पिइउँ 
भनी मेरा सेवकहरूले लडाइँ गर्नेथिए; तर अब 
मेरो राज्य यहाँको होइन ।” ३७ यसकारण 
पिलातसले उहाँलाई भने: “तब के तिमी राजा 
हौ त ?” येशूले जवाफ दिनुभयो: “म राजा हुँ 
भनी तपाईं नै भन्नुहुन्छ । सत्यको विषयमा 
गवाही दिउँ भनेर, यसैको निम्ति म जन्मिएँ र 
यसैको निम्ति नै म संसारमा आएँ । हरेकले, 
जो सत्यको हो, मेरो सोर सुन्छ ।” ३द पिलातसले 
उहाँलाई भनेः “सत्य के हो ?” अनि यसो 
भनेपछि उनी फेरि बाहिर यहृदीहरूकहाँ गए, र 
तिनीहरूलाई भनेः “म उसमा एउटै पनि दोष 
पाउँदिनँ । ३९ तर निस्तार-चाडमा तिमीहरूको 
निम्ति एकजनालाई मैले छोडिदिनुपर्ने तिमीहरूको 
एउटा चलन छ । यसकारण तिमीहरूको निम्ति 
मैले यहृदीहरूका राजालाई छोडिदिउँ भन्ने के 
तिमीहरू चाहन्छौ ?” ४० तब फेरि तिनीहरू 
सबै यसो भन्दै कराए: “यस मान्छेलाई होइन, 
तर बरब्बालाई !” अब बरब्बाचाहिँ एउटा डाँकू 
थियो । 


प्रभु येशूको न्याय 


१९ तब पिलातसले येशूलाई लगे र कोर्रा 
लगाए । २ अनि सिपाहीहरूले काँडाको मुकुट 


0000 


गाँथेर उहाँको शिरमा लगाइदिए, अनि उहाँलाई 
बैजनी रङ्गको वस्त्र पहिराइदिए । ३ र भनेः 
“सलाम, यहृदीहरूका राजा !” अनि तिनीहरूले 
उहाँलाई थप्पड लगाए । ४ यसकारण पिलातस 
फेरि बाहिर गए, र तिनीहरूले भने: “हेर, मचाहिँ 
उसमा केही पनि दोष पाउँदिनँ भन्ने कुरा 
तिमीहरूलाई थाह होओस्‌ भनेर म उसलाई 
बाहिर तिमीहरूकहाँ ल्याउँछु ।" ५ तब येशू 
काँडाहरूको मुकुट र बैजनी वस्त्र पहिरेर बाहिर 
निस्किनुभयो । अनि पिलातसले तिनीहरूलाई 
भने: “हेर यो मानिस !” ६ यसकारण जब मुख्य 
पूजाहारी र अफिसरहरूले उहाँलाई देखे, तब 
तिनीहरू यसो भन्दै कराए: “त्यसलाई क्रूसमा 
टाँग्नुहोस्‌ ! त्यसलाई क्रूसमा टाँग्नुहोस्‌ ! !” 
पिलातसले तिनीहरूलाई भनेः “तिमीहरूले नै 
उसलाई लगेर क्रूसमा टाँग, किनकि मचाहिँ 
उसमा केही दोष पाउँदिनँ ।” ७ यहृदीहरूले 
उनलाई जवाफ दिए: “हामीसँग व्यवस्था छ, 
अनि हाम्रो व्यवस्थाअनुसार त्यो मनैपर्छ; किनभने 
त्यसले आफैलाई परमेश्वरका पुत्र तुल्यायो ।” 

द यसकारण जब पिलातसले यो कुरा सुने, 
तब उनी झन्‌ डराए; ९ अनि फेरि राजभवनभित्र 
पसे, र येशूलाई भने: “तिमी कहाँका हौ ?” तर 
येशूले उनलाई कुनै जवाफ दिनुभएन । १० तब 
पिलातसले उहाँलाई भने: “के तिमी मसित 
बोल्दैनौ ? तिमीलाई क्रूसमा टँगाउने अधिकार 
मसित छ, र तिमीलाई छोडिदिने अधिकार पनि 
मसित छ भन्ने कुरा के तिमीलाई थाह छैन ?” 
११ येशूले जवाफ दिनुभयो: “तपाईंलाई माथिबाट 
नदिइएको भए ममाथि तपाईंको केही पनि 
अधिकार हुनेथिएन; यसैकारण जसले मलाई 
तपाईंकहाँ सुम्पिदियो, त्यसलाई झन्‌ ठूलो पाप 
लाग्छ ।” १२ अनि त्यस बेलादेखि पिलातसले 
उहाँलाई छोडिदिन खोजे; तर यहूदीहरू यसो 
भन्दै कराए: “यस मानिसलाई तपाईंले छोडिदिनु- 


कै यहूदी समयअनुसार लगभग मध्यान्हको समय 

भयो भने तपाईं सिजरका साथी हुनुहुन्न, जसले 
आफूलाई राजा तुल्याउँछ, उसले सिजरको 
विरोधमा बोल्छ ।” 

१३ यसकारण जब पिलातसले यो कुरा सुने, 
तब उनले येशूलाई बाहिर ल्याए, अनि उनी 
“चौतारा» तर हिब्रू भाषामा 'गब्बथा' भनिने 
ठाउँमा न्यायआसनमाथि बसे । १४ अनि योचाहिँ 
निस्तार-चाडको तयारीको दिन थियो, अनि समय 
लगभग छैटौं घडीरँ भएको थियो; अनि उनले 
यहृदीहरूलाई भनेः “हेर तिमीहरूका राजा !” 
१५ तर तिनीहरू चिच्च्याए: “हटाउनुहोस्‌ ! 
हटाउनुहोस्‌ ! त्यसलाई क्रूसमा टाँग्नुहोस्‌ ! !” 
पिलातसले तिनीहरूलाई भनेः “के तिमीहरूका 
राजालाई म क्रूसमा टाँगूँ ?” मुख्य पूजाहारीहरूले 
जवाफ दिए: “सिजरबाहेक हाम्रो अरू राजा नै 
छैन ।" 


प्रभु येश्‌ क्रसमा 


१६ तब उनले उहाँलाई क्रूसमा टँगाइनको 
निम्ति तिनीहरूको हातमा सुम्पिदिए । अनि 
तिनीहरूले येशूलाई पक्रे, र उहाँलाई लिएर 
गए । १७ अनि उहाँ आफ्नो क्रूस बोकेर 'खोपडी' 
भनिने ठाउँतिर जानुभयो, जसलाई हिब्रू भाषामा 
'गलगथा' भनिन्छ, १८ जहाँ तिनीहरूले उहाँलाई 
क्रसमा टाँगे, अनि उहाँको साथमा अरू 
दुईजनालाई पनि; एउटालाई एकापट्टि, अर्कोलाई 
अर्कोपट्टि र माझमा येशूलाई । 

१९ अनि पिलातसले एउटा दोषपत्र लेखे, र 
त्यसलाई क्रृसमा टाँसिदिए । अनि यस्तो लेखिएको 
थियो - 'नासरतका येशू, यहृदीहरूका राजा ।' 
२० तब धेरै यहृदीहरूले यो दोषपत्र पढे, किनभने 
येशू क्रसमा टँगाइनुभएको ठाउँ शहरको नजीकै 
थियो; अनि यो हिब्रू ग्रीक र ल्याटिन भाषामा 
लेखिएको थियो । २१ तब यहृदीहरूका मुख्य 
पूजाहारीहरूले पिलातसलाई भने: ““यहृदीहरूका 

राजा' होइन, तर “उसले “म यहदीहरूका राजा 
हँ” भन्यो' भनी लेखिदिनुहोस्‌ ।” २२ पिलातसले 
जवाफ दिए: “मैले जे लेखेँ, लेखेँ ।” 

२३ तब सिपाहीहरूले येशूलाई क्रूसमा टाँगेपछि 
उहाँका वस्त्रहरू लिएर हरेक सिपाहीको लागि 
एक-एक भाग हुने गरी चार भाग लगाए; अनि 
अलखा पनि । तर अलखाचाहिँ सिलाइबिनाको, 
माथिदेखि तलसम्म बुनिएको थियो । २४ यस- 
कारण तिनीहरूले आपसमा भने: “हामी यसलाई 
नच्यातौं, तर यसका लागि चिट्ठा हालौं, यो 
कसको हुनेरहेछ ।” यो पवित्रशास्त्र पूरा होओस्‌ 
भनेर हो, जसले भन्दछ: 

'तिनीहरूले मेरा वस्त्रहरू आपसमा बाँडे, 

र मेरा पोसाकका निम्ति चिट्ठा हाले; 
यसैकारण सिपाहीहरूले यी कुराहरू गरे । 
२५ अनि येशूको क्रृसको छेवैमा उहाँकी आमा, 
अनि उहाँकी आमाकी बहिनी, क्लिओफसकी 
पत्नी मरियम, र मरियम मग्दलिनी उभिइरहेका 
थिए । २६ यसकारण जब येशूले आफ्नी आमा 
र त्यस चेलालाई, जसलाई उहाँने प्रेम गर्नुहुन्थ्यो, 
छेवैमा उभिइरहेका देख्नुभयो, तब उहाँले आफ्नी 
आमालाई भन्नुभयो: “हे नारी, हेर्नुहोस्‌, तपाईंको 
छोरो !” २७ तब येशूले त्यस चेलालाई भन्नुभयो: 
“हेर, तिम्री आमा !” अनि त्यस समयदेखि त्यस 
चेलाले उनलाई आफ्नै घरमा लगे । 

२द त्यसपछि, अब सबै कुरा पूरा भइसके 
भनी जानेर पवित्रशास्त्र पूरा होओस्‌ भनी येशूले 
भन्नुभयो: “मलाई तिर्खा लाग्यो !” २९ अब 
सिर्काले भरिएको एउटा भाँडा त्यहीँ राखिएको 
थियो; अनि तिनीहरूले एउटा स्पन्जलाई सिर्काले 
भरे, र त्यसलाई एउटा हिसपमा राखेर उहाँको 
मुखमा पुस्याए । ३० यसकारण जब येशूले सिर्का 
लिनुभयो, तब उहाँले भन्नुभयो: “पूरा भयो !” 
अनि उहाँले आफ्नो शिर झुकाएर आफ्नो आत्मा 
सुम्पिदिनुभयो । 

३१ यसकारण त्यो दिन तयारीको दिन भएको 
हुनाले विश्वामदिनमा, (किनकि त्यो विश्वामदिन 


४९ 


ठूलो दिन थियो), ती लाशहरू क्रूसमा नरह्‌न्‌ 
भनेर यहदीहरूले पिलातसलाई तिनीहरूका खुट्टा 
भाँचिउन्‌ र तिनीहरू लगिङन्‌ भनी विन्ती 
चढाए । ३२ तब सिपाहीहरू आए, अनि 
पहिलोचाहिँका खुट्टा भाँचिदिए र अर्कोचाहिँका 
पनि, जो उहाँसँगै क्रुसमा टँगाइएको थियो । 
३३ तर जब तिनीहरू येशूकहाँ आए, र उहाँलाई 
मरिसक्नुभएको देखे, तब तिनीहरूले उहाँका 
खुट्टा भाँचेनन्‌ । ३४ तर सिपाहीहरूमध्ये एउटाले 
उहाँको कोखामा भालाले घोच्यो, अनि तुरुन्तै 
रगत र पानी निस्किए । ३५ अनि तिमीहरूले 
विश्वास गर्न सक भनेर जसले यो देख्यो, उसैले 
गवाही दिएको हो, अनि उसको गवाही सत्य 
छ; अनि उसले सत्य बोल्दछ भनी क जान्दछ । 
३६ किनकि “उहाँको एउटै पनि हड्डी भाँचिनेछैन' 
भन्ने पवित्रशास्त्रको वचन पूरा होओस्‌ भनेर नै 
यी कुराहरू भएका हुन्‌ । ३७ अनि फेरि अर्को 
ठाउँमा पवित्रशास्त्र भन्दछ, 'जसलाई तिनीहरूले 
घोचेका थिए, उहाँलाई तिनीहरूले हेर्नेछन्‌ ।' 

३द अनि त्यसपछि अरिमथियाका यूसुफले, 
यहदीहरूको डरले गर्दा गुप्तमा मात्र येशूका 
चेला भएका हुनाले, येशूको लाश लैजान पाउँ 
भनी पिलातससँग विन्ती गरे; अनि पिलातसले 
अनुमति दिए । यसकारण तिनले आएर येशूको 
शरीर लगे । ३९ अनि निकोदेमस पनि, जो 
पहिला येशूकहाँ राती आएका थिए, मिसाएर 
बनाएको पचास सेरजति गन्धरस र अगरु लिई 
आए । ४० तिनीहरूले येशूको लाश लगे, अनि 
यहदीहरूको लाश गाड्ने रीतिअनुसार त्यसलाई 
सुगन्धित मसलाहरूसित सुती कपडाहरूमा बेह्रे । 
४१ अब उहाँ क्रूसमा टँगाइनुभएको ठाउँमा 
एउटा बगैंचा थियो; अनि त्यस बगैँचामा एउटा 
नयाँ चिहान थियो, जसमा कहिल्यै कसैलाई 
पनि राखिएको थिएन । ४२ यसकारण यहदीहरूको 
तयारीको दिनको कारणले गर्दा तिनीहरूले 
येशूलाई त्यहीँ राखे, किनकि त्यो चिहान नजीकै 
थियो । 


५० 
रित्तो चिहान 


२ 
२ 0 तर हप्ताको पहिलो दिनमा बिहानै, 
अँध्यारो छँदै मरियम मग्दलिनी चिहानमा आइन्‌, 
र चिहानबाट ढुङ्गा हटाइएको देखिन्‌ । २ तब 
तिनी दगुरिन्‌, अनि शिमोन पत्रुस र अर्का 
चेलाकहाँ, जसलाई येशूले प्रेम गर्नुहुन्थ्यो, आइन्‌, 
र तिनीहरूलाई भनिन्‌: “तिनीहरूले प्रभुलाई 
चिहानबाट लगेछन्‌, तिनीहरूले उहाँलाई कहाँ 
राखेका छन्‌, हामी जान्दैनौं ।" ३ यसकारण 
पत्रुस र ती अर्का चेला बाहिर निस्किए र 
चिहानतिर आए । ४ अनि ती दुवै सँग-सँगै 
दणुरे; अनि अर्का चेलाले चाहिँ पत्रुसलाई उछिने 
र चिहानमा पहिला आइपुगे । ५ अनि उनले 
निहरिएर हेर्दा सुती कपडा राखिएका देखे; तर 
पनि उनी भित्र पसेनन्‌ । ६ तब उनलाई पछ्याउँदै 
शिमोन पत्रुस आए, अनि चिहानभित्र पसे, अनि 
सुती कपडा राखिएका देखे; ७ अनि उहाँको 
शिरमा बाँधिएको रुमालचाहिँ सुती कपडासँग 
राखिएको होइन, तर अलग्गै एक ठाउँमा बेह्गिएको 
देखे । ८ तब चिहानमा पहिला आउने अर्का 
चेला पनि भित्र पसे, अनि उनले देखे, र विश्वास 
गरे । ९ किनकि अहिलेसम्म पनि “उहाँचाहिँ 
मरेकाहरूबाट बौरेर उठ्नैपर्छः भन्ने पवित्र- 
शास्त्रको वचन तिनीहरूले जानेका थिएनन्‌ । 
१० तब चेलाहरू फेरि आ-आफ्ना घर गए । 


प्रभु मरियम मग्दलिनीकहाँ देखा पर्नुहुन्छ 


११ तर मरियमचाहिँ चिहानमा बाहिरपट्टि रुँदै 
उभिइरहिन्‌, अनि रुँदै-रुँदै तिनले निहुरिएर 
चिहानभित्र हेरिन्‌ । १२ अनि जहाँ येशूको लाश 
राखिएको थियो, त्यहाँ तिनले सेतो वस्त्र पहिरेका 
दुई स्वर्गदूतहरूलाई एउटाचाहिँ शिरपट्टि, 
अर्कोचाहिँ पाउपट्टि बसिरहेका देखिन्‌ । १३ अनि 
उनीहरूले तिनलाई भने: “ए नारी, तिमी किन 
रुन्छुयौ ?” तिनले उनीहरूलाई भनिन्‌: “किनभने 
तिनीहरूले मेरा प्रभुलाई लगेका छन्‌, र उहाँलाई 

कहाँ राखेका छन्‌, म जान्दिनँ ।” १४ अनि यसो 
भनेर तिनी पछिल्तिर फर्किन्‌, अनि येशूलाई 
उभिइरहनुभएको देखिन्‌, अनि उहाँ येशू हुनुहुन्छ 
भनी थाह पाइनन्‌ । १५ येशूले तिनलाई भन्नुभयो: 
“ए नारी, तिमी किन रुन्छयौ? तिमी कसलाई 
खोज्छ्यौ ?” तिनले उहाँलाई माली होलान्‌ 
भनी ठानेर उहाँलाई भनिन्‌: “हजुर, तपाईंले 
उहाँलाई यहाँबाट लैजानुभएको छ भने तपाईंले 
उहाँलाई कहाँ राख्नुभएको छ, मलाई भन्नुहोस्‌, 
र म उहाँलाई लैजानेछु ।” १६ येशूले तिनलाई 
भन्नुभयो: “मरियम !” तिनले पछिल्तिर फर्केर 
उहाँलाई भनिन्‌: “रब्बोनी !” अर्थात्‌ “गुरुज्यू !” 
१७ येशूले तिनलाई भन्नुयो: “मलाई नछोर, 
किनभने म अझै माथि मेरा पिताकहाँ गएको 
छैनँ; तर मेरा भाइहरूकहाँ जाक, र उनीहरूलाई 
भनिदेङ, मचाहिँ माथि मेरा पिता र तिमीहरूका 
पिता अनि मेरा परमेश्वर र तिमीहरूका 
परमेश्वरकहाँ जान्छु ।” १८ मरियम मग्दलिनी 
आएर, “मैले प्रभुलाई देखेँ, र उहाँले मलाई यी 
कुराहरू भन्नुभयो” भनी चेलाहरूलाई बताइन्‌ । 

१९ तब त्यही दिन अर्थात्‌ हप्ताको पहिलो 
दिन, साँझमा यहृदीहरूको डरले गर्दा चेलाहरू 
भेला भएका ठाउँमा ढोकाहरू बन्द नै हुँदा, 
येशू आउनुभयो र बीचमा उभिनुभयो, अनि 
तिनीहरूलाई भन्नुभयो: “तिमीहरूलाई शान्ति 
होस्‌ !” २० अनि यसो भनेर उहाँले तिनीहरूलाई 
आफ्ना हात र आफ्नो कोखा देखाउनुभयो । 
तब चेलाहरू प्रभुलाई देखेर खुशी भए । २१ तब 
येशूले तिनीहरूलाई फेरि भन्नुभयो: “तिमीहरू- 
लाई शान्ति होस्‌ ! जसरी मेरा पिताले मलाई 
पठाउनुभएको छ, उसरी नै म पनि तिमीहरूलाई 
पठाउँछु ।” २२ अनि यसो भनेर उहाँले 
तिनीहरूमाथि सास फुकिदिनुभयो, र तिनीहरू- 
लाई भन्नुभयो: “पवित्र आत्मा लेओ । २३ जस- 
जसका पाप तिमीहरू क्षमा गर्दछौ, ती तिनीहरू- 
लाई क्षमा हुन्छन्‌ अनि जस-जसका पाप तिमीहरू 
राख्दछौ, ती राखिन्छन्‌ ।” 

प्रभु थोमाकहाँ देखा पर्नुहुन्छ 


२४ तर दिदिमस भनिने थोमाचाहिँ, जो 
बाह्रजनामा एक थिए, येशू आउनुहुँदा उनीहरूसँग 
थिएनन्‌ । २५ यसकारण अरू चेलाहरूले तिनलाई 
भनेः “हामीले प्रभुलाई देखेका छौं ।” तर तिनले 
उनीहरूलाई भने: “जबसम्म म उहाँका हातमा 
काँटीहरूका डोब देख्दिनँ, अनि आफ्नो औंला 
ती काँटीहरूका डोबमा हाल्दिनँ र आफ्नो हात 
उहाँको कोखामा हाल्दिनँ, तबसम्म म विश्वास 
गर्नेछैनँ ।" 

२६ अनि आठ दिनपछि उहाँका चेलाहरू फेरि 
कोठाभित्र थिए; अनि उनीहरूसँग थोमा पनि 
थिए; तब ढोकाहरू बन्द नै हुँदा येशू आउनुभयो 
र बीचमा उभिनुभयो, र भन्नुभयो: “तिमीहरूलाई 
शान्ति होस्‌ !" २७ तब उहाँले थोमालाई भन्नुभयो: 
“तिम्रो औंला यहाँ ल्याङ, र मेरा हात हेर; अनि 
तिम्रो हात यहाँ ल्याक, र मेरो कोखाभित्र हाल; 
अनि विश्वास नगर्ने होइन, तर विश्वास गर्ने 
होङ ।” २८ अनि थोमाले जवाफ दिएर उहाँलाई 
भनेः “ हे मेरा प्रभु ! र हे मेरा परमेश्वर !” 
२९ येशूले तिनलाई भन्नुभयो: “थोमा, तिमीले 
मलाई देखेका हुनाले विश्वास गरेका छौ; उनीहरू 
धन्य हुन्‌, जसले देखेका छैनन्‌, तापनि विश्वास 
गरेका छन्‌ ।” 

३० अनि साँच्चै येशूले आफूना चेलाहरूका 
सामु अरू धेरै चिन्हहरू देखाउनुभयो, जो यस 
पुस्तकमा लेखिएका छैनन्‌; ३१ तर येश्‌ नै 
परमेश्वरका पुत्र 'ख्रीष्ट' हुनुहुन्छ भनी तिमीहरूले 
विश्वास गर्न सक र विश्वास गरेर तिमीहरूले 
उहाँको नामद्वारा जीवन पाओ भनी यीचाहिँ 
लेखिएका हुन्‌ । 


तिबेरियासको समुद्रमा प्रभु येशू 
२ १ यी कुराहरूपछि तिबेरियासको समुद्रमा 


येशूले आफूलाई फेरि चेलाहरूकहाँ प्रकट गर्नुभयो; 
अनि यस प्रकारले उहाँले आफूलाई प्रकट 


गर्नुभयो - २ त्यहाँ शिमोन पत्रुस, दिदिमस 
भनिने थोमा, गालीलको कानाका नथनएल, 
जब्दीका छोराहरू र उहाँका चेलाहरूमध्ये अरू 
दुईजना सँगै थिए । ३ शिमोन पत्रुसले 
तिनीहरूलाई भने: “म त माछा मार्न जान्छु ।” 
तिनीहरूले तिनलाई भने: “हामी पनि तिमीसँगै 
जान्छौं ।” तिनीहरू गए र तुरुन्तै एउटा डुङ्गामा 
चढे; अनि त्यो रात तिनीहरूले एउटै पनि 
पक्रेनन्‌ । ४ तर बिहान हुँदाखेरि येशू किनारमा 
उभिनुभयो; तर उहाँ येशू हुनुहुन्छ भनी चेलाहरूले 
चिनेनन्‌ । ५ तब येशूले तिनीहरूलाई भन्नुभयो: 
“हे बालबालिकाहो, तिमीहरूसँग केही खानेकुरा 
छ ?” तिनीहरूले उहाँलाई जवाफ दिए: “छैन ।” 
६ उहाँले तिनीहरूलाई भन्नुभयो: “डुङ्गाको 
दाहिनेपट्टि जाल हान, र तिमीहरूले पाउनेछौ ।” 
यसकारण तिनीहरूले जाल हाने, अनि अब 
माछाहरूको थुप्रोले गर्दा तिनीहरूले त्यसलाई 
तान्न सकेनन्‌ । ७ यसकारण ती चेलाले, 
जसलाई येशुले प्रेम गर्नुहुन्थ्यो, पत्रुसलाई भनेः 
“उहाँ प्रभु हुनुहुन्छ !” जब शिमोन पत्रुसले “उहाँ 
प्रभु हुनुहुन्छ' भन्ने सुने, तब तिनले बाहिरपट्टि 
लगाउने लुगा कम्मरमा बेरे; किनकि उनी नाङ्गा 
थिए, अनि समुद्रमा हाम फाले । द अनि अरू 
चेलाहरू एउटा सानो डुङ्गामा माछाहरू भएको 
जाल तान्दै-तान्दै आए, (किनकि तिनीहरू 
जमीनदेखि टाढा थिएनन्‌, तर लगभग सय 
मिटरजतिमा थिए) । 

९ तब तिनीहरू जमीनमा उत्रिनासाथ 
तिनीहरूले त्यहाँ कोइलाको आगो र त्यसमाथि 
माछा राखिएको, अनि रोटी देखे । % येशूले 
तिनीहरूलाई भन्नुभयो: “तिमीहरूले भर्खरै 
पक्रिएका माछाहरूबाट केही ल्याओ ।” 
११ शिमोन पत्रुस डुङ्गामा चढे, अनि एक सय 
त्रिपन्नवटा ठूला-ठूला माछाहरूले भरिएको 
जाललाई तानेर जमीनमा ल्याए; अनि यति धेरै 
भए तापनि जाल फाटेको थिएन । १२ येशूले 
तिनीहरूलाई भन्नुभयो: “आओ र खाना खाओ ।” 
अनि उहाँ प्रभु हुनुहुन्छ भनी जानेर चेलाहरूमध्ये 


५२ 
कसैले पनि “तपाईं को हुनुहुन्छ ?' भनी उहाँलाई 
सोध्ने साहस गरेन । १३ तब येशू आउनुभयो, 
अनि रोटी लिनुभयो, र तिनीहरूलाई दिनुभयो, 
अनि त्यसै गरी माछा पनि । १४ अब मरेकाहरू- 
बाट बौरेर उठ्नुभएपछि येशूले आफूलाई आफ्ना 
चेलाहरूकहाँ प्रकट गर्नुभएको योचाहिँ तेस्रो 
पटक थियो । 

१9५ यसकारण तिनीहरूले भोजन खाइसकेपछि 
येशूले शिमोन पत्रुसलाई भन्नुभयो: “ए शिमोन, 
योनाका छोरा, के तिमी मलाई यिनीहरूले 
भन्दा धेरै प्रेम गर्छौं ?” उनले उहाँलाई भने: 
“हजुर प्रभु, तपाईं जान्नुहुन्छ, म तपाईंलाई प्रेम 
गर्छु ।” उहाँले तिनलाई भन्नुभयो: “मेरा पाठा- 
हरूलाई खुवा ।” १६ उहाँले तिनलाई फेरि 
दोस्रोपल्ट भन्नुभयो: “ए शिमोन, योनाका छोरा, 
के तिमी मलाई प्रेम गर्छौं ?” तिनले उहाँलाई 
भनेः: “हजुर प्रभु, तपाईं जान्नुहुन्छ, म तपाईंलाई 
प्रेम गर्छु ।” उहाँले उनलाई भन्नुभयो: “मेरा 
भेडाहरूलाई खुवाक ।” १७ उहाँले तिनलाई 
तेस्रोपल्ट भन्नुभयो: “ए शिमोन, योनाका छोरा, 
के तिमी मलाई प्रेम गर्छौं ?” उहाँले तिनलाई 
तेस्रोपल्ट 'के तिमी मलाई प्रेम गर्छौ ?' भनी 
भन्नुभएकोले पत्रुस दुःखित भए । अनि तिनले 
उहाँलाई भने: “प्रभु, तपाईं सबै कुरा जान्नुहुन्छ; 
म तपाईंलाई प्रेम गर्छु भनी तपाईं जान्नुहुन्छ ।” 
येशूले तिनलाई भन्नुभयो: “मेरा भेडाहरूलाई 
खुवाङ । १८ साँचो-साँचो म तिमीलाई भन्दछु, 
जब तिमी जवान थियौ, तब तिमी आफैले 
कम्मर कस्थ्यौ, अनि जहाँ जान चाहन्थ्यौ, त्यहीँ 
घुम्थ्यौ, तर जब तिमी बूढो हुनेछौ, तब तिमीले 


यूहन्नाद्वारा लिखित सुसमाचार 


आफ्ना हात पसार्नेछौँ, अनि अर्कोले तिम्रो कम्मर 
कस्नेछ, र जहाँ तिमी चाहँदैनौ, त्यहाँ तिमीलाई 
लैजानेछ ।” १९ तर कस्तो प्रकारको मृत्युद्वारा 
तिनले परमेश्वरको महिमा गर्नेछन्‌, त्यसलाई 
सङ्केत गर्दै उहाँले यो भन्नुभयो । अनि यसो 
भनेपछि उहाँले तिनलाई भन्नुभयो: “मेरो पछि 
लाग ।” 

२० तब पत्रुसले पछिल्तिर फर्केर येशूले प्रेम 
गर्नुभएका ती चेलालाई पछि-पछि आइरहेका 
देखे, जसले बेलुकीको भोजनको समयमा उहाँको 
छातीमा अडेस लागेर भनेका थिए: प्रभु, 
तपाईंलाई धोका दिने को हो ?' २१ तिनलाई 
देखेर पत्रुसले येशूलाई भने: “प्रभु, यिनलाई 
चाहिँ के होला ?” २२ येशूले तिनलाई भन्नुभयो: 
“म नआउञ्जेल यिनी रहिरहून्‌ भन्ने इच्छा मैले 
गरेँ भने पनि तिमीलाई यसको के चासो ? 
तिमीचाहिँ मेरो पछि लाग ।” २३ यसकारण ती 
चेला मर्दैनथे भन्ने कुरा भाइहरूको बीचमा 
फैलियो । तरै पनि येशूले 'तिनी मर्दैनन्‌' भनी 
तिनलाई भन्नुभएको थिएन, तर 'म नआउञ्जेल 
यिनी रहिरहन्‌ भन्ने इच्छा मैले गरेँ भने पनि 
तिमीलाई यसको के चासो ?' पो भन्नुभएको 
थियो । 

२४ यी कुराहरूको विषयमा गवाही दिने 
चेला यिनी नै हुन्‌, अनि यी कुराहरू यिनले 
लेखे; अनि हामी जान्दछौं, यिनको गवाही सत्य 
छ । २५ अनि येशूले गर्नुभएका अरू पनि धेरै 
कुराहरू छन्‌, ती एक-एक गरी लेखिएका भए, 
मलाई लाग्छ, लेखिएका पुस्तकहरू संसारमा पनि 
अटाउनेथिएनन्‌ । आमेन ! ! 


रोमीहरूलाई पावल प्रेरितको पत्र 


४२ 


रोमीहरूलाई पावल प्रेरितको पत्र 


। येशू खीष्टको दास पावलबाट, जो प्रेरित 
हुनलाई बोलाइएको, परमेश्वरको सुसमाचारको 
निम्ति अलग पारिएको छ, २ (जुन सुसमाचारको 
प्रतिज्ञा उहाँले पहिला नै पवित्रशास्त्रहरूमा आफ्ना 
भविष्यवक्ताहरूद्वारा आफ्ना पुत्र येशू ख्रीष्ट हाम्रा 
प्रभुको विषयमा गर्नुभएको थियो, ३ जो शरीर- 
अनुसार दाकदको वंशबाट जन्मिनुभयो, ४ र 
पवित्रताको आत्माअनुसार उहाँ मरेकाहरूबाट 
बौरेर उठनुभएको कारणले सामर्थ्यसहित 
परमेश्वरका पुत्र ठहरिनुभयो; ५ उहाँद्वारा नै 
हामीले उहाँको नाउँको निम्ति सबै जातिहरूका 
बीचमा विश्वासप्रति आज्ञापालन पैदा गराऔं 
भनेर अनुग्रह र पेरितको सेवा पायौं, 
६ उनीहरूकै बीचमा तिमीहरू पनि येशू 
खीष्टका बोलाइएकाहरू हौ; ७ रोममा हुने 
सबैलाई - परमेश्वरका प्रियहरू र बोलाइएका 
पवित्र जनहरूलाई: हाम्रा पिता परमेश्वर र प्रभु 
येशू खीष्टबाट तिमीहरूलाई अनुग्रह र शान्ति । 

द पहिलाचाहिँ सारा संसारभरि तिमीहरूको 
विश्वासको चर्चा भएकोमा म तिमीहरू सबैको 
निम्ति येशू ख्रीष्टद्वारा मेरा परमेश्वरलाई धन्यवाद 
चढाउँछु । ९ किनकि म निरन्तर मेरा प्रार्थना- 
हरूमा तिमीहरूलाई सधैं सम्झना गर्दछु - 
परमेश्वर नै यस कुरामा मेरो साक्षी हुनुहुन्छ, 
जसको सेवा उहाँकै पुत्रको सुसमाचारमा म 
मेरो आत्माले गर्दछु , १० अब अन्तमा परमेश्वरको 
इच्छाद्वारा कुनै पनि रीतिले म तिमीहरूकहाँ 
आउनमा सफलता प्राप्त गर्न सकूँ भनी बिन्ती 
चढाउँछु, ११ किनकि तिमीहरूलाई स्थिर पार्नको 
निम्ति तिमीहरूलाई केही आत्मिक उपहार दिन 
सकैँ भनेर म तिमीहरूलाई भेटने अति इच्छा 
गर्दछु; १२ अर्थात्‌ तिमीहरूको र मेरो पारस्परिक 
विश्वासद्वारा तिमीहरूसँगै मैले पनि सान्त्वना 
पाउन सकूँ । १३ अब भाइहरूहो, जसरी मैले 
अरू जातिहरूको बीचमा फल पाउँयैँ, त्यसरी 


नै तिमीहरूको बीचमा पनि केही फल पाउँछु 
भनी धेरै पल्ट मैले तिमीहरूकहाँ आउने सङ्कल्प 
गरेँ, (तर मलाई अहिलेसम्म पनि बाधा छ) यस 
कुरामा तिमीहरू अन्जान रहो भन्ने म चाहँदिनँ । 
१४ म ग्रीकहरू र अन्यभाषीहरू दुवैको, अनि 
बुद्धिमान्‌ र निर्बुद्धिहरू दुवैको क्रणी छु। 
१५ यसकारण सकेसम्म तिमी रोममा हुनेहरूलाई 
पनि सुसमाचार प्रचार गर्न म तयार छु। 

१६ किनकि मस ख्रीष्टको सुसमाचारसँग लजाउँ- 
दिनँ; किनकि विश्वास गर्ने हरेकको लागि - 
पहिला यहदीको लागि र ग्रीकको लागि पनि - 
मुक्तिको निम्ति यो परमेश्वरको सामर्थ्य हो । 
१७ किनकि यसैमा विश्वासद्वारा विश्वासको निम्ति 
परमेश्वरको धार्मिकता प्रकट भएको छ, जसरी 
लेखिएको छ: धर्मी जन विश्वासद्वारा जिउनेछ ।' 


पापप्रति परमेश्वरको क्रोध 


१द किनकि सत्यलाई अधर्ममा दबाइराख्ने 
मानिसहरूका सबै अभक्ति र अधर्मको विरोधमा 
स्वर्गबाट परमेश्वरको क्रोध प्रकट भएको छ; 
१९ किनभने परमेश्वरको विषयमा जे जान्न 
सकिन्छ, त्यो तिनीहरूमा प्रकट भएको छ, किनकि 
परमेश्वरले त्यो तिनीहरूकहाँ प्रकट गर्नुभएको 
छ। २० किनकि संसारको उत्पत्तिदेखि नै उहाँका 
नदेखिने गुणहरू अर्थात्‌ उहाँका अनन्त शक्ति र 
परमेश्वरत्व रछ्लङ्ग देखा परेका छन्‌ - सृष्टि 
गरिएका कुराहरूद्वारा जानिएका छन्‌; यसकारण 
तिनीहरूसँग कुनै बहाना छैन । २१ किनभने 
परमेश्वरलाई जानेर पनि तिनीहरूले उहाँलाई 
परमेश्वरलाई झैं महिमा दिएनन्‌, न त धन्यवादी 
नै भए; तर तिनीहरू आफूना विचारहरूमा बेकम्मा 
भए, र तिनीहरूको मूर्ख हृदय अँध्यारो भयो । 
२२ बुद्धिमान्‌ छौं भन्ने दाबी गर्दै तिनीहरू मूर्ख 
बने, २३ र अविनाशी परमेश्वरको महिमालाई 

विनाश हुने मानिस, चराचुरुङ्गीहरू, चारखुट्दे 
जनावरहरू र घस्रिने जन्तुहरूको मूर्तिको रूपमा 
परिवर्तन गरे । 

२४ यसकारण परमेश्वरले पनि तिनीहरूलाई 
तिनीहरूकै हृदयका कामुकताहरूद्वारा तिनीहरूका 
शरीरहरूलाई आपसमा अनादर गरून्‌ भनेर 
अशुद्धताको निम्ति त्यागिदिनुभयो । २५ तिनीहरूले 
परमेश्वरको सत्यतालाई भझूटसँग साटे, र 
सृष्टिकर्ताको सट्टामा, जो साँच्चै सदासर्वदा धन्य 
हुनुहुन्छ, तिनीहरूले सृष्टिको पूजा र सेवा गरे । 

२६ यही कारणले गर्दा परमेश्वरले तिनीहरू- 
लाई नीच लालसाहरूकै निम्ति त्यागिदिनुभयो; 
किनकि तिनीहरूका स्त्रीहरूले पनि स्वाभाविक 
व्यवहारलाई अस्वाभाविक व्यवहारसँग साटे, 
२७ अनि त्यही प्रकारले पुरुषहरू पनि स्त्रीहरू- 
सितको स्वाभाविक व्यवहार त्यागेर एक-अर्काप्रति 
आफ्नो कामुकताले जले; पुरुषहरूले पुरुषहरूसितै 
शर्मलाग्दो काम गरे र आफो भ्रष्ट चालको 
उचित दण्ड आफैमा पाए । 

२द अनि जसरी तिनीहरूले आफ्नो ज्ञानमा 
परमेश्वरलाई राख्न चाहेनन्‌, त्यसरी नै 
नसुहाउँदा कामहरू गरून्‌ भनेर परमेश्वरले 
तिनीहरूलाई भ्रष्ट भएको मनको वशमा 
सुम्पिदिनुभयो; २९ सबै प्रकारका अधर्म, यौन- 
पाप, दुष्टता, लोभ, कुइच्छाले भरिएकाहरू; 
डाह, हत्या, झगडा, छल, दृष्चरित्रले भरपूर; 
कान फुक्नेहरू, ३० निन्दा गर्नेहरू, परमेश्वरलाई 
घुणा गर्नेहरू, अनादर गर्नेहरू, घमण्डी, 
सेखीबाजहरू, खराब-खराब कुरा जन्माउनेहरू, 
बाबुआमाको आज्ञा नमान्नेहरू, ३१ समझ 
नभएकाहरू, करार भङ्ग गर्नेहरू, स्वाभाविक माया 
नभएकाहरू, मेल गर्न नचाहनेहरू, दया 
नभएकाहरू:ः ३२ यस्ता-यस्ता काम गर्नेहरू 
मृत्युदण्ड पाउन लायकका हुन्छन्‌ भन्ने 
परमेश्वरको न्याय जानी-जानीकन पनि तिनीहरू 
ती काम नै गर्छन्‌; त्यो मात्र होइन, तर यस्ता 
काम गर्नेहरूसँग खुशी पनि हुन्छन्‌ । 


रोमीहरूलाई पावल प्रेरितको पत्र 


परमेश्वरको घर्ममय न्याय 


यसकारण ए न्याय गर्ने मानिस, तिमी 
जोसुकै भए तापनि तिम्रो कुनै बहाना छैन, 
किनभने जुन कुरामा तिमी अरूको न्याय गर्दछौ, 
त्यही कुरामा तिमीले आफैलाई दोषी 
ठहस्याउँदछौ; किनकि तिमी न्याय गर्ने आफैले 
ती कुराहरू गर्दछौ । २ तर हामी जान्दछौं - 
यस्ता-यस्ता काम गर्नेहरूको विरोधमा 
परमेश्वरको न्याय सत्यताअनुसार हुन्छ । 
३ अनि ए मानिस, तिमी यस्ता-यस्ता काम 
गर्नेहरूको न्याय गर्छौं र आफैले पनि त्यही 
गर्छौं, त के तिमी परमेश्वरको न्यायबाट 
उम्किनेछौ भन्ने सम्झन्छौ ? ४ बा परमेश्वरको 
दयाले तिमीलाई पश्चातापतिर डोस्याउँछ - यो 
नजानीकन के तिमी उहाँको कृपा, सहनशीलता 
र धैर्यरूपी धनलाई तुच्छ ठान्दछौ ? ५ तर तिम्रो 
कठोरता र पश्चातापी नहुने हृदयअनुसार तिमीले 
आफ्नो निम्ति क्रोध थुपारिरहेका छौ - क्रोधर 
परमेश्वरको धर्ममय न्याय प्रकट हुने दिनको 
लागि; ६ परमेश्वरले हरेकलाई उसका कामहरू- 
अनुसार प्रतिफल दिनुहुनेछ: ७ धैर्यसँग असल 
काममा लागिरहँदै महिमा, आदर र अमरत्वको 
खोजी गर्नेहरूलाई अनन्त जीवन; ८ तर जो 
झगडालु छन्‌ र सत्यता पालन गर्दैनन्‌, तर 
अधर्म पालन गर्दछन्‌, तिनीहरूमाथि रिस र 
क्रोध; ९ दुष्ट काम गर्ने मानिसको हरेक 
प्राणमाथि सङ्गष्ट र वेदना; पहिला यहृदीमाथि र 
ग्रीकमाथि पनि । १० तर असल काम गर्ने हरेक 
मानिसलाई महिमा, आदर र शान्ति; पहिला 
यहृदीलाई, र ग्रीकलाई पनि; ११ किनकि 
परमेश्वरले पक्षपात गर्नुहुन्न । 

१२ किनकि जतिले व्यवस्थाबिना पाप गरेका 
छन्‌, तिनीहरू व्यवस्थाबिना नाश हुनेछन्‌; अनि 
जतिले व्यवस्थाको अधीनमा पाप गरेका छन्‌, 
तिनीहरूको न्याय व्यवस्थाद्वारा गरिनेछ - 
१३ (किनकि परमेश्वरको सामु व्यवस्था सुन्नेहरू 
धर्मी गनिँदैनन्‌, तर व्यवस्था पालन गर्नेहरूचाहिँ 

धर्मी ठहस्याइनेछन्‌ । १४ किनकि जब 
अन्यजातिहरूले, जससँग व्यवस्था छैन, स्वभावैले 
व्यवस्थामा भएका कुराहरू गर्दछ्न्‌ तब तिनीहरूसँग 
व्यवस्था नभए तापनि तिनीहरू आफूना निम्ति 
आफैं व्यवस्था हुन्छन्‌; १५ तिनीहरूले आफूनै हृदयमा 
व्यवस्थाको काम लेखिएको देखाउँछन्‌; तिनीहरूको 
विवेकले पनि गवाही दिन्छ, र तिनीहरूका 
विचारहरूले आपसमा दोषी वा निर्दोष 
ठहस्याउँछन्‌ ।) - १६ त्यो दिनमा नै परमेश्वरले 
मेरो सुसमाचारअनुसार येश्‌ ख्रीष्टद्वारा मानिस- 
हरूका गुप्त कुराहरूको न्याय गर्नुहुनेछ । 


यहदीहरू पनि अन्य जातिहरूझैं दोषी 


१७ हेर, तिमी यहदी भनिँदछौ र व्यवस्थामाथि 
भर पर्दछौ, अनि परमेश्वरमा गर्व गर्दछौ, १८ र 
उहाँको इच्छा जान्दछौ, अनि व्यवस्थाबाटको 
शिक्षा पाएकोले उत्तम-उत्तम कुराहरू मञ्जुर 
गर्दछौ; १९ अनि “म अन्धाको अगुवा, अन्धकारमा 
हुनेहरूको ज्योति, २० मूर्खहरूलाई तालिम दिने, 
र बालकहरूलाई शिक्षा दिने हुँ' भनेर तिमी 
आफूमाथि भरोसा राख्दछौ; किनकि तिमीसित 
व्यवस्थामा ज्ञान र सत्यताको रूप छ। 
२१ यसकारण तिमी अरूलाई सिकाउँछौ, त के 
आफैलाई चाहिँ सिकाउँदैनौ ? तिमी “नचोर्नु' 
भनी प्रचार गर्छौ, त के आफैचाहिँ चोछौँ ? 
२२ तिमी 'व्यभिचार नगर्नु' भनी भन्छौ, त के 
आफैचाहिँ व्यभिचार गर्छौँ ? तिमी मूर्तिहरूलाई 
घृणा गर्छौ, त के तिमी आफै मन्दिर लुट्छौ ? 
२३ तिमी व्यवस्थामा गर्व गछौं, त के व्यवस्था 
भङ्ग गरेर परमेश्वरलाई अनादर गर्छौ ? 
२४ किनकि तिमीहरूको कारणले अन्यजाति- 
हरूको बीचमा परमेश्वरको नाउँको निन्दा भएको 
छ, जसरी लेखिएको छ । 

२५ किनकि तिमी व्यवस्था पालन गर्छौ भने, 
खतनाले साँच्चै फाइदा दिन्छ; तर तिमी व्यवस्था 
भङ्ग गर्ने मानिस हौ भने, तिम्रो खतना बिनाखतना 
भएको छ । २६ यसकारण बिनाखतनाले 
व्यवस्थाको धार्मिकता पालन गर्छ भने, के उसको 


बिनाखतनाचाहिँ खतना ठहरिनेछैन र ? 
२७ अनि शारीरिक हिसाबले खतना नहुनेले 
व्यवस्था पूरा गस्यो भने, के त्यसले तिमीलाई 
अर्थात्‌ लेखिएको व्यवस्था र खतना भए तापनि 
व्यवस्था भङ्ग गर्नेलाई न्याय गर्नेछैन र ? 
२८ किनकि जो बाहिरी यहृदी हो, क यहूदी 
होइन, न त बाहिर, शरीरमा भएको खतना नै 
खतना हो । २९ तर जो भित्रबाटको यहदी हो, 
क नै यहदी हो, र हृदयको खतना नै खतना 
हो; जो लेखिएको व्यवस्थामा होइन, तर 
आत्मामा हुन्छ; जसको प्रशंसाचाहिँ मानिसहरू- 
बाट होइन, तर परमेश्वरबाट हुन्छ । 


०. त्यसो हो भने त, यहृदीलाई के लाभ रहेछ 
र ? वा खतनाबाट के फाइदा रहेछ र ? २ हर 
प्रकारले धेरै नै; विशेष गरी यो, कि उनीहरूलाई 
परमेश्वरका प्रकाशहरू सुम्पिइए । ३ किनकि 
यदि कसै-कसैले विश्वास गरेनन्‌ भने, के भयो 
त ? के उनीहरूको अविश्वासले परमेश्वरको 
विश्वासलाई व्यर्थको तुल्याउनेछ र ? ४ त्यस्तो 
नहोस्‌; तर परमेश्वर सत्य ठहरिकन्‌, र हरेक 
मानिस झूट; जस्तो लेखिएको छः 

“तपाईं आफ्ना वचनहरूमा धर्मी ठहरिनु- 

हुनेछ, र तपाईंको न्याय हुँदा विजयी 

बन्नुहुनेछ ।' 

५ तर यदि हाम्रो अधर्मले परमेश्वरको 
धार्मिकतालाई प्रकट गर्छ भने, हामी के भनौं 
त ? क्रोध खन्याउनुहुने परमेश्वर अधर्मी 
हुनुहुन्छ ? (म मानिसको रीतिअनुसार बोल्दछु ।) 
६ त्यस्तो नहोस्‌; नत्रभने कसरी परमेश्वरले 
संसारको न्याय गर्नुहुनेछ त ? ७ किनकि मेरो 
झूटको कारणले परमेश्वरको सत्यता, उहाँकै 
महिमाको निम्ति झन्‌ प्रशस्त हुन्छ भने, किन 
अझै पनि म पापीभझैँ न्यायमा पर्दछु त ? 
द अनि खराब कुरा गरौं, र असल कुरा निस्कोस' 
भनी हामी किन नभनौं ? आखिरमा हामीलाई 
त्यस्तै अपमानपूर्ण दोष लगाइएकै छ, र कतिले 
“यिनीहरूले भन्छन्‌ नै' भनी ठोकुवा दिएर भनेका 

पनि छन्‌ । यस्ताहरूले दण्ड पाउनु उचित 
हो । 
सबैले पाप गरेका छन्‌ 


९ तब के ? हामी उनीहरूभन्दा असल छौं ? 
कुनै रीतिले छैनौं, किनकि पहिला नै हामीले 
यहूदी र ग्रीकहरू दुवैलाई, 'यिनीहरू सबै पापका 
वशमा छन्‌' भनी दोष लगाएका छौं; १० जस्तो 
लेखिएको छः 

“धर्मी कोही छैन, एउटै पनि छैन; ११ बुझ्ने 

कोही छैन, परमेश्वरलाई खोज्ने कोही छैन । 

१२ तिनीहरू सबै बाटोदेखि भड्किएका 

छन्‌, तिनीहरू एकैसाथ बेकम्मा भएका 

छन्‌; असल गर्ने कोही छैन, एउटै पनि 
छैन ।' १३ तिनीहरूको घोक्रो खुल्ला चिहान 
हो, तिनीहरूले आफ्ना जिब्राले छल गरेका 
छन्‌'; (तिनीहरूका ओठमुनि काला 
साँपहरूको विष छ।' १४ “जसको मुख 
श्राप र कदुताले भरिएको छ ।' १५ “रगत 
बगाउनलाई तिनीहरूका खुट्टा फुर्तिला छन्‌, 

१६ तिनीहरूको बाटोमा विनाश र विपत्ति 

छन्‌; १७ अनि शान्तिको बाटो तिनीहरूले 

जानेका छैनन्‌ 7 १८ तिनीहरूका आँखाको 
सामु परमेश्वरको डर छैन ।' 

१९ अब हामी जान्दछौं - व्यवस्थाले जे पनि 
भन्दछ, त्यसले व्यवस्थाको अधीनमा बसेकाहरू- 
लाई भन्दछ, कि हरेक मुख चुप रहोस्‌ र सारा 
संसार परमेश्वरको सामु दोषी ठहरियोस्‌ । 
२० यसकारण व्यवस्थाका कामहरूद्वारा कुनै पनि 
प्राणी उहाँको दृष्टिमा धर्मी ठहरिनेछैन; किनकि 
व्यवस्थाद्वारा पाप चिन्ने ज्ञान हुन्छ । 


विश्वासद्वारा परमेश्वरको धार्मिकता 


२१ तर अब त बिनाव्यवस्था नै परमेश्वरको 
धार्मिकता प्रकट भएको छ, जसको गवाही व्यवस्था 
र भविष्यवक्ताहरूले दिन्छन्‌, २२ अर्थात्‌ परमेश्वरको 
धार्मिकता; यो येश्‌ ख्रीष्टमाथिको विश्वासद्वारा 
विश्वास गर्ने सबैका लागि हो र सबैमाथि आउँछ; 

किनकि त्यहाँ कुनै भिन्नता छैन । २३ किनकि 
सबैले पाप गरेका छन्‌, र परमेश्वरको महिमारहित 
हुनगएका छन्‌, २४ र उहाँको अनुग्रहद्वारा ख्रीष्ट 
येशूमा भएको छुटकाराको कारणले तिनीहरू 
सित्तैँमा धर्मी ठहरिन्छन्‌; २५ उहाँलाई परमेश्वरले 
प्रायश्चित ठहन्याउनुभयो, जो उहाँको रगतमा 
गरिएको विश्वासद्वारा कार्यकारी हुन्छ; योचाहिँ 
परमेश्वरको सहनशीलतामा पहिला गरिएका 
पापहरूका क्षमाका विषयमा आफूनो धार्मिकता 
प्रकट गर्नको निम्ति हो; २६ योचाहिँ आफू न्यायी 
हुन र येशूमाथि विश्वास गर्नेलाई धर्मी 
ठहस्याउनेवाला हुनलाई वर्तमान समयमा आफूनो 
धार्मिकता प्रकट गर्नको निम्ति हो । 

२७ तब घमण्ड कहाँ रह्यो र ? यसको ठाउँ 
नै रहेन । कुनचाहिँ व्यवस्थाद्वारा ? के कामहरूको 
व्यवस्थाद्वारा ? होइन, तर विश्वासको व्यवस्था- 
द्वारा । २८ यसकारण व्यवस्थाका कामहरूबिना, 
विश्वासद्वारा नै मानिस धर्मी ठहरिन्छ भन्ने निष्कर्षमा 
हामी आइपुग्छौं । २९ के उहाँ यहृदीहरूका 
मात्र परमेश्वर हुनुहुन्छ ? के अन्यजातिहरूका 
पनि हुनुहुन्न र ? हजुर, उहाँ अन्यजातिहरूका 
पनि हुनुहुन्छ । ३० एक परमेश्वर हुनुहुन्छ भन्ने 
जानेर, जसले खतना भएकाहरूलाई विश्वासले, 
र खतना नभएकाहरूलाई विश्वासद्वारा धर्मी 
ठहच्याउनुहुनेछ । ३१ तब के हामी विश्वासद्वारा 
व्यवस्थालाई व्यर्थको तुल्याउँछौं त ? त्यस्तो 
नहोस्‌; तर हामी त व्यवस्थालाई पो स्थिर पाछौँ । 


अब्राहाम विश्वासद्वारा घर्मी ठहरिए 


॥ तब हामी के भनौं ? - शरीरअनुसार 
हाम्रा पिता अब्राहामले के पाएका छन्‌ त ? 
२ किनकि कामहरूद्वारा अब्राहाम धर्मी ठहरिएका 
भएदेखि तिनीसँग घमण्ड गर्ने कारण हुनेथियो, 
तर परमेश्वरको सामु होइन । ३ किनकि 
पवित्रशास्त्रले के भन्दछ ? 

अब्राहामले परमेश्वरलाई विश्वास गरे, र 

यो तिनको निम्ति धार्मिकता गनियो ।' 

४ अब जसले काम गर्दछ, त्यसको निम्ति 
ज्याला अनुग्रह होइन, तर हक ठहरिन्छ । ५ तर 
जसले काम गर्दैन, तर अक्तिहीनलाई धर्मी 
ठहत्याउनुहुनेमाथि विश्वास राख्छ, उसको निम्ति 
उसको विश्वास नै धार्मिकता गनिन्छ । 
६ परमेश्वरले जसलाई कामबिना धर्मी 
ठहत्याउनुहुन्छ, त्यस मानिसको धन्यतालाई 
दाकदले पनि यसरी बयान गरेका छन्‌ः 

७ “जसका अधर्महरू क्षमा भएका छन्‌, र 

जसका पापहरू ढाकिएका छन्‌, तिनीहरू 

धन्य हुन्‌ । द जसलाई प्रभुले पापी 
ठहच्याउनुहुनेछैन, त्यो मानिस धन्य हो ।' 

९ तब यो धन्यता खतना भएकाहरूको लागि 
मात्र हो कि खतना नभएकाहरूको लागि पनि ? 
किनकि हामी भन्दछौं - 'अब्राहामको निम्ति 
विश्वास नै धार्मिकता ठहरियो' । १० तब कसरी 
ठहरियो त ? तिनको खतना भएको अवस्थामा 
कि खतना नभएको अवस्थामा ? खतना भएको 
अवस्थामा होइन, तर खतना नै नभएको 
अवस्थामा । ११ अनि खतना नभएको अवस्थामा 
तिनले जुन विश्वासको धार्मिकता पाएका थिए, 
त्यही धार्मिकताको छापको रूपमा तिनले 
खतनाको चिन्ह पाए; यसकारण तिनी खतना 
नभईकन विश्वास गर्नेहरू सबैका पिता हुन्छन्‌, 
र तिनीहरूलाई पनि त्यो धार्मिकता दिइन्छ । 
१२ अनि तिनीहरूको निम्ति खतनाका पिता 
हुन्छन्‌, जो खतना मात्र भएकाहरू होइनन्‌, तर 
हाम्रा पिता अब्राहामको त्यस विश्वासका 
पाइलाहरूमा पनि हिँड्छन्‌, जुन विश्वास तिनीसँग 
खतना नभएको समयमा थियो । 


विश्वासद्वारा प्रतिज्ञा प्राप्त 


१३ किनकि 'तिमी संसारका हकवाला हुनेछौ' 
भन्ने प्रतिज्ञा अब्राहाम वा तिनका सन्तानलाई 
व्यवस्थाद्वारा होइन, तर विश्वासको धार्मिकता- 


गै आशिषित अवस्था 

द्वारा दिइएको थियो । १४ किनकि यदि ती 
व्यवस्थाकाहरू हकवाला हुन्छन्‌ भने, विश्वास 
व्यर्थै भयो, र प्रतिज्ञा बिनाकामको भयो; 
१५ किनभने व्यवस्थाले क्रोध उत्पन्न गर्दछ; 
किनकि जहाँ व्यवस्था छैन, त्यहाँ अपराध पनि 
छैन । १६ यसैकारण यो अनुग्रहअनुसार होओस्‌ 
भनेर विश्वासद्वारा दिइएको हो; यसरी यो प्रतिज्ञा 
सबै सन्तानका निम्ति पक्का हुन्छ - 
व्यवस्थाबाटका सन्तानको निम्ति मात्र होइन, 
तर अग्राहामको विश्वासका सन्तानका निम्ति 
पनि, जो हामी सबैका पिता हुन्‌, १७ (जसरी 
लेखिएको छ: 'मैले तिमीलाई धेरै जातिहरूका 
पिता बनाएको छु'); ती परमेश्वरको सामु, 
जसलाई तिनले विश्वास गरे, जसले 
मरेकाहरूलाई जीवित पार्नुहुन्छ, र हुँदै नभएका 
चीजहरूलाई भए झैँ गरी बोलाउनुहुन्छ । 
१द तिम्रा सन्तान यस्तै हुनेछन्‌' भनी भनिएको 
वचनअनुसार धेरै जातिहरूका पिता हुनको निम्ति 
तिनले निराशामा पनि आशा राखेर विश्वास 
गरे; १९ अनि विश्वासमा कमजोर नभईकन, 
तिनी लगभग सय वर्ष पुगेका हुनाले आफ्नो 
त्यस बेला मरिसकेको शरीर र साराको कोखको 
मरिसकेको हालतलाई तिनले ध्यान दिएनन्‌, 
२० अनि परमेश्वरको प्रतिज्ञाको सम्बन्धमा 
अविश्वास गरेर तिनी लडखडाएनन्‌, तर 
परमेश्वरलाई महिमा दिँदै विश्वासमा बलियो 
रहे; २१ अनि उहाँले जे प्रतिज्ञा गर्नुभएको छ, सो 
पूरा गर्नलाई उहाँ सामर्थी पनि हुनुहुन्छ भनी 
तिनी पूरा निश्चयतामा रहे । २२ अनि यसैकारण 
तिनको निम्ति यो कुरा धार्मिकता ठहरियो । 
२३ अनि “तिनको निम्ति यो धार्मिकता ठहरियो' 
भन्ने कुराचाहिँ तिनको निम्ति मात्र लेखिएको 
होइन, २४ तर हाम्रो निम्ति पनि; हामीले पनि 
हाम्रा प्रभु येशूलाई मरेकाहरूबाट बौराएर 
उठाउनुहुनेमाथि विश्वास गर्यौं भने, हाम्रो निम्ति 
पनि यो धार्मिकता ठहरिनेछ; २५ जुन प्रभु येशू 


पू८ 


हाम्रा अपराधहरूका निम्ति सुम्पिइनुभयो, र हाम्रो 
धर्मीकरणको निम्ति बौराइनुभयो । 


विश्वासद्वारा परमेश्वरसित मेलमिलाप 


प्‌ यसकारण हामी वबिश्वासद्वारा धर्मी ठहरिएका 
हुनाले, हाम्रा प्रभु येश्‌ ख्रीष्टद्वारा परमेश्वरसँग 
हाम्रो मेलमिलाप भएको छ। २ उहुाँद्वारा 
विश्वासको कारणले हामीले यस अनुग्रहभित्र प्रवेश 
पनि पाएका छौं, यही अनुग्रहभित्र हामी उभिन्छौं, 
र परमेश्वरको महिमाको आशामा आनन्द 
मनाउँछौं । ३ अनि यसो मात्र होइन, तर हामी 
सङ्कष्टहरूमा पनि आनन्द मनाउँछौं; यो जानेर 
कि सङ्रष्टले धैर्य; ४ अनि धैर्यले अनुभव; र 
अनुभवले आशा उत्पन्न गर्छ; ५ अनि आशाले 
चाहिँ शर्ममा पर्न दिँदैन; किनभने हामीलाई 
दिइनुभएका पवित्र आत्माद्वारा परमेश्वरको प्रेम 
हाम्रा हृदयहरूमा खन्याइएको छ । ६ किनकि 
हामी कमजोर हुँदाखेरि नै, ठीक समयमा ख्रीष्ट 
भक्तिहीनहरूको निम्ति मर्नुभयो । ७ किनकि 
धर्मी मानिसको निम्ति मुस्किलले कोही मर्ला; 
तर असल मानिसको निम्ति सायद कसैले मर्ने 
आँट गर्ला कि ! द तर परमेश्वरले हामीतर्फ 
आफूनो प्रेम यसैमा प्रकट गर्नुहुन्छ - हामी पापी 
हुँदा-हुँदै ख्रीष्ट हाम्रो निस्ति मर्नुभयो । ९ यसकारण 
अब उहाँको रगतद्वारा धर्मी ठहरिएका हुनाले 
झन्‌ बढ्ता गरी हामी उहाँद्वारा क्रोधबाट 
बचाइनेछौं । १० किनकि हामी शत्रु हुँदाखेरि नै 
उहाँका पुत्रको मृत्युद्वारा परमेश्वरसित हाम्रो 
मिलाप भयो भने, मिलाप भएपछि त हामी 
उहाँको जीवनद्वारा झन्‌ बढ्ता गरी बचाइनेछौं । 
११ अनि यति मात्र होइन, तर हाम्रा प्रभु येशू 
खीष्टद्वारा हामी परमेश्वरमा आनन्द पनि 
मनाउँछौं, जुन ख्रीष्टद्वारा अब हामीले मिलाप 
पाएका छौं । 


कै धर्मी ठहस्याउने काम 

आदसमा मृत्यु, खीष्टमा जीवन 


१२ यसकारण जसरी एकजना मानिसद्वारा 
संसारमा पाप पस्यो, र पापद्वारा मृत्यु आयो, 
अनि त्यसरी नै मृत्यु सबै मानिसहरूमा फैलियो; 
किनकि सबैले पाप गरेका छन्‌ । १३ (किनकि 
व्यवस्था नआउञ्जेल संसारमा पाप त थियो, 
तर जहाँ व्यवस्था छैन, त्यहाँ पापको हिसाब 
लाग्दैन । १४ तरै पनि मृत्युले आदमदेखि 
मोशासम्म राज्य गस्यो, तिनीहरूमाथि पनि गस्यो, 
जसले आदमको अपराधसरह पाप गरेका थिएनन्‌: 
यी आदमचाहिँ आउनेवालाका प्रतीक हुन्‌ । 
१५ तर अपराध जस्तो छ, सित्तैंको उपहार त्यस्तो 
छैन । किनकि एकजनाको अपराधको कारणले 
धेरै मरे भने, परमेश्वरको अनुग्रह र एकजना 
मानिस - येशू खीष्ट - को अनुग्रहद्वाराको 
उपहारचाहिँ धेरैको निम्ति झन्‌ बढ्ता गरी 
प्रशस्त भएको छ । १६ अनि एउटा पाप गर्नेद्वारा 
जे आयो, उपहार त्यस्तो हुँदैन; किनकि एउटै 
अपराधबाट दण्डको आज्ञाको लागि न्याय आयो; 
तर अनेकौं अपराधहरूबाट धर्मीकरणको लागि 
सित्तैंको उपहार आयो । १७ किनकि एउटै 
मानिसको अपराधको कारणले मृत्युले 
एकजनाद्वारा राज्य गस्यो भने, अनुग्रह र 
धार्मिकताको उपहारको प्रशस्तता पाउनेहरूले 
झन्‌ बढ्ता गरेर एकजना - येश्‌ ख्रीष्टद्वारा 
जीवनमा राज्य गर्नेछन्‌ ।) १८ यसकारण जसरी 
एकजनाको अपराधद्वारा दण्डको आज्ञाको लागि 
सबै मानिसमाथि न्याय आयो, उसरी नै 
एकजनाको धार्मिकताद्वारा सबै मानिसकहाँ 
जीवनको धर्मीकरणको लागि सित्तैंको उपहार 
आयो । १९ किनकि जसरी एउटा मानिसले 
आज्ञा भङ्ग गरेकोले धेरैजना पापी बनिए, त्यसरी 
नै एकजनाले आज्ञापालन गरेकोले धेरैजना धर्मी 
बनाइनेछन्‌ । २० अनि अपराध प्रशस्तै होस्‌ भनेर 
व्यवस्था आयो; तर जहाँ पाप प्रशस्त भयो, त्यहाँ 

अनुग्रह झन्‌ बढी प्रशस्त भयो, २१ र जसरी 
पापले मृत्युमा राज्य गस्यो, त्यसरी नै हाम्रा 
प्रभु येशू ख्रीष्टद्वारा अनुग्रहले पनि धार्मिकताद्वारा 
अनन्त जीवनको लागि राज्य गरोस्‌ । 


पापको निम्ति मरेको, परमेश्वरको 
निम्ति जिउँदो 


02 तब हामी के भनौं त ? अनुग्रह प्रशस्त 
होस्‌ भनेर के हामी पापमा लागिरहौं ? 
२ त्यस्तो नहोस्‌ । हामी, जो पापको निम्ति 
मरेका छौं, अब उसो कसरी त्यसैमा जिऔं 
र ? ३ हामीमध्ये जतिजनाले येशू ख्रीष्टमा 
बप्तिस्मा लियौं, उहाँकै मृत्युमा बप्तिस्मा लिएका 
थियौं भन्ने कुरा के तिमीहरूलाई थाहा छैन !? 
४ यसकारण हामी उहाँसँगै बप्तिस्माद्वारा मृत्युमा 
गाडियौं; र जसरी पिताको महिमाद्वारा खीष्ट 
मरेकाहरूबाट बौराइनुभयो, त्यसरी नै हामी 
पनि जीवनको नयाँपनामा हिँडनुपर्दछ । ५ किनकि 
यदि हामी उहाँको मृत्युको समानतामा एकैसाथ 
जोरिएका छौँ भने, उहाँको बौरिउठाइको 
समानतामा पनि जोरिनेछौँ; ६ पापको शरीर 
बेकम्मा होओस्‌ भनेर हाम्रो पुरानो मान्छे उहाँसँगै 
क्रुसमा टाँगियो भन्ने कुरा थाहा गर्दै अब उसो 
हामी पापको दास हुनुहुँदैन । ७ किनकि जो 
मरेको छ, त्यसले पापबाट छुटकारा पाएको 
छ। द अब यदि हामी ख्रीष्टसँगै मरेका छौं 
भने, उहाँसँगै जिउने पनि छौं भनी हामी विश्वास 
गर्दछौं । ९ हामी जान्दछौं, खीष्ट मरेकाहरूबाट 
बौराइनुभएपछि फेरि कहिल्यै मर्नुहुन्न, अब उसो 
उहाँमाथि मृत्युको कुनै अधिकार छैन । 
१० किनकि जुन मृत्युमा उहाँ मर्नुभयो, त्यसमा 
उहाँ पापको निम्ति एकै पल्ट मर्नुभयो; तर जुन 
जीवन उहाँ जिउनुहुन्छ, त्यसमा उहाँ 
परमेश्वरको निम्ति जिउनुहुन्छ । ११ यही प्रकारले 
तिमीहरूले पनि आफूलाई पापको निम्ति साँच्चै 
मरेका, तर हाम्रा प्रभु येशू खीष्टद्वारा परमेश्वरको 
निम्ति जिउँदा भएका ठान । १२ यसकारण 


७९ 


पापलाई तिमीहरूको मरणशील शरीरमा राज्य 
गर्न नदेओ, नत्र तिमीहरूले त्यसका 
कुकामनाहरूमा त्यसको आज्ञापालन गर्नुपर्छ । 
१३ न त आफ्ना अङ्गहरूलाई नै अधर्मका 
हतियारहरूका रूपमा पापको वशमा सुम्प; तर 
मरेकाहरूबाट जिउँदा भएझैं गरी तिमीहरूले 
आफूलाई परमेश्वरको वशमा सुम्प, र 
तिमीहरूका अङ्गहरूलाई चाहिँ धार्मिकताका 
हतियारहरूको रूपमा परमेश्वरको वशमा सुम्प । 
१४ किनकि पापले तिमीहरूमाथि राज्य गर्नेछैन; 
किनभने तिमीहरू व्यवस्थाको अधीनमा छैनौ, 
तर अनुग्रहको अधीनमा छौ । 


पापको दासत्वबाट परमेश्वरको दास 


१५ तब के ? हामी व्यवस्थाको अधीनमा 
छैनौं, तर अनुग्रहको अधीनमा छौं भनेर के 
हामी पाप गरौं त ? त्यस्तो नहोस्‌ । १६ के 
तिमीहरूलाई थाहा छैन ? जसको वशमा 
आज्ञापालन गर्नको निम्ति तिमीहरूले आफूलाई 
दासभैँ सुम्पिदिन्छौं, तिमीहरू उसैका दास हौँ, 
जसको आज्ञापालन तिमीहरू गर्दछौ, कि त 
मृत्युको निम्ति पापका दास, कि त धार्मिकताको 
निम्ति आज्ञापालनका दास । १७ तर परमेश्वरलाई 
धन्यवाद होस्‌ ! तिमीहरू पापका दास थियौँ, 
तापनि तिमीहरूले हृदयबाट चाहिँ शिक्षाको 
त्यस रूपलाई पालन गरेका छौ, जुन तिमीहरू- 
लाई दिइएको थियो । १८ तब पापबाट स्वतन्त्र 
पारिएर तिमीहरू धार्मिकताका दास भएका छौँ । 
१९ तिमीहरूको शरीरको दुर्बलताले गर्दा, म 
मानिसको रीतिअनुसार बोल्दछु, किनकि जसरी 
तिमीहरूले आफ्ना अङ्गहरूलाई दासका रूपमा 
अधर्मको निम्ति अशुद्धता र अधर्मको वशमा 
सुम्पिदिएका छौ, त्यसरी नै अब आफ्ना 
अङ्गहरूलाई दासका रूपमा पवित्रताको निम्ति 
धार्मिकताको वशमा सुम्प । २० किनकि जब 
तिमीहरू पापका दास थियौ, तब तिमीहरू 
धार्मिकताको तर्फबाट स्वतन्त्र थियौ । २१ जुन 


६० 


कुराहरूको विषयमा तिमीहरू अहिले लाज 
मान्दछौ, ती कुराहरूमा तिमीहरूले त्यस बेला 
के फल पायौ र ? किनकि ती कुराहरूको 
अन्तचाहिँ मृत्यु हो । २२ तर अब त पापबाट 
स्वतन्त्र पारिएपछि, र परमेश्वरका दासहरू 
भएपछि, तिमीहरूले पवित्रताको निम्ति आफ्ना 
फल फलाउँछौ, अनि अन्तचाहिँ अनन्त जीवन 
हो । २३ किनकि पापको ज्याला मृत्यु हो; तर 
परमेश्वरको उपहारचाहिँ हाम्रा प्रभु येशू ख्रीष्टमा 
अनन्त जीवन हो । 


व्यवस्थाबाट मुक्त 


७ ए भाइहरूहो, के तिमीहरूलाई थाहा छैन, 
(किनकि म व्यवस्था जान्नेहरूसँग कुरा गरिरहेछु,) 
मानिस बाँचुञ्जेल व्यवस्थाले कमाथि कसरी 
राज्य गर्दछ ? २ किनकि पति भएकी स्त्री, 
उसको पति जिउँदो रहुञ्जेलसम्म, व्यवस्थाद्वारा 
आफ्नो पतिसँग बाँधिएकी हुन्छे; तर पतिचाहिँ 
मप्यो भने, क पतिको व्यवस्थाबाट मुक्त हुन्छे । 
३ यसकारण पति जिउँदो हुँदा-हुँदै क अर्को 
पुरुषकी भई भने, उसलाई व्यभिचारिणी भनिनेछ, 
तर उसको पति मप्यो भने, क त्यस व्यवस्थाबाट 
स्वतन्त्र हुन्छे; यसकारण क अर्को पुरुषकी भई 
भने पनि व्यभिचारिणी हँदिन । ४ यसकारण, ए 
मेरा भाइहरूहो, हामीले परमेश्वरको निम्ति 
फल फलाऔं भनेर, अर्का व्यक्तिका अर्थात्‌ जो 
मरेकाहरूबाट बौरेर उठ्नुभएको छ, उहाँका 
हुनलाई तिमीहरू पनि खीष्टको शरीरद्वारा 
व्यवस्थाको निम्ति मरेका भयौ । ५ किनकि जब 
हामी शरीरमा थियौं, तब व्यवस्थाद्वारा 
जगाइएका पापहरूका वासनाहरूले मृत्युको 
निम्ति फल फलाउनलाई हाम्रा अङ्गहरूमा काम 
गर्दथे । ६ तर अब व्यवस्थाको अक्षरशः: स्वरूपको 
पुरानोपनामा होइन, तर आत्माको नयाँपनामा 
सेवा गर्न सकौं भनेर, जसको बन्धनमा हामी 
थियौं, त्यसको निम्ति मरीकन हामी व्यवस्थाबाट 
मुक्त भएका छौँ । 

७ तब हामी के भनौं त ? के व्यवस्था पाप 
हो ? त्यस्तो नहोस्‌ । तर बिनाव्यवस्था, पाप 
भनेको के हो, म जान्नेथिइनँ; किनकि तिमीले 
लोभ नगर्नु” भनी व्यवस्थाले मलाई नभनेको 
भए, लोभलालच के हो, म जान्नेथिइनँ । द तर 
पापले यस आज्ञाद्वारा मौका छोपेर ममा सबै 
प्रकारको लोभलालच उत्पन्न गरिदियो । किनकि 
व्यवस्थाबिना पाप मरेको थियो । ९ किनकि म 
एकपल्ट व्यवस्थाबिना जिउँदो थिएँ; तर जब 
आज्ञा आयो, तब पाप जाग्यो, र म सरेँ। 
१० अनि जुन आज्ञा जीवनको निम्ति दिइएको 
थियो, त्यसलाई मैले मृत्युको कारण भएको 
भेट्टाएँ । ११ किनकि यस आञज्चाद्वारा पापले मौका 
छोपेर मलाई धोका दियो, र यसैद्वारा मलाई 
मास्यो । १२ यसकारण व्यवस्था पवित्र छ, र 
आज्ञा पनि पवित्र, न्यायपूर्ण र असल छ। 

१३ तब के, जे असल छ, त्यही मेरो लागि 
मृत्यु बन्यो त ? त्यस्तो नहोस्‌ । तर पापले, त्यो 
पाप नै देखा परोस्‌ भनेर, जे असल छ, त्यहीद्वारा 
ममा मृत्यु उत्पन्न गरिरहेको थियो: आज्ञाद्वारा 
पाप ज्यादै पापमय बनोस्‌ भनेर । १४ किनकि 
हामी जान्दछौं, व्यवस्था आत्मिक छ; तर मचाहिँ 
शारीरिक छु, र पापको हातमा बेचिएको छु। 
११५ किनकि जे म गर्दछु, सो म बुभिदनँ; किनकि 
जे म चाहन्छु त्यो म गर्दिनँ; तर जे म घृणा 
गर्दछु, त्यही म गर्दछु । १६ तर जे म चाहँदिनँ, 
त्यही गर्दछु भने, व्यवस्था असल रहेछ भनी म 
त्यससँग सहमत हुन्छु । १७ तब त त्यो गर्नेचाहिँ 
म होइनँ रहेछु, तर पाप पो रहेछ, जो मभित्र 
वास गर्दछ । १८ किनकि म जान्दछु, मभित्र 
अर्थात्‌ मेरो शरीरभित्र कुनै असल कुराले वास 
गर्दैन; किनकि इच्छा गर्नेचाहिँ मसित हाजिर छ 
तर जे असल छ, त्यसलाई पूरा गर्नेचाहिँ म 
पाउँदिनँ । १९ किनकि जुन असल कुरा म 
चाहन्छु, त्यो म गर्दिनँ; तर जुन खराब कुरा म 
चाहँदिनँ, त्यही म गर्दछु । २० अब जुन कुराम 
चाहँदिनँ, त्यही गर्दछु भने, त्यो गर्नेचाहिँ म 

होइनँ रहेछु, तर पाप पो रहेछ, जो मभित्र वास 
गर्दछ । २१ यसकारण म एउटा व्यवस्था पाउँछु 
- जब म असल गर्ने इच्छा गर्दछु, तब खराब 
मसित हाजिर हुन्छ । २२ किनकि भित्रको 
मानिसअनुसार परमेश्वरको व्यवस्थामा म 
आनन्दित हुन्छु । २३ तर मेरा अङ्गहरूमा म 
अर्कै व्यवस्था देख्दछु, जसले मेरो मनको 
व्यवस्थाको विरोधमा लडाइँ गर्छ, र मलाई मेरा 
अङ्गहरूमा हुने पापको व्यवस्थाको वशमा 
ल्याउँछ । २४ हाय ! म कति अभागी मानिस ! 
कसले मलाई यस मृत्युको शरीरबाट छुटकारा 
देला ? २१ हाम्रा प्रभु येश्‌ ख्रीष्टद्वारा म 
परमेश्वरलाई धन्यवाद चढाउँछु । यसैले अब 
मनले चाहिँ म आफैं परमेश्वरको व्यवस्थाको 
सेवा गर्दछु, तर शरीरले चाहिँ पापको व्यवस्थाको 
सेवा गर्दछु । 


आत्मामा हिँडनाले पुरानो स्वभावबाट 
छुटकारा 


ट यसकारण अब ख्रीष्ट येशूमा हुनेहरूलाई 
कुनै दण्डको आज्ञा छैन, जो शरीरअनुसार होइन, 
तर आत्माअनुसार- हिँड्छन्‌ । २ किनकि खीष्ट 
येशूमा भएको जीवनका आत्माको व्यवस्थाले 
मलाई पाप र मृत्युको व्यवस्थाबाट स्वतन्त्र 
पारेको छ। ३ किनकि जुन कुरा व्यवस्थाले 
शरीरद्वारा कमजोर भएको हुनाले गर्न सकेन, 
त्यही कुरा परमेश्वरले आफ्ना पुत्रलाई पापमय 
शरीरको समानतामा र पापका निम्ति पठाईकन 
गर्नुभयो र शरीरमा पापलाई दण्डको आज्ञा 
दिनुभयो; ४ यसैले कि व्यवस्थाको धार्मिकता 
हामीमा, जो शरीरअनुसार होइन, तर 
आत्माअनुसारँ हिँड्दछौं, पूरा होओस्‌ । ५ 
किनकि शरीरअनुसार हिँडनेहरू शरीरकै 
कुराहरूमा मन लगाउँछन्‌; तर आत्माअनुसारौँ 


बै पवित्र आत्मा 


हिँडनेहरू आत्माकैरीैँ कुराहरूमा मन 
लगाउँछन्‌ । ६ किनकि शरीरमा मन लगाउनुचाहिँ 
मृत्यु हो; तर आत्मामा मन लगाउनुचाहिँ 
जीवन र शान्ति हो । ७ किनभने शरीरमा मन 
लगाउनुचाहिँ परमेश्वरसँग शत्रुता मोल्नु हो; 
किनकि शारीरिक मन परमेश्वरको व्यवस्थाको 
अधीनतामा हुँदैन; न त वास्तवमा हुन नै सक्दछ । 
८ यसकारण जो शरीरमा छन्‌, तिनीहरूले 
परमेश्वरलाई खुशी पार्न सक्दैनन्‌ । ९ तर साँच्चै 
परमेश्वरका आत्मा तिमीहरूभित्र वास गर्नुहुन्छ 
भने, तिमीहरू शरीरमा छैनौं, तर आत्मामा 
छौ । तर कुनै मानिससँग ख्रीष्टका आत्मा 
हुनुहुन्न भने, त्यो उहाँको होइन । %० तर खीष्ट 
तिमीहरूभित्र हुनुहुन्छ भने, शरीर पापको कारणले 
मरेको छ, तर आत्मारँ धार्मिकताको कारणले 
जीवन हुनुहुन्छ । ११ तर जसले येशूलाई 
मरेकाहरूबाट बौराएर उठाउनुभयो, उहाँका आत्मा 
तिमीहरूभित्र वास गर्नुहुन्छ भने, ख्रीष्टलाई 
सरेकाहरूबाट बौराई उठाउनुहुनेले तिमीहरूभित्र 
वास गर्नुहुने उहाँका आत्माद्वारा तिमीहरूका 
मरणशील शरीरहरूलाई पनि जीवित पार्नुहुनेछ । 

१२ यसकारण अब भाइहरूहो, शरीरअनुसार 
जिउनलाई हामी शरीरका क्रणी होइनौं । 
१३ किनकि तिमीहरू शरीरअनुसार जियौ भने, 
तिमीहरू मर्नेछौ, तर तिमीहरूले आत्माद्वारारुँ 
शरीरका कामहरू माच्यौ भने, तिमीहरू 
जिउनेछौ । १४ किनकि जतिजना परमेश्वरका 
आतमद्वारा डोस्याइँदछन्‌, तिनीहरू परमेश्वरका 
पुत्रहरू हुन्‌ । १५ किनकि फेरि डराउनको निम्ति 
तिमीहरूले बन्धनका आत्मा पाएका छैनौ; तर 
तिमीहरूले धर्मपुत्र तुल्याउनुहुने आत्मा पाएका 
छौ, जसद्वारा हामी, हे अब्बा ! हे पिता ! भनी 
पुकार्दछौं । १६ आत्मा. आफैले हाम्रो आत्मासँग 
“तिमीहरू परमेश्वरका सन्तान हौ' भनी गवाही 
दिनुहुन्छ; १७ अनि सन्तान हौं भने, हकवालाहरू 


६२ 
पनि हौं, साँच्चै परमेश्वरका हकवालाहरू, र 


ख्रीष्टसँग साझा-हकवालाहरू; यदि हामीले उहाँसँगै 
दुःख भोग्यौं भने, उहाँसँगै महिमा पनि पाउनेछौं । 


सङ्कष्टबाट महिमामा 


१द किनकि म ठान्दछु, यस वर्तमान समयका 
दु:ख-कष्टहरू त्यस महिमासँग तुलना गरिने 
योग्यका छैनन्‌, जो हामीमाथि प्रकट हुनेछ । 
१९ किनकि सृष्टिको तीव्र आशाले परमेश्वरका 
पुत्रहरूको प्रकट हुवाइलाई पर्खिरहेको छ। 
२० किनकि सृष्टि व्यर्थताको अधीनतामा 
राखिएको छ, आफ्नै इच्छाले होइन, तर उहाँको 
इच्छाले, जसले यसलाई अधीनतामा राख्नुभएको 
छ, यस आशामा; २१ किनभने सृष्टि आफैले 
पनि विनाशको बन्धनबाट छुटकारा पाएर 
परमेश्वरका सन्तानको महिमापूर्ण स्वतन्त्रताभित्र 
प्रवेश गर्नेछ । २२ किनकि हामी जान्दछौं, 
अहिलेसम्म पनि सारा सृष्टि एकसाथ ऐया- 
आत्था गरिरहेको र प्रसूति-वेदनामा तडपिइरहेको 
छ । २३ अनि तिनीहरू मात्र होइनन्‌, तर हामी 
पनि जससँग आत्माको पहिलो फल छ, अँ 
हामी आफैं पनि, धर्मपुत्र-ग्रहणको अर्थात्‌ हाम्रो 
शरीरको छुटकाराको बाटो हेर्दै आफूभित्र-भित्रै 
ऐया-आत्था गर्दछौं । २४ किनकि आशाद्वारा 
हामीले मुक्ति पाएका छौँ, तर जुन आशा देखिन्छ, 
त्यो आशा नै होइन; किनकि जुन कुरा मान्छेले 
देख्छ, त्यसको लागि उसले अझै किन आशा 
गर्दछ र ? २५ तर जुन कुरा हामी देख्दैनौं, 
त्यसको आशा गर्दछौं भने, हामी घैर्यपूर्वक 
त्यसको बाटो हेर्दछौं । २६ अनि यही प्रकारले 
आत्मालेरैँ पनि हाम्रा कमजोरीहरूमा सहायता 
गर्नुहुन्छ, किनकि हामीले के प्रार्थना, कसरी 
गर्नुपर्ने हो, सो हामी जान्दैनौं, तर आत्मा 
आफैले बयान गर्न नसकिने व्यथा पोख्दै हाम्रा 
निम्ति अन्तर्बिन्ती गर्नुहुन्छ । २७ अनि हृदयहरू 


बै पवित्र आत्मा 


रोमीहरूलाई पावल प्रेरितको पत्र 


जाँच्नुहुनेले आत्माको? मन जे छ, सो जान्तुहुन्छ; 
किनभने परमेश्वरको इच्छाबमोजिम उहाँले 
पवित्र जनहरूको निम्ति अन्तर्बिन्ती गर्नुहुन्छ । 
२८ अनि हामी जान्दछौं, परमेश्वरलाई प्रेम 
गर्नेहरूको निम्ति सबै कुरा मिलेर भलाइ नै 
उत्पन्न गर्दछन्‌ - उनीहरूको निम्ति, जो उहाँकै 
मनसायअनुसार बोलाइएका छन्‌ । २९ किनकि 
जसलाई उहाँले पहिला नै जान्नुभएको थियो, 
उनीहरूचाहिँ उहाँकै पुत्रको रूपमा ढालिउन्‌ भनेर 
उहाँले उनीहरूलाई पहिला नै चुन्नु पनि भयो, 
यसैले कि उहाँचाहिँ अनेकौं भाइहरूका बीचमा 
जेठा होञन्‌ । ३० अनि जसलाई उहाँले पहिला 
नै चुन्नुभयो, उनीहरूलाई उहाँले बोलाउनु पनि 
भयो; अनि जसलाई उहाँले बोलाउनु भयो, 
उनीहरूलाई उहाँले धर्मी पनि ठहन्याउनुभयो; 
अनि जसलाई उहाँले धर्मी ठहत्याउनु भयो, 
उनीहरूलाई उहाँले महिमा पनि दिनुभयो । 


विजेताहरूभन्दा पनि बढी 


३१ तब हामी यी कुराहरूको विषयमा के भनौं 
त ? परमेश्वर हाम्रो पक्षमा हुनुहुन्छ भने, को 
हाम्रो विरोधमा हुन सक्ला ? ३२ उहाँले आफ्नै 
पुत्रलाई पनि बाँकी राख्नुभएन, तर हामी सबैको 
निम्ति उहाँलाई अर्पिदिनुभयो; त कसरी उहाँले 
उहाँको साथमा सबै कुराहरू पनि हामीलाई 
सित्तैँमा दिनुहुनेछैन र ? ३३ परमेश्वरका 
चुनिएकाहरूको विरोधमा कसले दोष लाउला ? 
धर्मी ठहस्याउनुहुने त परमेश्वर हुनुहुन्छ । 
३४ दण्डको आज्ञा दिने को हो ? मर्नुहुने त 
ख्रीष्ट हुनुहुन्छ, तर झन्‌ बौराइनु पनि भएको 
छ, जो परमेश्वरको दाहिने हातपट्टि पनि हुनुहुन्छ, 
जसले हाम्रो निम्ति अन्तर्बिन्ती पनि गर्नुहुन्छ । 
३५ कसले हामीलाई ख्रीष्टको प्रेमदेखि अलग 
पार्ला ? के सङ्गष्टले, वा क्लेशले, वा सतावटले, 
वा अनिकालले, वा नाङ्गो अवस्थाले वा खतराले, 
वा तरवारले ? ३६ जस्तो लेखिएको छः 


रोमीहरूलाई पावल प्रेरितको पत्र 


“तपाईंको निम्ति हामी दिनभरि मारिँदछौं; 

हामी काटिने भेडाहरूझैं गरनिँदछौं ।' 

३७ तर यी सबै कुराहरूमा हामी उहाँद्वारा, 
जसले हामीलाई प्रेम गर्नुभयो, विजेताहरूभन्दा 
पनि बढी छौं । ३८ किनकि मलाई पूरा निश्चयता 
भएको छ - न मृत्युले, न जीवनले, न स्वर्गदूतहरूले, 
न प्रधानताहरूले, न अधिकारहरूले, न अहिलेका 
कुराहरूले, न पछि आउने कुराहरूले, ३९ न 
उचाइले, न गहिराइले, न अरू कुनै सृष्टिले नै 
हामीलाई हाम्रा प्रभु खीष्ट येश्‌्मा भएको 
परमेश्वरको प्रेमदेखि अलग पार्न सक्नेछ । 


इस्राएललाई परमेश्वरले चुन्नुभयो 


९ म ख्रीष्टमा साँचो भन्दछु, झूट बोल्दिनँ, 
मेरो विवेकले पनि पवित्र आत्मामा मसित गवाही 
दिन्छ, २ कि मेरो हृदयमा ठूलो शोक र नटुङ्गिने 
पीडा छ । ३ किनकि मेरा भाइहरूको निम्ति, 
जो शरीरअनुसार मेरा आफन्तहरू हुन्‌, बरु म 
नै खीष्टबाट श्रापित भएको भए हुन्थ्यो भन्ने 
इच्छा म गर्दथे; ४ ती इस्राएलीहरू हुन्‌, धर्मपुत्र 
हुने हक, महिमा, वाचाहरू, व्यवस्था दिने काम, 
परमेश्वरको सेवा, र प्रतिज्ञाहरू, उनीहरूकै 
हन्‌; ५ पुर्खाहरू पनि उनीहरूकै हुन्‌ र 
उनीहरूबाट शरीरअनुसार खीष्ट पनि आउनुभयो, 
जोचाहिँ सर्वोच्च, सदासर्वदै धन्य परमेश्वर 
हुनुहुन्छ । आमेन । 

६ तर परमेश्वरको वचन व्यर्थ भयो भन्ने 
कुरा होइन; किनकि जो इस्राएलकै वंशका हुन्‌, 
उनीहरू सबै इस्राएली होइनन्‌; ७ उनीहरू 
अब्राहामकै वंशका भए तापनि उनीहरू सबै 
सन्तान होइनन्‌; तर 'इसहाकमै तिम्रो वंशको 
नाम लिइनेछ ।' ८ अर्थात्‌ जो-जो शरीरका 
सन्तान हुन्‌, तिनीहरू परमेश्वरका सन्तान 
होइनन्‌; तर प्रतिज्ञाका सन्तानचाहिँ वंश 
गनिन्छन्‌ । ९ किनकि प्रतिज्ञाको वचन यो छ: 
'यस समयमा म आउनेछु र साराको एउटा 
छोरा हुनेछ । १० अनि यो मात्र होइन, तर 


६्र 


रिबेक्का पनि जब एकजनाद्वारा अर्थात्‌ हाम्रा 
पिता इसहाकद्वारा गर्भवती भएकी थिइन्‌ - 
११ (किनकि सन्तान नजन्मीकनै, कुनै भलो वा 
खराब नगरीकनै, परमेश्वरको मनसायचाहिँ 
चुनाउअनुसार स्थिर रहोस्‌, कामहरूबाट होइन, 
तर बोलाउनुहुनेबाट) १२ - तब तिनलाई यो 
कुरा भनियो: 'जेठाले कान्छाको सेवा गर्नेछ ।' 
१३ जसरी लेखिएको छ: 'याकूबलाई मैले प्रेम 
गरेको छु, तर एसावलाई मैले घुणा गरेको छु ।' 

१४ तब हामी के भनौं ? के परमेश्वरसँग 
अधर्म छ त ? त्यस्तो नहोस्‌ । १५ किनकि 
उहाँले मोशालाई भन्नुभयो: 'जसलाई म कृपा 
गर्न चाहन्छु, उसलाई म कृपा गर्नेछु, जसलाई 
म दया देखाउन चाहन्छु, उसलाई म दया 
देखाउनेछु ।' १६ यसैकारण अब यो कुरान त 
इच्छा गर्नेको, न त दौडादौडी गर्नेको हो, तर 
कृपा देखाउनुहुने परमेश्वरको हो । १७ किनकि 
पवित्रशास्त्रले फाराओलाई भन्दछ: 'मेरो सामर्थ्य 
म तँमा प्रकट गरुँ, र सारा पृथ्वीभरि मेरो 
नामको प्रचार होओस्‌ भन्ने उद्देश्यले मैले तँलाई 
उठाएको हुँ ।' १८ यसकारण उहाँले जसलाई 
कृपा दिन चाहनुहुन्छ, त्यसलाई दिनुहुन्छ; अनि 
जसलाई कठोर पार्न चाहनुहुन्छ, त्यसलाई 
पार्नुहुन्छ । १९ तब तिमीले मलाई भन्नेछौ: 'उहाँले 
अझै किन दोष लाउनुहुन्छ त ? किनकि कसले 
उहाँको इच्छालाई सामना गरेको छ र ?' 
२० तर ए मानिस, परमेश्वरको विरोधमा जवाफ 
दिने तिमी को हौ ? के बनाइएको चीजले 
बनाउनेवालालाई 'किन तिमीले मलाई यस 
प्रकारले बनायौ ?' भनी भन्ला र ) २१ के 
माटोमाथि कुमालेको अधिकार छैन र ? एउटै 
ढिकाबाट एउटा भाँडा आदरको निम्ति, र 
अर्कोलाई अनादरको निम्ति बनाउने ? २२ यदि 
परमेश्वरले आफ्नो क्रोध देखाउने र आफ्नो 
सामर्थ्य प्रकट गर्ने इच्छा गरेर विनाशको निम्ति 
बनाइएका क्रोधका भाँडाहरूप्रति खूबै धैर्यसाथ 
सहनशीलता देखाउनुभयो भने, के भयो त ? 
२३ यो उहाँले महिमाको निम्ति पहिलादेखि 

तयार पार्नुभएको दयाका भाँडाहरूप्रति आफ्नो 
महिमाको धन प्रकट गर्नलाई देखाउनुभयो, 
२४ अर्थात्‌ हामीहरूप्रति, जसलाई उहाँले 
यहदीहरूबाट मात्र होइन, तर अन्यजातिहरूबाट 
पनि बोलाउनुभयो । २५ जसरी होशेको पुस्तकमा 
पनि उहाँ भन्नुहुन्छ: 
'जो मेरा जन थिएनन्‌, उनीहरूलाई म 
मेरा जन भन्नेछु; जो प्रिया थिइन, उसलाई 
प्रिया भन्नेछु ।' २६ 'अनि यस्तो हुनेछ, जुन 
ठाउँमा उनीहरूलाई “तिमीहरू मेरा जन 
होइनौ" भनिएको थियो, त्यहीँ उनीहरू 
“जीवित परमेश्वरका सन्तान” भनिनेछन्‌ ।' 
२७ यशैयाले पनि इस्राएलको सम्बन्धमा 
कराएर भन्दछन्‌: 
इस्राएलका सन्तानको संख्या समुद्रका 
बालुवाझैं भए तापनि बाँकी रहेको भाग 
मात्र बनाइनेछ । २८ किनकि उहाँले काम 
समाप्त गर्नुहुनेछ, र धार्मिकतामा यसलाई 
छोटो पार्नुहुनेछ, किनभने प्रभुले पृथ्वीमाथि 
छोटो काम गर्नुहुनेछ ।' 
२९ अनि जसरी यशैयाले पहिला नै भनेका 
छन्‌ः 
“सबाओथकारँ प्रभुले हाम्रो निम्ति वंश 
नछोड्नुभएको भए, हामी सदोमजस्तै हुनेथ्यौं 
र गमोराजस्तै बनाइनेथ्यौं 7 


वर्तमान समयमा - इस्राएल त्यागिएको छ 


३० तब हामी के भनौं त ? धार्मिकताको 
पछि नलाग्ने अन्यजातिहरूले धार्मिकता अर्थात्‌ 
विश्वासबाटको धार्मिकता प्राप्त गरेका छन्‌ । 
३१ तर इस्राएल, धार्मिकताको व्यवस्थाको पछि 
लागेर पनि धार्मिकताको व्यवस्थासम्म आइपुगेको 
छैन । ३२ किन ? किनभने तिनीहरूले यसको 
खोज विश्वासद्वारा गरेनन्‌, तर मानौं व्यवस्थाका 
कामहरूद्वारा गरे; किनकि ठेस लाग्ने ढुङ्गामा 
तिनीहरूले ठेस खाए; ३३ जस्तो लेखिएको छ: 


बै सेनाहरूका 


रोमीहरूलाई पावल प्रेरितको पत्र 


हेर, म सियोनमा ठेस लाग्ने ढुङ्गा र ठक्करको 
चट्टान राख्नेछु, अनि उहाँमाथि विश्वास 
गर्ने हरेक शर्ममा पर्नेछैन ।' 


१७ भाइहरूहो, मेरो हृदयको चाहना र 
इस्राएलको लागि परमेश्वरप्रतिको प्रार्थना यही 
छ कि तिनीहरूले मुक्ति पाञन्‌ । २ किनकि म 
तिनीहरूको विषयमा गवाही दिन्छु: परमेश्वरको 
निम्ति तिनीहरूसित जोश त छ, तर ज्ञानअनुसार 
छैन । ३ किनकि परमेश्वरको धार्मिकताको 
विषयमा अन्जान भएर र आफूनै धार्मिकता स्थापित 
गर्न खोजेर तिनीहरूले आफूलाई परमेश्वरको 
धार्मिकताको अधीनतामा सुम्पिएनन्‌ । ४ किनकि 
विश्वास गर्ने हरेक जनको लागि धार्मिकताको 
निम्ति खीष्ट नै व्यवस्थाको अन्त हुनुहुन्छ । 
५ किनकि मोशाले व्यवस्थाबाट हुने धार्मिकताको 
विषयमा लेख्दछन्‌: 'जुन मानिसले ती कुराहरू 
गर्दछ, त्यो तिनीहरूद्वारा नै जिउनेछ ।' ६ तर 
विश्वासद्वारा हुने धार्मिकताले यसो भन्दछ: 
आफ्नो मनमा नभन, “माथि स्वर्गमा को जाला 
र ?”” (अर्थात्‌, खीष्टलाई माथिबाट तल 
ल्याउनलाई) ७ अथवा, “गहिरोमा को ओर्लेला 
र ?” (अर्थात्‌, खीष्टलाई मरेका-हरूबाट माथि 
ल्याउनलाई) ८ तर यसले के भन्दछ ? 'वचन 
तिम्रै नजीकमा, तिम्रै मुखमा र तिम्रै हृदयमा 
छ;” (अर्थात्‌, विश्वासको वचन, जो हामी प्रचार 
गर्दछौं); ९ यदि तिमीले आफूनो मुखले प्रभु 
येशूलाई स्वीकार गस्यौ भने, र परमेश्वरले 
उहाँलाई मरेकाहरूबाट बौराएर उठाउनुभयो भनी 
आफूनो हृदयमा विश्वास गय्यौ भने, तिमीले मुक्ति 
पाउनेछौ । १० किनकि धार्मिकताको निस्ति हृदयले 
विश्वास गरिन्छ, र मुक्तिको निम्ति मुखले स्वीकार 
गरिन्छ । ११ किनकि पवित्रशास्त्रले भन्दछ: 
उहाँमाथि विश्वास गर्ने हरेक शर्ममा 
पर्नेछैन ।' 


रोमीहरूलाई पावल प्रेरितको पत्र 


१२ किनकि यहूदी र ग्रीकमा कुनै भिन्नता 
छैन; किनकि उहाँ, जो सबैका प्रभु हुनुहुन्छ, 
आफूलाई पुकार्नेहरूका निम्ति धनी हुनुहुन्छ । 
१३ किनकि प्रभुको नाम पुकार्ने हरेकले मुक्ति 
पाउनेछ । १४ तब जसमाथि तिनीहरूले विश्वास 
गरेका छैनन्‌, उहाँलाई तिनीहरूले कसरी पुकार्लान्‌ 
त ? अनि जसको विषयमा तिनीहरूले सुनेकै 
छैनन्‌, उहाँमाथि तिनीहरूले कसरी विश्वास 
गर्लान्‌ त ? अनि प्रचारकबिना तिनीहरूले कसरी 
सुन्लान्‌ त ? १५ अनि उनीहरू पठाइँदै पठाइएनन्‌ 
भने, उनीहरूले कसरी प्रचार गर्लान्‌ त ? जसरी 
लेखिएको छ: 

'शान्तिको सुसमाचार प्रचार गर्ने र असल 

कुराहरूका शुभ समाचार ल्याउनेहरूका 

पाउ कति सुन्दर ! 

१६ तर ती सबैले सुसमाचार पालन गरेका 
छैनन्‌; किनकि यशैया भन्दछन्‌: 

हि प्रभु, हाम्रो समाचार कसले विश्वास 

गरेको छ र ?' 

१७ यसकारण विश्वास सुनाइद्वारा आउँछ, र 
सुनाइचाहिँ परमेश्वरको वचनद्वारा । १८ तर म 
भन्दछु - के तिनीहरूले सुनेका छैनन्‌ र ? पक्कै 
सुनेका छन्‌ः 

'उनीहरूको सोर सारा पृथ्वीभरि र 

उनीहरूका वचनहरू संसारका छेउ- 

छेउसम्म फैलिएका छन्‌ ।' 

१९ तर म भन्दछु, के इस्राएललाई थाहा 
थिएन र ? पहिला त मोशाले भन्दछन्‌: 

'जो जाति नै होइन, तिनीहरूद्वारा म 

तिमीहरूमा डाहा पैदा गरिदिनेछ्ु, र एउटा 

मूर्ख जातिद्वारा म तिमीहरूलाई रिस 
उठाइदिनेछु ।' 

२० तर यशैया साह्रै साहसी छन्‌, र भन्दछन्‌: 

'जसले मलाई खोजेनन्‌, तिनीहरूद्वारा म 

भेट्टाइएँ, जसले मेरो विषयमा खोजीनिती 

गरेनन्‌, तिनीहरूकहाँ म प्रकट गरिएँ ।' 

२१ तर इस्राएललाई चाहिँ तिनी भन्दछन्‌: 


६५ 


'दिनभरि मैले एउटा अनाज्ञाकारी र विरोधी 
जातितिर मेरा हात पसारेको छु ।' 


डसराएली - सबै त्यागिँदैनन्‌ 


११ तब म भन्दछु, के परमेश्वरले आफ्ना 
जनहरूलाई त्याग्नुभएको छ त ? त्यस्तो नहोस्‌ । 
किनकि म पनि अब्राहामको वंशको, बेन्यामीनको 
कुलको इस्राएली हुँ। २ परमेश्वरले आफ्ना 
जनहरूलाई त्याग्नुभएको छैन, जसलाई उहाँले 
पहिला जान्नुभएको थियो । पवित्रशास्त्रले 
एलियाको विषयमा के भन्दछ भन्ने के तिमीहरू- 
लाई थाहा छैन ? कसरी तिनले इस्राएलको 
विरोधमा यसो भन्दै परमेश्वरलाई बिन्ती गर्छन्‌ः 

३ हे प्रभु, तिनीहरूले तपाईंका भविष्यवक्ता- 

हरूलाई मारेका छन्‌, र तपाईंका वेदीहरू 

भत्काएका छन्‌; अनि म एक्लै बाँकी रहेको 
छु, र तिनीहरू मेरो प्राणको खोजीमा छन्‌ ।' 

४ तर परमेश्वरको जवाफले तिनलाई के 
भन्दछ ? 

“मैले मेरो निम्ति सात हजार मानिसहरूलाई 

जोगाइराखेको छु, जसले बालको सामु 

घुँडा टेकेका छैनन्‌ ।' 

9 तब यही प्रकारले यस वर्तमान समयमा 
पनि अनुग्रहको चुनाउअनुसार बाँकी रहेको भाग 
छ । ६ तर अनुग्रहद्वारा हो भने, यो कामहरूद्वारा 
हुँदै होइन, नत्र त अनुग्रह अनुग्रह नै हुँदैन । तर 
योचाहिँ कामहरूद्वारा हो भने, यो अनुग्रह नै 
होइन; नत्र त काम काम नै होइन । ७ तबके 
भयो त ? इस्राएलले आफूले खोजेको कुरा 
पाएन; तर चुनाउले पायो, र बाँकी रहेकाचाहिँ 
अन्धा पारिए; द लेखिएको अनुसार: 

“आजको दिनसम्म परमेश्वरले तिनीहरूलाई 

निद्राको आत्मा, नदेख्ने आँखाहरू र नसुन्ने 

कानहरू दिनुभएको छ ।' 

९ अनि दाद भन्दछन्‌ः 

'तिनीहरूको टेबल तिनीहरूका निम्ति पासो, 

धराप, ठक्करको कारण र बदला लिने 


६६ 


वस्तु बनोस्‌ । १० तिनीहरूले नदेख्नलाई 
तिनीहरूका आँखा अँध्यारा होउन्‌, र 
तिनीहरूका ढाड सधैं झुक्‌न्‌ ॥ 


इस्राएली त्यागिनुको उद्देश्य - कलमी 


११ तब म भन्दछु, के लड्न्‌ भनेर नै तिनीहरूले 
ठेस खाएका हुन्‌ त ? त्यस्तो नहोस्‌; तर तिनीहरू 
लडेका कारणले अन्यजातिहरूकहाँ मुक्ति आएको 
छ, तिनीहरूमा डाहा पैदा गर्नलाई । १२ अब 
यदि तिनीहरूको लड्नुचाहिँ संसारको सम्पत्ति, 
र तिनीहरूको घट्तीचाहिँ अन्यजातिहरूको 
सम्पत्ति हुन्छ भने, तिनीहरूको भरपूरीचाहिँ झन्‌ 
कति बढी होला ? १३ किनकि म तिमी 
अन्यजातिहरूसँग बोल्दछु, म अन्यजातिहरूको 
प्रेरित भएको हुनाले म मेरो सेवाको बढाइ 
गर्दछु: १४ कुनै न कुनै प्रकारले मैले आफ्नै 
शारीरिक भाइहरूलाई श्रेष्ठ हुनको लागि 
उक्साउन र तिनीहरूमध्ये कतिलाई बचाउन 
सकूँ । १५ किनकि तिनीहरूलाई अस्वीकार गर्ने 
कार्यचाहिँ संसारको मेल हुन्छ भने, तिनीहरूलाई 
ग्रहण गरिनुचाहिँ मरेकाहरूबाट जीवन पाउनु- 
बाहेक अरू के होला र ? १६ किनकि यदि 
पहिलो फल पवित्र हुन्छ भने, ढिका पनि पवित्र 
हुन्छ, अनि जरा पवित्र हुन्छ भने, हाँगाहरू पनि 
त्यस्तै हुन्छन्‌ । १७ अनि हाँगाहरूमध्ये कति 
भाँचिए, र तिमी जङ्गली जैतुनका रूख भएर 
तिनीहरूमा कलमी गाँसियौ भने, र तिनीहरूसित 
जैतुनको रूखका जरा र पोषिलो रसका भागी 
भयौ भने, १८ ती हाँगाहरूको विरोधमा घमण्ड 
नगर । तर तिमी विरोधमा घमण्ड गर्दछौ भने, 
याद राख, तिमीले जरालाई होइन, तर जराले 
पो तिमीलाई थाम्दछ । १९ तब तिमीले भन्नेछौ: 
'म कलमी गाँसिन सकूँ भनेर नै ती हाँगाहरू 
भाँचिए ४ २० ठीक हो, अविश्वासको कारणले 
तिनीहरू भाँचिए, र तिमीचाहिँ विश्वासद्वारा 
उभिन्छौ । अभिमानी नहो, तर डराङ; 
२१ किर्नाक यदि परमेश्वरले स्वाभाविक 

हाँगाहरूलाई बाँकी राख्नुभएन भने, होसियार 
होर, कहीँ तिमीलाई पनि बाँकी नराख्नुहोला 
नि ! २२ यसकारण परमेश्वरको कृपा र 
कठोरतालाई हेर - ती लड्नेहरूमाथि कठोरता 
पस्यो, तर तिमीमाथि कृपा, यदि तिमी उहाँको 
दयामा रहिरह्यौ भने; नत्रभने तिमी पनि 
काटिनेछौ । २३ अनि तिनीहरू अविश्वासमा 
रहेनन्‌ भने, तिनीहरू पनि कलमी गाँसिनेछन्‌; 
किनकि तिनीहरूलाई फेरि कलमी गाँस्नलाई 
परमेश्वर सामर्थी हुनुहुन्छ । २४ किनकि तिमी 
पनि स्वभावअनुसार जङ्गली जैतुनको रूखबाट 
काटियौ र स्वभावको विपरीत त्यस असल 
जैतुनको रूखमा कलमी गाँसियौ भने, झन्‌ यी 
स्वाभाविक हाँगाहरू यिनीहरूको आफ्नै जैतुनको 
रूखमा कति बढ्ता गरी कलमी गाँसिएलान्‌ 
त? 
इस्राएलको त्याग - अस्थायी 


२५ किनकि भाइहरूहो, तिमीहरूले आफूलाई 
आफूनो दृष्टिमा बुद्धिमान्‌ ठानौला भनेर यस 
रहस्यको विषयमा तिमीहरू अन्जान रहो भन्ने 
इच्छा म गर्दिनँ - जबसम्म अन्यजातिहरूको पूरा 
संख्या भित्र आउँदैन, तबसम्म इस्राएलमाथि केही 
मात्रामा अन्धोपना आएको छ । २६ अनि यसरी 
सारा इस्राएलले मुक्ति पाउनेछ, जसरी लेखिएको 
छ 

“छुटकारा दिनुहुने सियोनबाट आउनुहुनेछ, र 
याकूबबाट अभक्ति हटाउनुहुनेछ; २७ अनि 
तिनीहरूसित मेरो वाचा यही हो, जब म 
तिनीहरूका पापहरू हटाउँला ।' 

२८ सुसमाचारको सम्बन्धमा चाहिँ तिमीहरूका 
खातिर तिनीहरू शत्रु हुन्‌ तर चुनाउको सम्बन्धमा 
चाहिँ पुर्खाहरूका खातिर तिनीहरू प्रिय हुन्‌ । 
२९ किनकि परमेश्वरका उपहारहरू र बोलावट 
नउल्टिने हुन्छन्‌ । ३० किनकि जसरी बितेको 
समयमा तिमीहरूले परमेश्वरलाई विश्वास 
गरेका थिएनौ, तरै पनि अहिले तिनीहरूको 
अविश्वासको कारणले तिमीहरूले कृपा पाएका 


रोमीहरूलाई पावल प्रेरितको पत्र 


छौ; ३१ उसरी नै तिमीहरूले पाएका कृपाको 
कारणले तिनीहरूले पनि कृपा पाञन्‌ भनेर 
तिनीहरूले पनि अहिले विश्वास गरेका छैनन्‌ । 
३२ किनकि सबैलाई दया देखाउनलाई परमेश्वरले 
सबैलाई अविश्वासभित्र थुनेर राख्नुभएको छ । 

३३ अहो ! परमेश्वरको बृद्धि र ज्ञानरूपी धन 
कति गहिरो छ ! उहाँका न्यायहरू कति अथाह 
छन्‌ र उहाँका मार्गहरू कति अगम्य ! 
३४ 'किनकि कसले पो प्रभुको मन जानेको छ 
र ? अथवा को पो उहाँको सल्लाहकार भएको 
छ र ?' ३५ अथवा कसले पो पहिला उहाँलाई 
दिएको छ, र फेरि उसलाई फिर्ता दिइएला ? 
३६ किनभने सबै कुराहरू उहाँबाट, उहाँद्वारा र 
उहाँकै निम्ति हुन्‌; उहाँलाई नै सदासर्वदा महिमा 
होस्‌ ! आमेन । 


परमेश्वरको निम्ति जीवित बलिदान 


२ 
१ २ यसकारण भाइहरूहो, परमेश्वरका 
कृपाहरूद्वारा म तिमीहरूलाई बिन्ती गर्दछु, कि 
तिमीहरूले आफना शरीरहरूलाई पवित्र, 
परमेश्वरलाई मनपर्ने, जीवित बलिदानको रूपमा 
चढाइदेओ; यही तिमीहरूको उचित सेवा हो । 
२ अनि यस संसारसित एकैनासे नहोओ, तर 
परमेश्वरको असल, ग्रहणयोग्य र सिद्ध इच्छाके 
रहेछ, सो जाँचेर थाह पाउनलाई आफूनो मनको 
नबीकरणद्वारा तिमीहरू परिवर्तन हुँदैजाओ । 
३ किनकि मलाई दिइएको अनुग्रहद्वारा 
तिमीहरूको बीचमा भएको हरेक मानिसलाई 
म भन्दछु: आफ्नो विषयमा जति सोच्नुपर्दछ, 
त्योभन्दा बढी नसोच; तर परमेश्वरले हरेकलाई 
बाँडिदिनुभएको विश्वासको नापअनुसार सचेत 
भएर सोच । ४ किनकि जसरी एउटा शरीरमा 
हाम्रा धेरै अङ्गहरू छन्‌, अनि सबै अङ्गहरूको 
एकै प्रकारको काम छैन; ५ उसरी नै हामी, धेरै 
भएर पनि, ख्रीष्टमा एउटै शरीर हौं, र हरेक 
एक-अर्काका अङ्ग हौँ । ६ तब हामीलाई दिइएको 


६७ 


अनुग्रहअनुसार हामीले बेग्ला-बेग्लै किसिमका 
उपहारहरू पाएका छौं; भविष्यवाणीको उपहार 
हो भने, विश्वासको मात्राअनुसार भविष्यवाणी 
गरौं; ७ अथवा सेवाको हो भने, सेवामै लागिरहौं; 
अथवा जसले सिकाउँछ, क सिकाउनुमै 
लागिरहोस्‌, द अथवा जसले अर्ती दिन्छ, क 
अर्ती दिनुमै लागिरहोस्‌; जसले दिन्छ, उसले 
मन खोलेर देओस्‌; जसले अगुवाइ गर्छ, उसले 
यत्नसित गरोस्‌; जसले कृपा देखाउँछ, उसले 
हर्षसित देखाओस्‌ । 


क्रिश्चियनको आचार-व्यवहार 


९ प्रेम निष्कपट होस्‌ । खराब कुरालाई घृणा 
गर, जुन कुरा असल छ, त्यसैमा टाँसिइराख । 
१० भ्रातृ-प्रेमले एक-अर्कालाई दयापूर्वक माया 
गर; आदर गर्नमा एउटाले अर्कोलाई उछिन । 
११ प्रयत्न गर्नमा अल्छी नहोओ; आत्मामा जोशिलो 
होओ; प्रभुको सेवा गरिरहो; १२ आशामा आनन्दित 
होओ; सङ्गष्टमा स्थिर रहो; प्रार्थनामा दृढतापूर्वक 
लागिरहो । १३ पवित्र जनहरूको खाँचोमा 
सहायता गर; पाहुनाहरूको सेवामा लागिरहो । 
१४ तिमीहरूलाई सताउनेहरूलाई आशिष देओ; 
आशिष देओ, र श्राप नदेओ । १५ आनन्द 
मनाउनेहरूसँग आनन्द मनाओ, र रुनेहरूसँग 
रोओ । १६ एक-अर्कासँग एकै मनका होओ । 
उच्च कुराहरूमा मन नलगाओ, तर नम्रहरूतर्फ 
झुक । आफ्नो दृष्टिमा बुद्धिमान्‌ नहोओ । 
१७ खराबीको बदलामा कसैलाई खराबी नगर । 
सबै मानिसहरूको दृष्टिमा भलो देखिने 
कुराहरूको पहिलादेखि चिन्ता गर । १८ सम्भव 
भए, तिमीहरूबाट जहाँसम्म हुन सक्छ, सबै 
मानिसहरूसँग मेलमिलापमा बस । १९ ए प्रियहो, 
तिमीहरू आफैंले बदला नलेओ, तर बरु क्रोधलाई 
ठाउँ देओ; किनकि यो लेखिएको छ: 'बदला 
लिने काम मेरो हो, म नै बदला दिनेछु, प्रभु 
भन्नुहुन्छ ।। २० यसकारण तिम्रो शत्रु भोकाउँछ 
भने, त्यसलाई खान दे; यदि त्यो तिर्खाउँछ 
भने, त्यसलाई पिउन दे; किनकि यसो गर्नाले 


द्द 
तिमीले त्यसको टाउकोमाथि आगोको भुङ्ग्रोको 
रास लाउनेछौै ।' २१ खराबीसँग नहार, तर 
भलाइले खराबीलाई जित । 


अघिकारीहरूको अघीनतामा बस 


१३ हरेक मानिस उच्च अधिकारीहरूको 
अधीनतामा रहोस्‌ । किनकि कुनै अधिकारी 
छैन, जो परमेश्वरबाटको होइन; अनि जो 
अधिकारीहरू छन्‌, ती परमेश्वरद्वारा नियुक्त 
गरिएका हुन्‌ । २ यसकारण जसले अधिकारीको 
विरोध गर्दछ, त्यसले परमेश्वरकै विधिलाई विरोध 
गर्दछ, अनि विरोध गर्नेहरूले आफूमाथि दण्ड 
ल्याउनेछन्‌ । ३ किनकि शासकहरू असल 
कामहरूको निम्ति होइन, तर खराब कामहरूको 
निम्ति डरका कारण हुन्‌ । के तिमी अधिकारीसँग 
डराउन चाहँदैनौ ? असल काम गर, र तिमीले 
अधिकारीबाट प्रशंसा पाउनेछौ । ४ किनकि 
तिनी भलाइको निम्ति तिम्रो लागि परमेश्वरका 
सेवक हुन्‌ । तर तिमी खराब काम गर्दछौ भने, 
डराक; किनकि तिनले व्यर्थमा तरवार भिर्दैनन्‌, 
किनकि तिनी त खराब काम गर्नेमाथि क्रोध 
प्रकट गरी बदला लिनेवाला, परमेश्वरका सेवक 
हुन्‌ । ५ यसकारण तिमीहरू क्रोधको कारणले 
मात्र होइन, तर विवेकको कारणले पनि 
अधीनतामा रहनुपर्छ । ६ किनकि यही कारणले 
गर्दा तिमीहरूले कर पनि तिर्दछौ, किनकि 
तिनीहरू यही काममा निरन्तर लागिरहने 
परमेश्वरका सेवकहरू हुन्‌ । ७ यसकारण 
सबैलाई तिनीहरूलाई दिनुपर्ने कुरा देओ - कर 
दिनुपर्नेलाई कर देओ; भन्सार दिनुपर्नेलाई भन्सार 
देओ; डराउनुपर्नेसँग डराक; आदर गर्नुपर्नेलाई 
आदर गर । 


प्रेम व्यवस्थाको पूर्ति हो 
८ एक-अर्कालाई प्रेम गर्नुबाहेक कुनै पनि 
कुरामा कसैको क्रणी नहोओ; किनकि जसले 
अर्कोलाई प्रेम गर्दछ, उसैले व्यवस्था पूरा गरेको 

छ । ९ किनकि “व्यभिचार नगर्नू”, “हत्या नगर्नू", 
“चोरी नगर्नू, झूटो गवाही नदिनू”, 'लोभ नगर्नु", 
भन्ने आज्ञा र अरू कुनै आज्ञा छ भने, ती 
सबैको सार यही कुरामा अर्थात्‌ 'तिमीले आफ्नो 
छिमेकीलाई आफैलाई झैँ प्रेम गर्नु भन्ने कुरामा 
पाइन्छ । %० प्रेमले आफ्नो छिमेकीको कुनै 
खराबी गर्दैन; यसकारण प्रेम गर्नु नै व्यवस्था 
पूरा गर्नु हो । 

११ अनि समय चिन, अब त निद्राबाट बिउँझने 
घडी आइपुगेको छ; किनकि अहिले हाम्रो मुक्ति 
हामीले विश्वास गरेका समयमा भन्दा धेरै 
नजीक छ । १२ रात धेरै बितिसक्यो, दिन नजीकै 
आइपुगेको छ; यसकारण अन्धकारका कामहरू 
फालौं, र ज्योतिका हतियार भिरौं । १३ दिनमा 
जस्तै गरेर हामी ईमानदार भएर हिँडौं: मोजमज्जा 
र मतवालीपनमा होइन, व्यभिचार र कामुकतामा 
होइन, न त झगडा र डाहामा नै । १४ तर प्रभु 
येश्‌ ख्रीष्टलाई पहिर; अनि कुकामनाहरू पूरा 
गर्नलाई शरीरको लागि कुनै प्रबन्ध नगर । 


एक-अर्काको न्याय नगरौँ 


१४ जो विश्वासमा कमजोर छ, उसलाई 
ग्रहण गर; तर शङ्कापूर्ण कुराहरूको विषयमा 
वादविवाद गर्नलाई होइन; २ किनकि म सबै 
कुरा खान सक्छु भनी एउटाले विश्वास गर्दछ, 
तर अर्कोले, जो कमजोर छ, सागपात खान्छ । 
३ जसले खान्छ, त्यसले नखानेलाई तुच्छ 
नठानोस्‌; अनि जसले खाँदैन, त्यसले खानेलाई 
न्याय नगरोस्‌; किनकि परमेश्वरले त्यसलाई 
ग्रहण गर्नुभएको छ । ४ अर्काको नोकरलाई 
न्याय गर्ने तिमी को हौ ? क आफ्नै मालिकको 
निम्ति उभिन्छ वा लड्दछ । तर क उभ्याइने नै 
छ, किनकि उसलाई उभ्याउनको निम्ति परमेश्वर 
सामर्थी हुनुहुन्छ । ५ कसैले एउटा दिन अर्को 
दिनभन्दा ठूलो मान्दछ; अर्कोले सबै दिन एकैनास 
ठान्दछ । हरेक मानिस आफ्नै मनमा पूरा 
निश्चित होस्‌ । ६ जसले दिन मान्दछ, उसले 

प्रभुकै निम्ति मान्दछ; अनि जसले दिन मान्दैन, 
उसले प्रभुकै निम्ति मान्दैन । जसले खान्छ, 
उसले प्रभुकै निम्ति खान्छ; किनकि उसले 
परमेश्वरलाई धन्यवाद चढाउँछ; अनि जसले 
खाँदैन, उसले प्रभुकै निम्ति खाँदैन, र 
परमेश्वरलाई धन्यवाद चढाउँछ। ७ किनकि 
हामीमध्ये कोही पनि आफ्नो निम्ति जिउँदैन, र 
कोही पनि आफ्नै निम्ति मर्दैन । द किनकि 
हामी जिउँछौं भने, प्रभुकै निम्ति जिउँछौं; अनि 
हामी मछौँ भने, प्रभुकै निम्ति मछौँ; त्यसकारण 
हामी चाहे बाँचौं चाहे मरौं, हामी प्रभुकै हौं । 
९ किनकि मरेका र जिउँदा दुवैका प्रभु हुनको 
निम्ति नै खीष्ट मर्नुभयो, बौरी उठ्नुभयो र 
फेरि जीवित हुनुभयो । १० तर तिमी किन 
आफ्नो भाइको न्याय गर्दछौ ? वा किन आफ्नो 
भाइलाई तुच्छ ठान्दछौ ? किनकि हामी सबै 
खीष्टको न्यायआसनको सामु उभिनेछौँ । 
११ किनकि यो लेखिएको छ: 
प्रभु भन्नुहुन्छ, “म जीवित छु, यसकारण 
हरेक घुँडा मेरो सामु टेकिनेछ, र हरेक 
जिब्रोले परमेश्वरलाई स्वीकार गर्नेछ ।” 
१२ यसैकारण हामीमध्ये हरेकले परमेश्वरलाई 
आफ्नो-आफ्नो लेखा दिनेछ । 


एक-अर्कालाई ठक्कर नखुवाऔं 


१३ त्यसकारण अब उसो एक-अर्काको न्याय 
नगरौं, तर बरु कुनै पनि मानिसले आफ्नो 
भाइको बाटोमा ठेस लाग्ने कुरा वा ठक्कर दिने 
कारण राख्दैन भनी सङ्कल्प गरौं । १४ म जान्दछु, 
र प्रभु येशूमा निश्चित छु, कि कुनै पनि कुरा 
आफैमा अशुद्ध छैन; तर जसले कुनै कुरा 
अशुद्ध ठान्दछ, त्यसैको लागि मात्र त्यो अशुद्ध 
हुन्छ । १ तर यदि तिम्रो भाइ तिम्रो खानेकुराको 
कारणले दुःखित छ भने, तिमी प्रेममा हिँडिरहेका 
छैनौ । तिमीले उसलाई आफ्नो खानेकुराद्वारा 
नष्ट नगर, जसको निम्ति खीष्ट मर्नुभयो । 
१६ यसकारण तिमीहरूको भलाइको निन्दा हुन 
नदेक । १७ किनकि परमेश्वरको राज्य खानु र 


६९ 


पिउनु होइन, तर पवित्र आत्मामा धार्मिकता, 
मेलमिलाप र आनन्द हो । १८ किनकि जसले 
यी कुराहरूमा खीष्टको सेवा गर्दछ, क 
परमेश्वरको निम्ति मनपर्दो र मानिसहरूको 
निम्ति स्वीकारयोग्य हुन्छ । १९ त्यसकारण हामी 
मेलमिलापका कुराहरू र एक-अर्काको उन्नति 
गर्ने कुराहरूको पछि लागौं । २० खानेकुराको 
लागि परमेश्वरको काम नष्ट नगर । वास्तवमा 
सबै कुराहरू शुद्ध छन्‌, तर यो त्यस मानिसको 
निम्ति खराब हो, जसले खाँदाखेरि ठेस खान्छ । 
२१ मासु नखानु, वा दाखमद्य नपिउनु, वा त्यस 
किसिमको कुनै काम नगर्नु नै असल हो, 
जसद्वारा तिम्रो भाइलाई ठेस लाग्दछ, वा क 
लडदछ वा कमजोर पारिन्छ । २२ के तिमीसँग 
विश्वास छ ? यसलाई परमेश्वरको सामु 
आफैसँग राख । त्यो मानिस धन्य हो, जसले 
आफूले स्वीकार गरेको कुरामा आफूलाई दोषी 
ठहस्याउँदैन । २३ अनि शङ्का गर्नेले खान्छ भने, 
र दोषी ठहरिन्छ, किनभने उसले विश्वाससित 
खाएन; किनकि हरेक कुरा, जुन विश्वासबाटको 
होइन, त्यो पाप हो । 


११ तब हामी बलियाहरूले कमजोरहरूका 
दुर्बलताहरू सहनुपर्दछ, र आफैलाई खुशी 
पार्नुहुँदैन । २ हामीमध्ये हरेकले आफ्नो 
छिमेकीलाई, उसको भलाइको निम्ति उन्नति 
गराउनलाई खुशी पारौं । ३ किनकि ख्रीष्टले 
पनि आफैलाई खुशी पार्नुभएन; तर यस्तो 
लेखिएको छ: 

'तपाईंलाई निन्दा गर्नेहरूका निन्दाहरू 

ममाथि परे ।' 

४ किनकि जे-जे कुराहरू पहिला नै लेखिए, 
ती हाम्रै शिक्षाका निम्ति लेखिएका थिए, हामीले 
धैर्य र पवित्रशास्त्रहरूको सान्त्वनाद्वारा आशा 
पाउन सकौं भनेर । ५ अब धैर्य र सान्त्वनाका 
परमेश्वरले तिमीहरूलाई ख्रीष्ट येशूअनुसार एक- 
अर्कासित एकै मनका हुने दान दिनुहोओस्‌, 
६ यसैले तिमीहरूले एउटै मन र एउटै मुखले 

परमेश्वरको अर्थात्‌ हाम्रा प्रभु येशू खीष्टका 
पिताको महिमा गर्न सक । ७ यसकारण 
तिमीहरूले एउटाले अर्कोलाई ग्रहण गर, जसरी 
खीष्टले पनि हामीलाई परमेश्वरको महिमाको 
निम्ति ग्रहण गर्नुभयो । 

८ अब म भन्दछु पिता-पुर्खाहरूलाई दिइएका 
प्रतिज्ञाहरू पुष्टि गर्नलाई, परमेश्वरको सत्यताको 
निम्ति प्रभु येशू खतनाका सेवक हुनुभयो, ९ र 
अन्यजातिहरूले पनि उहाँको दयाको निम्ति 
परमेश्वरको महिमा गरून्‌ भनेर; जसरी लेखिएको 
छः 

“यसैकारण म अन्यजातिहरूको बीचमा 

तपाईंलाई स्वीकार गर्नेछु, र तपाईंको नाउँको 

भजन गाउनेछु ।' 

१० अनि फेरि उहाँ भन्नुहुन्छ: 

हे अन्यजातिहरूहो, उहाँका जनहरूसँग 

आनन्द मनाओ ।' 

११ अनि फेरि, 

'हे सबै अन्यजातिहरूहो, प्रभुको प्रशंसा 

गर; हे सबै मानिसहरूहो, उहाँको महिमा 

गर ।' 

१२ अनि फेरि यशैया भन्दछन्‌: 

'यिशाईको एउटा जरा हुनेछ; अनि उहाँ 

अन्यजातिहरूमाथि राज्य गर्नलाई 

उभिनुहनेछ; उहाँमाथि अन्यजातिहरूले 
आशा राख्नेछन्‌ ।' 

१३ अब आशाका परमेश्वरले तिमीहरूलाई 
विश्वास गरेकोमा सारा आनन्द र शान्तिले 
भरिदिनुहोओस्‌, र तिमीहरू पवित्र आत्माको 
सामर्थ्यद्वारा आशाले प्रशस्त होओ । 

१४ अनि ए मेरा भाइहरूहो, तिमीहरूको 
विषयमा म पूरा निश्चित भएको छु, कि तिमीहरू 
पनि भलाइले भरपूर भएका छौ, सबै ज्ञानले 
भरिएका छौ, एक-अर्कालाई चेताउनी दिन सक्ने 
पनि भएका छौ । १५ तर पनि भाइहरूहो, 
परमेश्वरद्वारा मलाई दिइएको अनुग्रहको कारणले 
गर्दा तिमीहरूलाई सम्झना गराउँदै, धेरै 
साहसिलो भएर मैले तिमीहरूलाई कुनै-कुनै 

विषयमा लेखेको छु, १६ र अन्यजातिरूपी भेटीचाहिँ 
पवित्र आत्माद्वारा पवित्र गरिएकोमा ग्रहणयोग्य 
होओस्‌ भनेर पूजाहारीले झैं परमेश्वरको 
सुसमाचारको सेवा गर्दै म अन्यजातिहरूको 
निम्ति येशू खीष्टको सेवक बनेँ । १७ त्यसकारण 
परमेश्वरसम्बन्धी कुराहरूको विषयमा प्रभु येशू 
खीष्टमा मलाई गर्व छ । १८ किनकि अन्यजाति- 
हरूलाई आज्ञाकारी बनाउनको निम्ति वचन र 
कार्यद्वारा, सामर्थी चिन्हहरू र अचम्भका 
कामहरूद्वारा परमेश्वरका आत्माको सामर्थ्यमा 
खीष्टले मद्वारा जुन कुराहरू गर्नुभएको छ, 
तीबाहेक अरू कुनै कुरा गर्ने साहस म गर्नेछैनँ, 
१९ यसकारण यरूशलेमदेखि, र चारैतिर 
इल्लुरिकुमसम्म मैले खीष्टको सुसमाचार पूरा 
प्रचार गरेको छु । २० तर अरूको जगमाथि घर 
नबनाउँ भनेर जहाँ-जहाँ खीष्टको नाम लिइएको 
छैन, त्यहाँ नै सुसमाचार प्रचार गर्ने प्रयत्न मैले 
गरेको छु; २१ तर जसरी लेखिएको छ: 
“जसलाई उहाँको विषयमा बताइएको थिएन, 
तिनीहरूले देख्नेछन्‌;, अनि जसले सुनेका 
छैनन्‌, तिनीहरूले बुभ्नेछन्‌ ।' 


पावलको रोम जाने योजना 


२२ यही कारणले नै तिमीहरूकहाँ आउनदेखि 
म धेरैपल्ट रोकिएँ । २३ तर अब यी इलाकाहरूमा 
कुनै ठाउँ नरहेको हुनाले, साथै धेरै वर्षदेखि 
तिमीहरूकहाँ आउने ठूलो इच्छा भएको हुनाले, 
२४ जब म स्पेनको यात्रा गरुँला, तब 
तिमीहरूकहाँ आउनेछु; किनकि मेरो यात्रामा 
तिमीहरूलाई भेट्ने र तिमीहरूको सङ्गतिद्वारा 
पहिला केही मात्रामा तृप्त भएपछि म 
तिमीहरूद्वारा त्यहाँसम्म पुग्याइने आशा गर्दछु । 
२५ तर अहिलेचाहिँ पवित्र जनहरूको सेवा 
गर्नलाई म यरूशलेम जान्छु । २६ किनकि 
म्यासिडोनिया र अखैयामा भएकाहरूलाई 
यरूशलेममा भएका गरीब पवित्र जनहरूको 
निम्ति केही चन्दा दिन असल लागेको छ। 
२७ यस कुरामा यिनीहरू साँच्चै खुशी छन्‌, र 

यिनीहरू तिनीहरूका क्रणी पनि हुन्‌ । किनकि 
अन्यजातिहरू तिनीहरूका आत्मिक कुराहरूका 
भागी भएका छन्‌ भने, शारीरिक कुराहरूमा 
तिनीहरूको सेवा गर्नु पनि उनीहरूको कर्तव्य 
हो । २८ त्यसकारण यो काम पूरा गरेपछि, 
अनि यो फल तिनीहरूलाई सुम्पिसकेपछि म 
तिमीहरूकहाँबाट भएर स्पेन जानेछु । २९ अनि 
म निश्चित छु, तिमीहरूकहाँ आउँदा म खीष्टको 
सुसमाचारको आशिषको भरपूरीमा आउनेछु । 

३० अब ए भाइहरू, हाम्रा प्रभु येश्‌ ख्रीष्टद्वारा 
र आत्माको प्रेमद्वारा म तिमीहरूलाई बिन्ती 
गर्दछु: मेरो निम्ति परमेश्वरसित प्रार्थना गर्नमा 
मसँगै मिलेर सङ्घर्ष गर; ३१ म यहूदियामा भएका 
विश्वास नगर्नेहरूको हातबाट उम्कैँ, र 
यरूशलेमको निम्ति जो मेरो सेवा छ, त्यो 
पवित्र जनहरूको लागि ग्रहणयोग्य होस्‌, ३२ र 
म परमेश्वरको इच्छाद्वारा आनन्दसाथ तिमीहरू- 
कहाँ आउन सकूँ, र तिमीहरू सँग-सँगै ताजा 
हुन सकूँ । ३३ अब शान्तिका परमेश्वर तिमीहरू 
सबैसँग रह्‌न्‌ । आमेन । 


पावलको सलाम र अन्तिम चेताउनी 


१८ हाम्री बहिनी फिबीलाई, जो केँखेयामा 
भएको मण्डलीकी सेविका हुन्‌, म तिमीहरूका 
सामु सिफारिस गर्दछु २ कि पवित्र जनहरूलाई 
सुहाउने प्रकारले तिनलाई प्रभुमा स्वागत गर, 
र जुनसुकै काममा तिनलाई तिमीहरूको खाँचो 
पर्ला, त्यसमा तिनलाई सहायता गर; किनकि 
साँच्चै तिनी धेरैकी, साथै मेरी पनि, सहायक 
भएकी छन्‌ । 

३ खीष्ट येशूमा मेरा सहकर्मीहरू, प्रिस्किल्ला 
र अक्विलालाई सलाम भनिदेओ, ४ जसले मेरो 
प्राणको निम्ति आफ्नै गर्दन दिएका छन्‌; जसलाई 
म मात्र धन्यवाद दिँदिनँ, तर अन्यजातिहरूका 
सबै मण्डलीहरूले पनि दिन्छन्‌ । ५ यही प्रकारले 
उनीहरूको घरमा भएको मण्डलीलाई पनि 
सलाम भनिदेओ । मेरा प्रिय एपाइनेतुसलाई 

पनि सलाम, जो ख्रीष्टको निम्ति अखैयाका 
प्रथम फल हुन्‌ । ६ मरियमलाई सलाम भनिदेओ, 
जसले हाम्रो निम्ति खूबै मेहनत गरेकी छन्‌ । 
७ मेरा आफन्तहरू, साथै मसँगै भयालखानामा 
बस्नेहरू एन्ड्रोनिकस र युनियसलाई सलाम 
भन्तिदेओ, जो प्रेरितहरूको बीचमा नामी छन्‌, 
जो खीष्टमा पनि मभन्दा पहिला नै थिए। 
द प्रभुमा मेरा प्रिय अम्प्लियसलाई सलाम 
भनिदेओ । ९ ख्रीष्टमा हाम्रा सहकर्मी उर्बानुस, 
र मेरा प्रिय स्टाखुसलाई सलाम भनिदेओ । 
१० खीष्टमा योग्य ठहरिएका अपेल्लेसलाई सलाम 
भनिदेओ । अरिस्तोबुलसका घरकाहरूलाई 
सलाम भनिदेओ । ११ मेरा आफन्त हेरोदियनलाई 
सलाम भनिदेओ । नर्किस्ससका घरकाहरूलाई, 
जो प्रभुमा छन्‌, सलाम भनिदेओ । १२ ट्रिफैना 
र ट्रिफोसालाई, जसले प्रभुमा मेहनत गर्दछन्‌, 
सलाम भनिदेओ । प्रिया पेर्सिसलाई, जसले प्रभुमा 
खूबै मेहनत गरेकी छन्‌, सलाम भनिदेओ । 
१३ प्रभुमा चुनिएका रूफसलाई अनि उनकी र 
मेरी आमालाई सलाम भनिदेओ । १४ असिन्त्रिटस, 
फ्लेगोन, हेर्मास, पत्रोबास, हेर्मेस, र उनीहरूसँग 
भएका भाइहरूलाई सलाम भनिदेओ । 
१५ फिलोलोगस, युलिया, नेरेयस र उनकी बहिनी, 
अनि ओलुम्पास र उनीहरूसँग भएका सबै पवित्र 
जनहरूलाई सलाम भनिदेओ । १६ एक-अर्कालाई 
पवित्र चुम्बनले सलाम गर, खीष्टका मण्डली- 
हरूले तिमीहरूलाई सलाम पठाएका छन्‌ । 
१७ अब ए भाइहरूहो, म तिमीहरूलाई बिन्ती 
गर्दछु, जुन शिक्षा तिमीहरूले सिकेका छौँ, त्यसको 
विपरीत फाटो ल्याउने र ठक्कर खुवाउनेहरूलाई 
चिनिराख, र तिनीहरूबाट टाढा बस । १८ किनकि 
त्यस्ता मानिसहरूले हाम्रा प्रभु येश्‌ ख्रीष्टको सेवा 
गर्दैनन्‌, तर आफूनै पेटको सेवा गर्दछन्‌; अनि 
मीठो बोली र चिप्ला कुराहरूद्वारा सीधा- 
सो भाहरूका हृदयलाई धोका दिन्छन्‌ । 
१९ किनकि तिमीहरूको आज्ञाकारिताको कुरा 
सबैकहाँ फैलिएको छ । यसकारण तिमीहरूको 
विषयमा म आनन्दित छु; तर अझै पनि म 

चाहन्छु - तिमीहरू असल कुराको निम्ति 
बुद्धिमान्‌, र खराबको निम्ति सोफा बन । 
२० अनि शान्तिका परमेश्वरले चाँडै नै शैतानलाई 
तिमीहरूका पाउमुनि कुल्चाउनुहुनेछ । हाम्रा 
प्रभु येशू खीष्टको अनुग्रह तिमीहरूसँग रहोस्‌ । 
आमेन । 

२१ मेरा सहकर्मी तिमोथीले, र मेरा आफन्तहरू 
लुसियस, यासोन र सोसिपाटरले तिमीहरूलाई 
सलाम पठाउँदैछन्‌ । २२ यो पत्र लेख्ने, म 
टेर्टियसबाट पनि तिमीहरूलाई प्रभुमा सलाम 
छ । २३ सम्पूर्ण मण्डलीलाई र मलाई सत्कार 
गर्ने गायसले तिमीहरूलाई सलाम पठाउँदैछन्‌ । 
शहरका भण्डारी एरास्टस र भाइ कुआर्टसले 


रोमीहरूलाई पावल प्रेरितको पत्र 


सलाम पठाउँदैछन्‌ । २४ हाम्रा प्रभु येशू खीष्टको 
अनुग्रह तिमीहरू सबैसँग रहोस्‌ । आमेन । 

२५ अब उहाँलाई नै - जोचाहिँ मेरो सुसमाचार 
र येशू खीष्टको प्रचारअनुसार तिमीहरूलाई 
स्थिर पार्नलाई सामर्थी हुनुहुन्छ, त्यस रहस्यको 
प्रकाशअनुसार, जो संसारको उत्पत्तिदेखि गुप्त 
राखिएको थियो, २६ तर अहिले प्रकट भएको छ, 
र अनन्तका परमेश्वरको आज्ञाअनुसार भविष्य- 
वक्ताहरूका पवित्रशास्त्रहरूद्वारा विश्वासप्रति 
आज्ञाकारी बनाउनलाई सबै जातिहरूलाई 
बताइएको छ - २७ एक मात्र बुद्धिमान्‌ 
परमेश्वरलाई नै येशू ख्रीष्टद्वारा सदासर्वदा 
महिमा भइरहोस्‌ । आमेन । 

